

D

ILEG EDÝÄN
AÝALYŇ GÜÝJI



STORMY O MARTIÝAN

☞ SÖZBAŞY ☞



iziň Stormy bilen geçen maşgala durmuşymyz hakda aýdanymda, men oýun edip: “Şu geçen 25 ýyl meniň üçin iň bagtly, Stormy üçin bolsa iň betbagt ýyllar boldy“ diýýän. 25 ýylyň içinde Storma men hakda aýan bolmadyk zat ýokdur. Ol hemme zady: meniň ajaýyp üstünliklerimi, meniň ýykylyşymy, göreşimi, gorkumy we umytsyzlygymy gördi. Meniň hakyky ýanyoldaşdygyma, hakyky kakadygyma, hakyky sazandadygyma onda ikerjiňlenmäge doly esas bardy. Meniň edýän dileglerime derrew jogap bermeyändigi üçin Hudaýa garlanýandygymy-da ol gördi. Külden bir zat ýasap, ony altyna öwürýän Hudaýyň gudratyny ol gördi. Bu ýoldaky her bir ädim onuň dogadilegi netijesinde amala aşypdy. Bu kitap Stormynyň şol ýyllaryň dowamynda toplan tejribesiniň esasynda ýazyldy. Meniň üçin ol dileg etmedik bolsa, onda özümiň durmuşda nähili ýaşajakdygymy göz önüme-de getirip bilemok. Onuň dilegleri meni köşeşdirýär we maňa howpsuz duýgulary sowgat berýär hem-de Hudaýyň islegini, ýagny, biri-birimiz üçin dileg etmek islegini ýerine ýetirmäge kömek berýär. Men ýanyoldaşyňa bolan hakyky söýgini duýmagyň dileg etmekden başga ýoluny göz önüme-de getirip bilemok. Şu ajaýyp gymmatbahaly sowgat bize Hudaýyň ak patasynyň we Onuň merhemetiniň şatlygyny duýmaga kömek edýär.

Stormy, men seni söýýän.

*Seniň eden dilegleriň güýjüni
we merhemetini duýan ýanyoldaşyň Maýkl*

Men bu kitaby söýgi bilen öz ýanyoldaşyma bagyş edýärim. Ýanyoldaşymyň üsti bilen Hudaý maňa ýalbaryp dilän zatlarymdan-da has köp zat berdi. Biziň ikimiz hem dogra-dilegiň güýjüni duýduk.

MINNETDARLYK



Meniň kätibim we üýtgeşsiz kömekçi, şu kitabyň köp işlerini öz üstüne alan Sýuzan Martinise minnetdarlyk bildirýärim. Seniň doganlyk söýgiň, wepadar dostlugyň, dileg bilen eden goldawyň - meniň üçin bahasyna ýetip bolmajak sowgatdyr.

Meniň bilen bile dileg eden, öz ýanyoldaşyň üçin dileg etmegiň nähili zähmeti talap edýändigine edil meniň ýaly düşünen joralaryma minnetdarlyk bildirýärim. Eger biziň dileglerimizde Hudaýa bolan wepadarlygymyz bolmadyk bolsa, onda şu kitap hem bolup bilmezdi. Men hemişe sizi öz ýuregimde gymmat bahaly hazyna ýaly saklaýaryn.

Gyzym Mendi we oglum Kris, kakaňyz ikimiziň aramyzdaky bolan erbet gatnaşyklara seretmezden bize, ýagny, öz ene-ataňyza bolan söýgiňiz üçin minnetdar. Maýkl ikimiziň dogra-dilegiň güýjüni duýmadyk wagtymyzda ýüze çykan kynçylyklarymyzy özbaşdak çözmek isläp, eden dawalarymyzyň siziň göz önüňizde bolandygyna men gyanýan. Biziň öwrenen in gowy zatlarymyzy özüňiziň maşgalaňyzda saklamagyňyz üçin dileg edýärim.

Meniň täze oglum Jon Dawut Kendriň meni edil özüniň hakyky ejesi ýaly (sebäbi onuň ene-atasy şol wagt eýýäm gökdedi) kabul edendigi üçin minnetdar. Sen biziň üçin köp ýyllaryň dowamynda küýsän, ýöne gelyänçäň biziň bilmedik zadymyz bolduň.

Maňa dileg etmegi öwreden we hakyky maşgalanyň syryny açyp görkezen ruhy çopanym Jek Heyworda we onuň aýaly Anna, ruhy

çopan Deýl Ewriste we onuň aýaly Jowana minnetdarlyk bildirýärin.

Kitaby taýýarlamakda we ony çap etmekde beren kömekleri üçin „Harwest Haus“ çaphanasynyň toparyna: uly Bobi Hokinse, kiçi Bobi Hokinse, Bill Jensene, Julýa Makkinnä, Tereza Ewensona, Betti Fletçere we Lareý Ueýkerte minnetdarlygymy bildirýärin. Siziň hemmäňiz meniň ýüregimiň şatlygy, ýöne men çaphananyň ýolbaşçysy Kerolin Makkridä aýratyn minnetdar. Siziň kömegiňiz we goldawyňyz üçin minnetdarlyk bildirýärin.

Ussat garaýyşy we ýiti akyly üçin meniň uly baha berýan çapçym Holli Helworsona minnetdar.

Tom we Petti Brussa, Maýkl we Terri Herritona, Ýana we Deýw Uilýamsona hem-de Deýw we Prisselle Hawarro özleriniň durmuş tejribelerini paýlaşyp, öz durmuşlarynda dileg edýän aýalyň güýjüniň nämededigini maňa görkezendikleri üçin minnetdarlygymy bildirýärin.



*Başarjaň aýaly kim tapyp biler? Onuň bahasy ýakutdan ýokarydyr.
Äri oňa ýürekden bil baglaýandyr, onuň gazanjy kemlik edýän däldir.
Aýal öz ömrüniň ähli günlerinde oňa ýamanlyk däl, ýagsylyk edýändir.*

Süleým. tym. 30:10-12

☞ DILEGIŇ GÜÝJI ☞



Aýalyň edýän dileginiň güýjüne äriňe gözegçilik etmek üçin ulanylýan serişde hökmünde seretmeli däldigini, ýalan umytlara maýyl bolmazlygyň üçin başda saňa aýdasym gelýär. Hakykatda bolsa ähli zat tersine. Dilegiň güýji öz-özünden, öz güýjüne we mümkinçilikleriňe bolan her hili nägilelikden ýüz öwürmegiňden, seni, äriňi, бүтін durmuşyňy, elbetde, maşgala durmuşyňy-da üýtgetmäge ukyby bolan Hudaýyň güýjüne doly ynanmagyňdan ybaratdyr. Bu güýç baş bermeyän bir haýwany eldekileşdirmek üçin berilýän däldir. Bu güýç hemme zady dogry etmek isleýän aýalyň edýän dileginiň kömegi bilen dura-bara nikaňy dikeltmegiň serişdesi hökmünde berilýär. Diňe şeýdip, ahyrsoňunda özüňe-de sowgat beriljek ak patalaryň hatyrasyna öz adamynyň durmuşyna girmegini Hudaýdan dilemek mümkin.

Durmuş guran wagtlarymyz Maýkl bilen aramyzda näsazlyk ýüze çykسا, men dileg hakda hemme zatdan az pikirlenerdim. Has betereм, dilegde özümiň iň soňky umytlarymy görýärdim. Men her dürli usullary ulanyp gördüm: dawalaşybam gördüm, çekeleşibem, ýalbarybam gördüm, dymybam gördüm, has peýdaly hasaplanýan serişde hökmünde gepleşmän gezibem gördüm. Dileg etmeklik bilen bu ýakymsyz usullaryň hemmesinden dynyp bolýandygyna düşünmäge bolsa maňa wagт gerek boldy.

Bu gün, sen bu kitaby okaýan wagtyň, biz Maýkl bilen eýýäm çärýek asyr bäri ýaşaýarys. Bu gudratdan başga hiç zadam däl, munuň

üçin biziň eden hiç hili zadymyz ýok – bu biziň dilegimize jogap beren Hudaýyň merhemeti. Köp ýyllar bäri muny öwrenmegimi dowam edýänem bolsam, munuň aňsat zat dældigini boýun alýan. Men şu günlerem edil öňkim ýaly ýalňyşýanam bolsam, dilegiň edýän ajaýyp täsiriniň bardygyny ynam bilen aýdyp biljek.

Gynansam-da, tä öz çagalarym üçin dileg edip başlaýançam, ärim üçin dogry dileg etmegi men bilmändirin. Men çagalarym üçin eden dileglerime Hudaýyň berýän ýerlikli we anyk jogaplaryny alamda, ärim üçinem çynlakaý we ak ýürekden dileg etmäge başladym. Şonda men çagalar üçin dileg etmegiň ýenildigine göz ýetirdim. Dünýä inen günlerinden bäri biz olaryň ýanynda, olara iň gowy zatlary bütün ýüregimiz bilen arzuw edýäris. Maşgala durmuşynyň ajsyny dadaňsoň, ýanyoldaşyň üçin dileg etmek aňsat zat däl. Ýanyoldaşyň seni özüniň biperwaýlygy, üns-süzligi bilen kemsidip biler, ol gödek we gaharjaň bolubam biler. Onuň aýdýan sözleri seniň ýüregiňe iňňe sanjylan ýaly batyp hem biler. Her gezek onuň üçin dileg etmäge başlanynda bolsa, „iriňläň ýaraňyň“ nähili azar berýändigini duýarsyň. Tä ýüregiňdäki şol „iňňäni“ aýyrýançaň, Hudaýa isleýşiň ýaly edip ýüregiňi açyp bilmejegiň belli zat.

Äriň üçin edýän dilegiň (näçe meňzeş ýaly görünse-de), çagaň üçin edýän dilegiňden düýpgöter başga, sebäbi sen onuň ejesi däl. Biziň çagalarymyza Hudaý tarapyndan berlen ygtyýarymyz bar, emma bu ygtyýar bize ärimiz üçin berilmedik. Muňa seretmezden bize „duşmanyň bütün güýjüni depelemäge ygtyýar“ berlen (Luka 10:19) we öz dilegimiz bilen duşmanyň meýlini bozup bilýäris. Maşgalada ýüze çykyan köp sanly kynçylyklar hem maşgala gatnaşyklaryny bozmak üçin duşmanyň düzen planynyň belli bir bölegi bolup durýar. Ýöne biz şeýle diýip bileris:

- Men hiç kime we hiç zada öz maşgalamy dargatmaga ýol bermerin.
- Ýanyoldaşymy dogry ýoldan azaşdyranlarynda, men ýöne seredip durmaryn.

- Aramyzdaky göze ilmeýän diwar bina edilende, men muňa biparh seretmerin.
- Bilelikde gurmaga çalyşýan zadymyzy we aragatnaşyklarymyzy daşlaşdyrýan derejäniň (gullugyň) ýa-da biri-birimize düşünişmezligiň, nädogry edilen saýlawyň „iýmegini“ ýol bermerin.
- Bizi aýrylyşmaga itekleýän jepalar babatda we bagyşlamak isleginiň ýoklugy bilen men ylalaşyp bilmerin.

Biz maşgala durmuşymyza päsgel berýän her hili erbet ýagdaýlara garşy durup bileris we Hudaý bize Öz adynyň hatyrasyna ony saklamagymyza güýç berer.

Sende öz maşgalaňy goramak üçin onuň daşyna aýlap biljek gorag serişdesi bar, sebäbi Isa: „Ýer ýüzünde daňan zadyňyz Gökde-de daňlygy bolar; ýer ýüzünde çözen zadyňyz Gökde-de çözülgü bolar“ (Matta 18:18) diýdi. Sende Isanyň ady bilen erbetlige garşy durmaga we ýagşylyga ýol açmaga ygtyýar bar. Dilegde sen Hudaýa ýanýoldaşyňa hakyky durmuşda ýaşamaga ýol bermeýän zatlar bolan arakhorluk, işýakmazlyk, ýaltalyk, depressiýa, erksizlik, oňsuzlyk, mydama bir zadyň aladasy, gorky ýa-da mydama şowsuzlyk ýaly zatlar hakda aýdyp bilersiň we bu zatlaryň aýrylmaýy üçin Oňa ýüzlenip, dileg edip bilersiň.



Öz nikaňy ölüme höküm etmäge howlukma

Men şu wagt hakykaty boýun alýaryn, bir wagtlar adamym bilen aýry ýaşamak ýa-da düýbünden aýrylyşmak hakynda cynlakaý oýlanypdym. Şu gün bolsa meniň üçin şeýle karara gelmeklik ýol berilmesiz zat, sebäbi birinji usuly hem, ikinji usuly hem men betbagt nikanyň kynçylyklaryny çözüp bilýän gowy ýol hasap edemok. Men aýrylyşmak barada Hudaýyň näme diýýänini bilýän, bu ýoluň Onuň halamaýan we Ony güýçli gamlandyryýan ýoldugyny bilýän. Hudaýy gamlandyrmak bolsa meniň dünýäde iň islemeýän zadym. Dogry karara gelip bilmek uky-

byny hemmetaraplaýyn gyrýan umytsyzlyk duýgulary hem maňa gaty tanyş. Adamy dogry hereket etmek üçin edýän ähli synanyşyklaryny taşlamaga mejbur edýän umytsyzlygy hem men başymdan geçirdim. Maňa ýalňyzlygyň şeýle çuňluga-da tanyş, şol pursat seniň kalbyňa seretmäge we onda seni görmägerazy bolan islendik adama ýüregiň okdurylýar. Men çydardan çökder gelýän jebirleri çekdim, ýalňyzlykdan ölmek gorkusy meni ýaşamagyň ýeke-täk elýeter serişdesini gözlemäge mejbur etdi, ýagny men şol agyrynyň çeşmesinden dynmalydym. Özüňde gelejegiň ýokdugy hakyndaky umytsyzlygyň saňa etdirýän işlerini men bilýärim. Men gün geçdigiçe erbet duýgularyň berýän ezýetini çekmeli bolupdym. Bular bolsa maňa aýrylyşmakdan başga zadyň arzuwyny edýän ýeňilligimi berip bilmejekdigini wada edýärdi.

Biziň maşgalamyzyň iň agyr ýüki ärimiň gyzmalygydy. Onuň gaharynyň nyşanasy men we çagalarymyzdy. Onuň aýdýan sözlerine meniň içimdäki ähli zatlar ýygrylardy we titreşerdi. Men özümi günäsiz diýip aýdyp bilmerin, düýpgöter tersine. Men özümiň günämiň hem onuňkydan kem däldigine ynamlydym, ýöne men bulary nädip düzetmelidigini bilmeýärdim. Men mydama Hudaýdan ýanyoldaşymyň häsiýetini ýumşatmagyny, gaharynyň tiz gelmezligini, onuň azrak ýumşak we rahat bolmagyny dilärdim, ýöne üýtgeýän zat ýokdy. Ýa Hudaý meni eşitmeýärmikä? Mende hatda münkürligem peýda boldy: belki, Hudaý aýalyndan ärine – aýala garanda erkege köp merhemet edýändir?

Durmuşda kop wagt şunuň ýaly ýaşanymdan soň, men Hudaýa gözýaş bilen dileg etdim: „Hudaýym, men indi beýle ýaşap biljek däl. Seniň aýrylyşmaga nähili seredýändigini bilýän, ýöne men indi bu adam bilen bir öýde ýaşap biljek däl. Hudaýym, maňa kömek et“. Men birnäçe sagatlap Mukaddes Kitaby elimden goýman okardym we çagalary alyp durup gitmek islegi bilen söweşerdim. Bilýärim, meniň ýüregimiň sesini eşidip, Hudaý maňa aýrylyşanymdan soňky durmuşymyň nähili boljakdygyny, soňky boljak kynçylyklar, ýagny, çagalarymy nädip ekleme

we terbiýelemek meselesi, dostlarymdan haýsynyň meniň bilen galjakdygy hakda, esasanam, aýrylyşmagyň çagalarymyň aňyna etjek täsiri hakda oýlanmaklygy dogry we aýdyň görkezdi. Bu zatlar has ýaramaz zatdy. Men gitsem, belki, maňa ýeňil bolar, ýöne muňa derek özüm üçin gymmat bolan ähli zady ýitirerdim. Hudaýyň Maýkl ikimiz üçin beýle çykalgany taýýarlamandygyny men bilýärdim.

Men geljegin hakda oýlanamda, Hudaý maňa durmuşymy Öz eline meýletin tabşýrsam, ýanyoldaşym bilen aýrylyşmak pikirinden el çeksem we özümiň ähli mätäçliklerimi Oňa ynansam, Maýkl üçin dileg etsem, onda ömrümi Özüne bagyş etmekligi öwretjekdigini duýdurdy. Soňra bolsa ýanyoldaşym üçin nähili dileg etmelidigimi, entek men dileg edýärkäm, Hudaý maşgalamy dikeltjekdigini we biziň ikimize-de Özüniň ak patasyny berjekdigini görkezdi. Bize bolsa diňe şeýle ýagdaýda düzelmäge we bu zatlardan aýry-aýry däl-de, bilelikde geçmäge ynam berdi. Maýklyň öňki köne durmuşyna edil möý kerebi ýaly çolaşandygyny we şol zatlaryň onuň täze adam bolmagyna päsgel berýändigini Hudaý maňa aýan etdi. Eger men ylalaşsam, Hudaý ýanyoldaşymy halas etmek üçin meni ulanjakdygyny duýdurdy. Munuň bilen razylaşmak agyrylydy we kyndy, men köp agladym, emma razylaşamda, köp ýyllaryň dowamynda ilkinji gezek umyt uçgunlary peýda boldy.

Men Maýkl üçin her gün dileg etmäge başladym, mundan öň hiç haçan şular ýaly dileg etmändim. Onda-da her gezek öz ýüregimiň kemçilikleri üçin toba etmeli bolýardym. Men öz ýüregimdäki ýaranyň we kinäniň nähili çuňdugyny gördüm. Men onuň üçin dileg etmek islämok. Onuň üçin Hudaýdan ak pata sorasym gelenok. Men Hudaýyň ýylдыrym bolup onuň ýüregini urmagyny we onuň ýüregindäki ähli rehimsizligi paş etmegini isleýişim barada pikir etdim. „Hudaýym, men öz ärimi bagyşlap bilmeýändigimi boýnuma alýan. Maňa rehimli bolmagy öwret“ diýip, men gaýtalaýardym.

Ýuwaş-ýuwaşdan men ikimizdäki bolýan üýtgeşmeleri duýup başladym. Maýkl gahardan ýaryljak bolanda, men öňküler ýaly gaharlan-

man, onuñ üçin dileg edip başladym. Hudaýdan onuñ nämä gaharlanýandygynyñ sebäbini görkezmegini soradym. Hudaýam maňa görkezdi. Men bu ýagdaýdan çykmak üçin näme etmelidigimi Hudaýdan soradym. Ol öwrettdi. Gaharynyñ birden gelmesi azaldy, bolaýan ýagdaýda-da derrew köşerdi.

Her günki dilegiñ netijesinde näme-de bolsa gowy zatlar bolup başlady. Bu gün bolsa biz kämillikden daş hem bolsak, köp ýoly geçdik. Ol ýol kyn boldy, emma Hudaýyñ ýolundan gitmek üçin köp güýjüñ gerekdigine ynanyan, sebäbi ol ýol biziñ maşgalamyza gutulyş berýän ýeke-täk ýoldur.

Aýalyñ äri üçin edýän dilegi onuñ ejesiniñ (eje, meni bagyşla) dileginden deňeşdirip bolmajak derejede uly. Dogry, öz ogly üçin dileg edýän enäniñ dileginden gyzgyn hiç zat ýokdur. Ýöne öýlenenden soň, erkek adam öz ata-enesini goýup, öz aýaly bilen bir ten bolýar (Matta 19:5). Indi olar Ruhda birleşen bir bütewi boldular. Är-aýalyñ güýji, Hudaýyñ gözi bilen seredende, olaryñ nikada däl wagtyndaky güýjünden has köpdür. Munuñ sebäbi bolsa, är-aýaly Mukaddes Ruh birleşdirýär we olaryñ dileglerini güýçlendirýär.

Şonuñ üçin dileg etmezlik mümkin däl: sebäbi aşa köp zat orta goýlan. Bedeniñiziñ diňe sag tarapy üçin edilýän dilegi siz göz önüne getirip bilýäňizmi? Eger bedeniñ bir tarapy goldawdan we goragdan galsa, onda ol dargaýar. Beýleki tarapa hem şol ýagdaý garaşýar. Seniñ özüñ we äriñ hakda şuny aýtmak mümkin. Eger sen özüñ üçin dileg edip, onuñ üçin dileg etmeseñ, onda sen isleýän ak pataňy almarsyñ we durmuşy dolulygyna duýmarsyñ. Onuñ başyna inen zat seniñ başyňa-da inip biler. Mundan bolsa gutulmak mümkin däl.

Är-aýal hökmündäki ruhy birligimiz - biziñ durmuşymyzy ýumurtmak üçin duşmanyñ oýlap tapýan täze usullaryna garşy durup biljek güýji berýär. Ol bizi dürli ýollar bilen: ýagny, özümize bolan pes baha, gopbamsylyk, hemişe özüňkini dogry etmäge höwes, gerekmejek taňşlyk ýa-da öz kemçilikleriňe büdremek ýaly zatlar bilen satyn almak

isleýär. „Hiç zat üýtgemez“, „Barybir sen hiç zat edip bilmersiň“, „Ýaraşmaga hiç hili umyt ýok“, „Sen başga biri bilen has bagtly bolup bilersiň“ diýmek bilen duşman seni aldar. Ol özüne ynandyrjak bolup edil hakyky ýaly hereket eder, sebäbi sen oňa ynanaýsaň, durmuşyňyň heläkçilige sezewar boljakdygyny ol bilýär. Eger sen şol ýalan zatlaryň köpüsine ynansaň, onda ýüregiň gatap, Hudaýyň hakykatynyň garşysyna durarsyň.

Islendik dargan maşgalanyň iň bolmanda bir tarapy Hudaýa garşy goýlandyr. Öz ýüregiňi gatadyp, bolýan zatlary Hudaýyň gözi bilen görmek ukybyňy ýitirýärsiň. Biz durmuşda bagtly bolmasak, çykalga tapmak üçin islendik samandan ýapysýarys, emma bütin ýagdaýy dolylygyna görüp bilmeýäris. Biz diňe ýüzünde duran zatlary görýäs, ýöne Hudaýyň islegi bize görünmän galýar. Dileg edenimizde, ýüreklerimiz Hudaýa ýüzlenip ýumşayar, gözümüz bolsa açylyp ugraýar. Hudaýyň biziň durmuşymyzdaky döwlen we dargan zatlary dikeltjekdigine ynanyň başlanymyzda bolsa umyt peýda bolýar: „Men size çekirtgeleriň, gurçuklaryň, tomzaklaryň we kebelek gurçugynyň iýen ýyllarynyň öwezini dolup berjek“ (Ýýoel 2:25). Biz Hudaýa ynanyň, Ondan özümizi agyry-ynjydan, umytsyzlykdan, ýüreklerimizi bolsa rehimsizlikden halas etmegini sorap bileris. Biz Hudaýyň külden söýgi ýasamaga ukyply güýjüne ynanyň bileris.

Isanyň haça çüýlenenine üç gün diýende Magdalaly Merýem Onuň mazaryna baryp, Isanyň öli däl-de, Hudaýyň güýji bilen direlendigini görende, ýüreginiň nähili şatlykdan dolandygyny göz önüne getiriň. Ölüleriň direlenini görende, ýüregiňi ýaryp barýan şatlykdan güýçli zat ýokdur! Ölümden direlen Isanyň güýji bu gün biziň maşgalamyzy dikeltmegi we ony täze ýaşaaýş bilen doldurmagy başarýar. „Hudaý Öz gudraty bilen Rebbi direltdi, bizi-de direlder“ (1 Korint. 6:14). Muny başaryp biljek başga güýç ýok. Bu zatlar seniň ýüregiňiň Hudaýa doly bagyş edilen ýagdaýynda, söýginiň täzeden dikeljegine garaşyp, agyr ýoly geçmäge gürrüňsiz taýýar bolan ýagdaýynda mümkin bolup biler. Şatlyga barýan ýol agyry-ynjynyň üstünden geçýändir.

Öz maşgalaňyň ykbalyny özün çözmeli we ony dikeltmek üçin zerur bolan ähli zady etmäge sen taýýarmy ýa-da ýok, şony bilmeli. Maşgalaňdaky agyrylar, biparhlyk, diňe özüni bilmeklik sebäpli dargan zatlary dikeldip boljakdygyna sen ynanmaly. Durmusyňdaky seni biynjalyk eden islendik betbagtçylyk: zorluk, çaganyň ölümi, ýanyoldaşyň biwepalygy, ýeter-ýetmezlik, ýakyn adamyňy ýitirmek, agyr kesel ýa-da betbagt ýagdaý ýaly zatlaryň ählisiniň özüniň ölüm getirýän neşderinden mahrum boljagyna sen ynanmaly. Seni adamyňdan daşlaşdyrýan islendik zadyň: işýakmazlygyň, aragyň, neşäniň ýa-da agyr halyň aýrylyp gitjekdigine ynanmaly. Ýanyoldaşyň bilen araňyza assyrynlyk bilen bilirmän gelýän bela-beteriň, ýagny, siziň ýolugan wezipeparazlygyňyz, öz arzuwlaryňyz, çagaňyz hakda aladalaryňyz ýa-da özüňe göwnüýetijilik hyýallaryňyz ýaly zatlaryň ählisini ýeňip boljakdygyny sen bilmeli. Sen Hudaýyň gudratly Hudaýdygyna, ähli zady başaryandygyna ynanmaly.

Eger bir gün ukudan oýanaňda, gapdalyňda ýatan adamyň seniň üçin bir ýat adama öwrülendigine düşünseň, ýanyoldaşyň bilen araňyzdaky ähli duýgy gatnaşyklaryň ýüpüni üzýän gizlin ýigrenji duýsaň, özüňdäki söýgiňiň we umytlaryň damjanyň yzly-yzyna damyşy ýaly tutdurman gidýändigini görseň, aragatnaşyklaryňyz agyry-ynjydan we gahardan doly bolsa, her günem onuň üstüne sussypeslik goşulýan bolsa, her bir aýdylýan söz öňküdenem betar araňyza pahna kakyp, biri-biriňizden daşlaşdyryp, ýeňip geçip bolmajak päsgelçilige öwrülýän bolsa, bir zady bilip goý, bu zatlaryň hiç biri hem Hudaýyň islegi bilen däl.

Hudaý araňyzdaky ähli päsgelçilikleri aýyrmak we durmuşyňyzy täzeden dikeltmek isleýär. Ol ähli ýaralaryňy bejerip bilýär we ýüregiňe söýgi salyp bilýär. Hudaýdan başga hiç kim we başga hiç bir zat muny etmäge ukyply däl. Sen şeýle dileg ediber:

„Hudaýym, biziň aramyzdaky dawalar gutarsyn we ýanyoldaşym bilen aramyzdaky duşmançylygyň diwarlary ýykylsyn diýip dileg edýärim. Özümizi goramak üçin ulanýan ýaraglarymyz bolan agyrydan we ýigrençden bizi halas et. Bize bagyşlamagy öwret. Sözlerimizde Seniň

söýgiň we parahatlygyň bolar ýaly, biziň agzymyz bilen Özüň geple. Şu diwarlary aýyr we bize Öz ýoluň bilen ýöremegi öwret. Bizi lapykeçlikden çykar. Seniň isleýşiň ýaly gutulyp we gaýtadan doglup bilmegimiz üçin Öz hakykatyňy açyp görkez“.

Öz durmuşyňa umytsyz diýip aýtmaga we Hudaýdan başga bir ýanyoldaş soramaga howlukma. Onuň seniň şu wagtky ýanyoldaşyňdan hem Isa-da täze adam ýasamaga güýji ýetýär. Är-aýal duşman bolmak üçin, biri-birine ýat ýaly bolmak üçin, öli durmuşda ýa-da aýry ýaşamak üçin, biri-biriniň kemsitmesine çydamak we aýrylyşmak üçin hem ýaradylmady. Hudaýyň güýji biziň tarapymyzda. Öz durmuşymyzy ykbalyň emrine bermeli däl. Biz onuň üçin göreşmeli, sebäbi bizde umyt bar. Eger Hudaý seniň ýanyňda bolsa, onda durmuşyňda küle öwrülen zadyň hem täzeden dikeljegi şübhesiz. Bular hatda şahsy duýgularyňa-da degişlidir.



Eýsem men näme? Menem dileg edilmegine mätäç

Dileg etmäge başlanyňda, äriňem seniň üçin edil sen ýaly dileg edýär-mikä diýip oýlanýarsyň. Bu saňa näçe ajaýyp görünse-de, sen maýyl bolaýma. Äriň üçin edýän dilegiň - bu seniň jan aýamazakly we päk söýgiňiň nyşany hökmünde ýüze çykarýan hereketiňdir. Sen şunuň ýaly gurbanlygy bermäge doly taýýar bolmaly we hemme zadyň gowy boljakdygyna akyl ýetirip, onuň üçin janyň-teniň bilen dileg etmeli.

Hatda onuň seniň üçin hiç wagt özüň ýaly dileg etmejegini bilseň-de, onuň üçin dileg etmeli. Mümkün, ol seniň üçin hiç haçan dileg etmez. Sen ondan özüň üçin dileg etmegini haýyş edip bilersiň we bu barada dileg edersiň, emma ondan muny etmegini welin talap edip bilmersiň. Her niçikde bolsa bu seniň aladaň däl, bu Hudaýyň işi. Şonuň üçin ony bu borçdan halas et. Eger ol seniň üçin dileg etmese, bu seniň däl-de, onuň ýitgisidir. Siziň abadançylygyňyz onuň dileg-dogasyňa bagly däl - ol siziň Hudaý bilen gatnaşygyňyza bagly. Hakykatdanam, aýallar hem

özleri üçün dileg edilmegine mätäç. Yöne men öz ärlerimiziñ kömegi-ne bil baglamaly däldigimizi bilýän. Aslynda ärimiziñ dilegimizde bize hyzmatdaş boljagyna bil baglamak - bu göwnümüzü aldamak bolar.

Nikamyzy halas etmegiñ iñ peýdaly ýoly biziñ her hepdede bilelikde dileg edýän aýallarymyzyñ dilegdäki goldawy bolandygyna men düşündim. Men munuñ her bir maşgala üçinem ýakymlydygyna ynanýan. Eger sen çyn ýürekden iman edýän, ähli zadyňy ynanyp biljek we öz ýüregiñdäki syrlaryňy aýdyp biljek birnäçe çuñ imanly aýallary tapyp bilseñ, olar bilen bile her hepdede dileg etmek üçin belli bir wagty kesgitler. Bu seniñ durmuşyňy üýtgeder. Beýle diýildigi, öz ýanýoldaşyňy şahsy durmuşyny hemmelere jikme-jik gürrüñ bermäge borçludygyňy aňlatmaýar. Seniñ etmeli işiñ - öz ýüregiñi üýtgedip, ýüregiñdäki gaýgý-aladany kimdir biri bilen paýlaşyp bilmegiñ üçin gowy aýal bolmagy öwretmegini we öz ýanýoldaşyňa ak pata bermegini Hudaýdan soramakdyr.

Eger seniñ kynçylygyň has agyr bolsa, bile dileg edýän joralaryňa öz ýüregiñi ynanýan bolsañ, onda hiç hili ikerjiñlenmän, ähli zady olar bilen paýlaş. Köp maşgalalaryň aýrylyşmagynyñ sebäbiniñ özleri üçin dileg etjek adamlara kynçylyklaryny aýtmagy namys bilendikleri üçin ýa-da gorkup aýdyp bilmändikleri üçin bolandygyny men gördüm. Olar daşyndan gowy görünselerem, bir gün ähli zat tersine bolup duruberyär. Bu ýerde esasy ýatda saklamaly zat - seniñ öz joralaryňa ynanan kynçylygyň gizlinligindedir. Yöne hiç haçan öz şübheleriñ ýa-da belli bir karara gelip bilmezligiñ zerarly maşgalaňy dargatmaly däl. Eger seniñ bile dileg edýän joralaryň syr saklap bilmeýän bolsa, onda akylyly, duýgur, ruhy taýdan kämil başga birini tap.

Çyn ýürekden eden dilegiñ, başga adamlar ýa-da äriñ tarapyndan goldanylmasa-da, özüñiñ gowy miwesini berer. Dilegleriñe jogap almazyndan öň Hudaýyñ ak patasy üstüne diñe dileg edýän üçin, dilegde Hudaý bilen biledigiñ üçin döküler, sebäbi soňky boljak zatlar öz gözbaşyny şu ýerden alyp gaýdar.



Diled edip başlamaga howlukma

Öz äriň üçin töwellaçylyk dilegini etjek bolup dürli ýollary gözlemegiň geregi ýok. Muny bir günde, bir hepdede ýa-da bir aýda etmek mümkin däl. Şu kitapda berlen maslahatlara gulak as we Mukaddes Ruhun gönükdirişine görä dileg et. Has kyn ýagdaýda, aýgytly çözgüt zerur bolanda, dilegiňi has netijeli edip biljek agyz beklemek saňa kömek edip biler. Mukaddes Kitaba esaslanan dilegler hem örän güýçli bolýar. Her babyň soňunda sen Mukaddes Kitapdan alnan gerekli aýatlary tapyp bilersiň.

Bu ýerde esasy zat - çydamly bolmak. Seniň nikaňa ýeten zyýan näçe uly bolsa, eden dilegiňe jogap almak üçin wagt şonça-da köp gerek bolýar. Hudaýyň gutaryşyna garaşmakda çydamly we erjel bol. Ýatda sakla: senem, äriňem kämil däl, diňe Hudaý kämildir. Hudaýa öz durmuşyňdaky ähli mätäçlikleriň öwezini dolduryp biljek çeşme hökmünde seret, özüňiziň nädip gutulyş aljagyňyz hakda bolsa kelläňi agyrtma. Seniň borjuň - dileg etmek, dilegiňe bolsa Hudaý jogap berer. Ähli zady Onuň eline tabşyr.

☞ BIRINJI BAP ☞

SEN DURMUŞA ÇYKDYŇ



z adamsy üçin dileg edýän aýalda yzygider dileg üçin sarp edýän wagtyň bolmagyndan onuň päkize ýüreginiň bolmagy has wajypdyr. Eger öz edýän dilegleriň gowy miwe bermegini isleýän bolsaň, seniň ýüregiň Hudaýyň önünde arassa – päk bolmalydyr. Şol sebäpli ýanyoldaşyň üçin edilýän dileg özüň üçin edilýän dilegden başlanmalydyr. Eger seniň ýüregiňde gahar, gazap, erbet pikirler bar bolsa ýa-da öz ýanyoldaşyňy bagyşlamadyk bolsaň (bu zatlaryň hemmesiniň öz sebäbi baram bolsa), onda saňa öz dilegleriňe jogap almak kyn bolar. Ýöne sen Hudaýyň önünde öz kemçilikleriňi açyk ýürekden boýun alsaň we dileg etmegiňi dowam etseň, onda öz durmuşyňda boljak ajaýyp özgerişleri görersiň. Käwagt aýallaryň özüleri açyk ýürekden dileg etmän, öz dilegleriniň güýjünü peseldýärler. Bu zatlara gowy düşünmäge maňa hem wagt gerek boldy.



Üç sözden ybarat bolan meniň söýgüli dilegim

Durmuş guran pursatymyzdan başlap öz ýanyoldaşym üçin hemişe dileg etmändigime men örän ökünýärin. Şu kitapda ýazyşym ýaly etmesem-

de, barybir men dileg edýärdim. Hawa, men dileg edýärdim. Meniň dilegim gysgady we örän takykdy: „Hudaý, ony gora“, „Biziň nikamyzy halas et“, ýöne köplenç olar meniň gowy görýän üç sözümden durýardy: „Hudaý, ony üýtget“.

Biz durmuş guranymyzda, meniň Isany kabul edenime köp wagt bolmandy. Men öňki günäli durmuşymyň ýolundan ýüz öwürpdim, ýöne entek Hudaýyň halas ediji we dikeldiji güýji hakynda hiç zat bilmeýärdim. Men kämillige ýakynlaşan adama durmuşa çykdyň diýip pikirlenýärdim. Bar bolan käbir kemçilikleri bolsa ondaky mähremlik bilen örtülýärdi. Wagtyň geçmegi bilen meniň üçin mährem görnen zatlar meni gaharlandyryp başlady. Meniň kämil hasaplan zatlarym ýönekeýje hyýala öwürüldi duruberdi. Maýkldaky gaharymy getirýän zatlar aýrylsa, hemme zat üýtgär, şol hem maňa ýeterlik diýip, men oýlandym.

Ýanyoldaşymyň meniň isleýän kämil adamym bolmak üçin hiç hili alada etmeýänine düşünmäge maňa birnäçe ýyl gerek boldy. Özümiň ony hiç hili üýtgedip bilmejekdigime akyl ýetirmek üçin bolsa ondanam köp wagt gerek boldy. Men öz aladalarym bilen Hudaýa ýüzlenemde, bu zatlara birneme akyl ýetirip başladym. Ýöne ähli zatlar meniň göz önüme getirişimden başgaça bolýardy. Hudaý ilki dileg edýän mende işläp başlady. Ýanyoldaşym üýtgäp başlamazyndan önünçä meniň ýüregim ýumşamalydy, tabyn bolmalydy we üýtgen melidi. Men bolýan zatlary Hudaýyň görşi ýaly görmegi öwrenmeli ekenim.

Öz ýüregimiň nähilidigine üns bermezden, ýanyoldaşym üçin çyn ýürekden dileg edip bilmejekgime dura-bara düşünişip başladym. Ýüregimde rahatlyk we söýgi ýok wagty, men Hudaýa ýakynlaşyp, Onuň öz dileglerime berjek jogabyna garaşyp bilmeýärdim. Hudaýyň menden başga, ýagny, Özüne ýaraýan: „Hudaýym, meni üýtget“ diýen üç sözden ybarat bolan dilege garaşandygyny bilemden soň, indi öz söýgüli dilegim bilen Oňa ýüzlenip bilýärim.



Kim üýtgemeli?... Menmi?

Men seniň bir zada düşünmegiňi isleýän: öz ýanyoldaşyň üçin, aýratynam onuň üýtgemegine umyt baglap dileg edýän wagtyň, elbetde, sen onda nähilidir bir üýtgeşikligiň bolmagyna garaşýaň. Emma ýanyoldaşyňyň ilkinji bolup üýtgärine garaşma. Bu meselede sen ilkinji bolmaly. Eger şu sözleri eşiden wagtyň ýüregiňde ýigrenç gaýnap joşsa, men ýaly sen hem: „Duraweriň! Üýtgemäge mätäç men däl ahyryn!“ diýen ýaly sözleri aýdyp başlarsyň.

Ýöne Hudaý biziň görmeýän zadymyzy görýär. Ol biziň nämä mätäçdigimizi anyk bilýär. Bizdäki Özüniň Mukaddes Ruhuna garşy bolan zatlary agtarmak üçin Hudaýa köp wagt gerek däl. Hudaý biziň ýüregimizdäki günälerimizden saplanmagymyzy isleýär, sebäbi günä bizi Hudaýdan daşlaşdyrýar. Şonuň üçin biz öz dileglerimize jogap alyp bilmeýäris. „Eger ýüregimde ýamanlyga ýer beren bolsam, Reb meni eşitmezdi“ (Mezm. 66:18). Dogalarymyza Hudaýyň berýän jogabyna dogry düşüňip bilmegimiz üçin Hudaý kalbymyzyň ýigrençden doly bolman, arassa, päk bolmagyny isleýär.

Eger ýanyoldaşyň saňa gödek daraýan bolsa, hormat goýmaýan bolsa, sözleriňe jogapkärçiliksiz seredýän bolsa, biwepalyk edýän bolsa, hatda zorluk ýaly günäleri-de edýän bolsa, onda bu talaplary ýerine ýetirmek aňsat däl. Emma Hudaý kine saklamaklygy, gahary, ýigrenji, rehimsizligi, ar almak ýaly zatlary beýleki günälerden birjikke pes hasaplamaýar. Toba et we Özüniň halamaýan ähli zatlaryndan seni halas etmegini Hudaýdan sora. Seniň adamyňa berip biljek iň ajaýyp sowgadyň - bu seniň içki durnuklylygyňdyr. Seniň üýtgemegiň - ýanyoldaşyňy üýtgetmekde iň peýdaly usul bolar.

Alada etme - menem ilki bada bu zatlary urgy ýaly kabul edipdim. Her gezek ärim bilen aragatnaşygym çykgynsyz ýagdaýa düşende, Hudaý bilen aramyzda şeýleräk gürrüň bolýardy:

- Hudaý, meniň ýanyoldaşymyň nähilidigini Sen görýäňmi?
- Sen özüňiň nähilidigini görýäňmi?
- Atam, meni haýsy-da bolsa bir zatda üýtgemeli diýjek bolýaňmy?
- Köp zatda. Özüňiň nähili üýtgemelidigini eşitmäge sen taýýarmy?
- Elbetde, hawa.
- Taýýar bolan wagtyň Maňa aýt.
- Hudaý, ýöne näme üçin men üýtgemeli? Meniň ýanyoldaşymyň üýtgemegi gerek ahyry.
- Esasy zat, kime üýtgemegiň gerekdiginde däl. Esasy zat, kimiň üýtgemäge islegi barlygynda.
- Atam, bu adalatsyzlyk ahyry.
- Men hiç haçan durmuş adalatly diýip aýtmadym. Men Özüme adalatly diýdim.
- Emma men...
- Kimem bolsa biri birinji bolmagy islemeli ahyry.
- Ýöne...
- Saňa öz nikaňy saklamak örän wajypmy?
- Örän wajyp. Maňa başga zat gerek däl.
- Bolýar. Gel onda senden başlaly.
- Maňa şu pikir bilen ylalaşmaga kömek et, Hudaýym.
- Muny seniň özüň çözmeli.
- Ýanyoldaşym meniň üçin dileg etmese-de, men onuň üçin dileg etmelimi?
- Elbetde.
- Ýöne bu... Bolýar, bolýar, meniň ýadymda: durmuş adalatsyz. Sen adalatlysyn! (Gökden gelyän sessiz ylalaşyk)
- Menrazy. Başla. Bu nahili agyryly bolar! Üýt... Üýtget.... Şuny men aýdýarmykam ! (Uludan dem alyş)
- Meni üýtget, Hudaýym.

Agyrylymy? Hawa! Özüňe üýtgemegiň gerekdigini boýun almak hemişede agyryly. Ylaýta-da, başga biriniň üýtgemelidigine gözüň ýetip

durka, bu aýratynam agyryly bolýar. Ýöne sen şu agyrynyň üsti bilen täze durmuşa gellersiň. Başga islendik ýoluň hem agyrysý şundan pes däl, ýöne onuň miwesi ikuşsuz umytlaryň, aragatnaşyklaryň, nikanyň we maşgalanyň ölmegidir.

Hudaý iň gutaran nikanam dikeltmegi başaýar, ýöne munuň üçin sen özüňi Hudaýyň önünde tabyn etmeli hem-de Onuň bagyşlama, rehimplilik we söýgi kanuny bilen ýaşamaly. Bu önki durmuşyň, onuň agyrylary bilen hoşlaşmaly diýdigimizdir. Beýik söweşde ýeňiji bolmak - jedelde ýeňlendiğiňi boýun almak bilen razylaşmakdyr.

Meniň beýle diýdim, öz mertebäňi, duýgularyňy we pikirleriňi ýatdan çykaryp, äriň näme etse-de, şoňa çydamaly diýdim däl. Hudaý senden muny talap edenok (eger saňa güýç ýa-da ruhy taýdan zorluk abanyň bolsa, derrew öýüňden başga howpsuz ýere git we kömek sorap, ýüz tut). Ýanyoldaşyň öz ýakynlaryndan degerli maslahat alýança, onuň üçin dileg et.

Gulak asmaklyk - bu edilýän talaba zor bilen däl-de, çyn ýürekden çykýan meýletinlik bilen boýun bolmaklykdyr. Isa şeýle diýdi: „Meniň ugrumda janyny ýitiren, ony tapýandy“ (Matta 10:39). Özüňi gurban getirmeklik - bu seniň öz ýüregiňden çykmaladyr, sebäbi muny özüňden talap etmek mümkin däl. Hudaý bilen seniň aragatnaşygyň nähili bolmaly? „Seniň isleýşiň ýaly bolsun, Atam! Muny maňa öwret“ - ine, şeýle bolmaly. Bu bolsa seniň önki „özünden“ ýüz öwrüp, „Hudaý meni üýtget“ diýmäge taýýardygyňy aňladar.



Söýginiň mukaddes dili

Biz başga biri üçin dileg edenimizde ýüregimizde nähilidir bir üýtgeşik zat peýda bolýar. Rehimsizlik ýitip gidýär. Biz agyrydan soň galmagy we bagyşlamagy öwrenýäris; galyberse-de, özi üçin dileg edýän adamymyzy söýüp başlaýarys. Bu hakyky gudrat! Beýle ýagdaý dileg Hudaýyň barlygyny duýanymyzda bolýar, şonda Hudaý bizi söýgi Ruhundan doldurýar.

Öz ýanyoldaşyň üçin dileg edeniňde, ýüregiňde Hudaýyň oňa bolan söýgüsi artyp ugraýar. Diňe bir bu hem däl, eýsem onuň ýüreginde hem saňa bolan söýginiň artýandygyny görersiň, onuň bolsa özi üçin dileg edilýäninden habaram ýokdur. Bu dilegiň söýginiň dilidigi üçin şeýle bolýar. Ol biziň başaryp biljek zadymyz däl. Men ýüreginde ärine hiç hili söýgüsi bolmadyk aýallary gördüm, ýöne wagtyň geçmegi bilen olar dilegde ärlerine bolan täze söýgi duýgusyny tapdylar. Kähalatda olar özlerindäki üýtgeşikligi birinji gezek çyn ýürekden dileg edenlerinde duýdular.

Hudaýa öz ýanyoldaşyň hakynda aýtmak – bu maşgalaňda Onuň söýgüsini köpeltmekdir. Dileg söýgüni dogurýar, söýgi bolsa öz gezeğinde söýgüni güýçlendirmek üçin dileg etmeklige höwes döredýär. Seniň edýän dilegiň mazmun taýdan onçakly hoşniýetli bolmasa-da, yzygider edilýän dileg arkaly hoşniýetli dileg öwrülýär. Ýanyoldaşyň bilen gürleşeniňde, öňküden has çydamlydygyňa göz ýetirersiň, öňki ýaly goh-galmagala eltýän zatlaryň aradan aýrylyp barýandygyny, dawaý meseleleri indi parahatlyk bilen çözmekligiň özüňize başardýandygyny duýarsyň. Durmuşyňyzy täzedan dikeldip barýan aýdyň alamatlary görersiň.

Biziň ruhy aragatnaşyklarymyz kesilen halatynda, ähli zadymyz dagap başlaýar. Isa şeýle diýdi: „Içinde bölünişik bolan her patyşalyk, şäher ýa öý berk durmaz“ (Matta 12:25). Eger ýanyoldaşyňyz bilen bile dileg etmeseňizem, dileg sizi birleşdirýär.

Dilegiň netijesinde Maýkl bilen meniň aramdaky ýiti dartgynly ýagdaýyň aýrylyp gidenini men gördüm. „Seniň üçin nähili dileg edeýin?“ diýlip berlen ýönekeýje soragyň özem aranyzdaky duşmançylygyň doňnuny ereder we siziň gatnaşyklaryňyza söýgi we ynam getirer. Maýkl bu soragy eşidende saklanardy we maňa giňişleýin jogap bererdi, emma başga ýagdaýda ondan bir söz hem alyp bolmazdy. Hatda imansyz erkeklerem öz aýallaryndan bu soragy eşidenlerinde jogap berýändiglerini men esitdim. Sebäbi biz är-aýal bolanymyzdan soň bir bitewi bolup,

durmuşda dürli ýollar bilen gidip bilmeýäris. Biz ömrümüzüň soňuna çenli bile bolmak isleýäs, soňky günümize çenli çuň söýginiň bolmagyny isleýäs. Muny bolsa diňe dileg bize sowgat edip bilýär, sebäbi diňe dileg söýginiň mukaddes dilinde gürläýär.



Ol maňa ýigrenji - men onuň üçin nädip dileg edeýin?

Äriňe has gaharyň gelen wagty onuň üçin dileg etmek hakyndaky pikiriň özem sende garşylyk döredipdimi? Mende şeýle bolupdy. Seni gahar ýada öýke gurşap alanda, şol adam üçin dileg etmek has çetin bolýar. Hudaý bolsa bizden hut şuňa garaşýar. Eger Hudaý bize duşmanymyz üçinem dileg etmegi tabşyrýan bolsa, onda biz Hudaýyň sözüne laýyklykda bir jan-ten bolan we söýýän adamymyz üçin has güýçli dileg etmeli dälmi näme? Ýöne nädip tankyt etmek isleginden gutulmaly we bagyşlamagy öwrenmeli?

Birinjiden näme etmeli - Hudaýyň önünde has dogruçyl bolmaly. Eger ikimiziň aragatnaşygymyza päsgel berýän zat, ýagny, bagyşlamak isleginiň ýoklugy bar bolsa, Hudaýa anykdan anyk bildirmeli. Hudaý üçin bir zady owadanlap oturmagymyzyň geregi ýok, sebäbi Ol ähli hakykaty bilýär. Biziň Öz şertlerini kabul edýändigimizi we Onuň önünde etmişlerimizi, gulak asmazlyk edýändigimizi boýun almaga taýýardygymyzy ýa-da däldigimizi Hudaý görmek isleýär. Diňe şol ýagdaýda Hudaý bize täsirini ýetirip bilýär.

Eger sen äriňden gahar edýän bolsaň, bu barada Hudaýa aýt. Bu gaharyň edil rak keselindäki çişň gün-günden ösüşi ýaly, ösmegine ýol berme. „Men öz durmuşym bilen ýaşamak isleýän, ol hem öz durmuşy bilen ýaşasyn“ diýme. Biz bir-birimize garaşly bolmandygymyz üçin jogap bermeli bolarys. „Ýöne welin Rebde ne aýal erkeksiz, ne-de erkek aýalsyzdyr“ (1 Korint. 11:11).

Muňa derek sen şeýle dileg et: “Hudaýym, meniň bu adam üçin hiç hili dileg edesim gelenok. Men öz gaharymy, ezýetlerimi, kine sak-

lamamy, ýanyoldaşymdan göwnüm sowap, ondan ýüregimiň üzlendigini we oňa garşy gahar-gazapdan dolandygyny boýun alýan. Meni bagyşla we mende täze ýürek ýarat. Öz önünde dogrulyk ruhuny ber. Meniň oňa täzeçe seretmegi öwrenmegime kömek et. Maňa şadyýan, söýýän we bagyşlaýan, oňa öwrülip baryp biljek ýürek ber. Oňa öz ýalňyşlaryny açyp görkez, olary boýun almaga we olar üçin toba etmäge kömek et. Ony toba etmegiň we halas bolmagyň ýodasyndan äkit. Ýanyoldaşyma ruhy we beden taýdan bolan ýigrenji aýyrmaga maňa kömek et, bu zatlaryň sebäbi - meniň bagyşlamagy başarmaýandygymdyr. Biri-birimizden ötünç soramagy bize öwret. Eger meniň gözlerimiň görmeýän wajyp zady bar bolsa, ony maňa açyp görkez we düşünmäge kömek ber. Biziň gatnaşyklarymyza päsgel berýän bulam-bujarlygy we düşünişmezligi aýyr. Eger biziň haýsyzlygyň üýtgemeli bolsak, muny bize nädip etmelidigini Seniň öwretjekdigiňe men ynanyaryn. Bir tarapdan men öz gaharymyň arkasyna bukulýaryn, sebäbi men ony adalatly hasap edýärim, ikinji bir tarapdan bolsa Seniň isleýşiň ýaly edesim gelýär. Atam, men Seniň önünde özümiň ähli duýgularymy açýan. Meniň ärim bolan söýgimi janlandyr. Bu ýagdaýy düzetmäge ýardam etjek sözleri tapmaga maňa kömek et”.

Eger sen özüňde güýjüň bardygyny duýsaň, şujagaz kiçijik tejribäni geçirip gör we netijesine garaş. Bir aýyň dowamynda ýanyoldaşyň üçin her gün dileg et. Şu kitabyň her babynyň soňunda berlen dilegleriň birini oka. Her gün bir baby saýla. Hudaýdan öz ýanyoldaşyň üçin ak pata sora we ikinizi hem Öz söýgüsi bilen doldurmagyny dileg et. Öz ýüregiň onuň üçin ýumşaýarmy, onuň saňa bolan gatnaşyklary üýtgeýärmä ýa-da ýok, syn et. Siziň gatnaşyklaryňyz öňküden gowulaşýarmy, öňkä seredende durnuklymy ýa-da ýok, seret.

Eger saňa şeýle dileg etmek kyn bolsa, onda Hudaýyň isleginiň nämedigini bilmäge çalyş; sen öz äriňe Hudaýyň gözi bilen seret - öz äriňe seredýän ýaly däl-de, Hudaýyň Öz söýýän perzendine seredişi ýaly seret. Bu seniň üçin uly açyş ýaly bolup görner. Eger kimdir biri senden

ogly üçin dileg etmegi haýyş etse, sen boýun gaçyrmarsyň, şeýle dälmi? Şeýlelikde, häzir Hudaý senden şeytmegi haýyş edýär.



„Dym we dileg et“

Mukaddes Kitapda „Hemme zadyň öz wagty bar” diýilýär. Bu sözler maşgaladaky gatnaşyklara hem gürrüňsiz degişlidir. Gürlemegiň öz wagty bar, dymmagyň öz wagty bar. Aýaly şu iki zady tapawutlandyryp bilýän erkek bagtlydyr. Kimde maşgala durmusyndan azajyk tejribe bar bolsa, şolam bilýändir, maşgaladaky käbir zatlar hakda gürlemezlik gowudyr. Är-aýalda biri-birini öýkeletmäge, biri-birine uly jepa çekdirmäge näçe diýseň mümkinçilik bar. Sen näçe ötünç sorasaňam, bir agyzdan çykan sözi yzyna alyp bolmaýar. Olary diňe bagyşlap bolýar, ýöne muny etmek hemişe aňsat däl. Biziň agzymyzdan çykýan sözleriň Hudaýyň isleginiň amala aşmagyna päsgel bermegi mümkin, şonuň üçin käwagt dymmakdan we dileg etmekden gowusy ýok.

Maýkl bilen durmuş guranymyzda, men känbir geplemsek däldim, aramyzda näsazlyk ýüze çykaýsa, men dymardym. Birinji çagamyz dünýä inenden soň, men sesimi batlandyryp başladym. Men sesime näçe bat bersem, adamymyň garşylygy şonça-da artýardy, şeýdibem biz tiz-tizden jedelleşerdik. Meniň sözlerim gerekli netijäni bermegiň ýerine, gaýtam ters netije bererdi.

Milliýonlarça aýallaryň köp ýyllaryň dowamynda akyl ýetiren zadyna düşünmäge maňa-da birnäçe ýyl gerek boldy: äriňe inirdemeli däl! Bu peýdasyz! Tankyt täsir etmeýär. Bilşimiz ýaly, adaty gürrüň hem gerekli netijäni berenok. Şu ýagdaýdan çykmanyň ýeke-täk peýdaly ýolunyň dilegdigine men akyl ýetirdim. Üstünlik gazanmagyň kepilnamasy - bu seniň Hudaý bilen gepleşip, Ondan kömek alýan dilegiňdir. Sen öz ýalňyşlyklaryň bilen, erbet keýpiň bilen, nädogry äheňleriňdir ýaramaz pikirleriň bilen Hudaýyň önüne barýaň, ýöne dileg edeniňde bolsa, Hudaý Öz pikirine ters gelýän zatlary saňa açyp görkezýär.

Meniň adamyma öz edesi gelmeýän zadyny zordan etdirmek mümkin däldi. Eger birden islemedik işini edäýse-de, soňundan ol bar gaharyny bizden, öz ýakynlaryndan çykarardy. Eger men oňa bir işi etdirmegi has islesem, tä ýüregimde bu barada rahatlyk bolýança, dileg edýärim, diňe şondan soň adamyma anyk haýyş bilen ýüz tutýaryn. Käwagt Hudaý meniň bu baradaky pikirimi üýtgedýär ýa-da onuň çözgüdiniň başga ýollaryny görkezýär. Şeýle ýagdaýda men dymýaryn we bu meselä gaýdyp dolanmaýaryn. Eger bir zady aýtmagy has islesem, agzymy açmaga howluga dokudam, dilegimde Hudaýyň ýolbaşçylyk etmegini sorayaryn.

Ärime inirdemegiň biderekdigini öwrenmek üçin maňa az wag gerek bolmady. Bu zatlar bir gezek şu aşakdaky setirleri okanymdan soň başlandy: „Çölde ýaşamak igenjeň we gyňyr aýal bilen ýaşamakdan gowudyr“ (Süleým. tym. 21:19). Näme üçindir bu setirler meniň ýüregimi sarsyrdy.

Men Hudaýa ýüzlenip, şeýle diýdim: «Hudaýym, onda men „Açyk käýinç ýaşyryn söýgüden gowudyr“ (Süleým.tym. 27:5) diýen setirlere nähili düşünmeli? Näme ärleri bimamla bolanda, aýallary muny ärlere bildirmeli dälmi?»

Hudaý jogap berip diýdi: „Hemme zadyň öz wagty bar, asmanyň astyndaky ähli zatlaryň öz wagty bar, dymmagyň öz wagty, gürlmegiň öz wagty“ (Wagyzçy 3:1,7). „In erbet ýerem, muny haçan we nädip etmelidigini, onda-da söýgi bilen etmelidigini bilmezligiňdedir“ diýip, Hudaý duýdurdy.

„Bolýar, Hudaýym, maňa haçan geplemelidigimi, haçan dymmaladygymy we dileg etmelidigimi görkez“ diýdim.

Şeýle mümkinçilik maňa basym berildi. Men öz öýümde dileg edýän aýallaryň toparyny açdym, biziň dileglerimiziň netijesi bolsa şeýle ajaýypdy, hatda adamyma menden görelde alyp, dileg edýän erkekleriň toparyny açmagy hem teklipl etdim. Ýöne ol bu hakda diňlemegem islemedi. „Meniň muňa wagtyň ýok“, ine onuň maňa beren nobatdaky jogaby.

Onuň bilen bu barada gürlleşdigimçe, gahary güýjeýärdi. Hudaýdan „Dym we dileg et“ diýen görkezmäni alamdan soň, bu barada gaýdyp gürlemedim we dileg etmäge başladym. Men öz dileg edýän aýallar toparymyzdanam bu hakda dileg etmegi haýyş etdim.

Iki ýyl geçenden soň, Maýkl bir gün özüniň erkekleriň dileg toparyny açmaga meýil edýändigini aýtdy. Şondan bäri hem şol topar hereket edýär, ýöne munuň üçin meniň dileg edendigimden adamymyň habaram ýok. Bu zatlar meniň isleýşim ýaly basym bolmasa-da, barybir amala aşdy. Eger men Hudaýy diňlemedik bolsam we dymmagy öwrenmedik bolsam, onda bu zatlaryň hiç biri hem bolmazdy.

Mukaddes Kitapdan belli bolşy ýaly, şa aýaly Ester öz adamsy şazadadan bir wajyp zady haýyş etmezden önünçä, dileg edipdir, agyz bekläpdir we Hudaýyň gönükdirişine garaşypdyr. Ol örän köp zadyň orta goýlandygyny bilipdir. Ol öz adamsynyň ýatýan otagyna: „Seniň ýanyňdakylar haýynlar, olar bizi heläk etmek isleýär“ diýip, gykylyklap barmady. Ýok, ol dileg etdi we Hudaý onuň ýüregini taýynlaýança, öz adamsyna söýgi bilen hyzmat etdi. Eger şeýle ýagdaýda Hudaýdan kömek sorasak, Ol bize gerekli sözleri aýdyp berer. Bu ýerde esasy zat, amatly wagty bilmek.

Başga adamlara aýdýan gödek we ýakymsyz sözlerini: „Men hakykaty aýtdym“ diýmek bilen, özlerini aklaýan adamlary men bilýärim. Ýöne Mukaddes Kitap: „Akylsyz бүтін gaharyny daşyna çykarýandy; akyldar adam bolsa saklap, oňa basalyk edýändir“ diýýär (Süleým. tym. 29:11). Görşümüz ýaly, öz duýgularymyzy we pikirlerimizi saklap bilmän, islendik görnüşde daşymyza çykarmagymyz, bu akmaklyk eken.

Dogruçyl we akýürekli bolmaklyk, durmuşyňdaky ähli wakalary aýyk aýtmaly diýmekligi aňlatmaýar; şeýtmek bilen başga adamlaryň ýüregini ýaralap biljekdigimizi ýatda saklamaly. Akgöwünlilik bagtly maşgala bolmagyň esasy şerti hasaplanýanam bolsa, ýanyoldaşyň edýän nädogry hereketleri üçin tankytlamak diňe bir gereksiz bolman, eýsem peýdasyzdyram, sebäbi tankyt etmek ol baradaky hakykaty doly

açyp bilmeýär. Bar hakykat Hudaýyň gönükdirişinde, şonuň üçin seniň ýanyoldaşyňyň kynçylygy Hudaý üçin uly zat däl, ol seniň üçin uly. Biziň wezipämiz ýanyoldaşymyzy öz isleýsimiz ýaly bolmaga mejbur etmekden däl-de, olary Hudaýa ýakynlaşdyrmakdan we olara Öz täsirini ýetirmäge Hudaýa mümkinçilik berdirmekden ybaratdyr.

Saňa ýagşy bilen ýamany tapawutlandyrmagy öwrenmek gerek. Eger seniň ýagdaýyň şularyň hiç birine laýyk gelmeýän bolsa, onda sen gowusy pikirini özüňde sakla ýa-da bu mesele üçin dileg et, mümkinçilik bolan wagty bu meseläni hemmetaraplaýyn ara alyp maslahatlaşyp bilersiň. Mukaddes Kitap şeýle öwredýär: „Agzyň bilen aňsasaklyk etme, ýüregiň Hudaýyň önünde söz aýtmaga howlukmasyn; çünki Hudaý gökde, sen bolsa ýerdesiň, şonuň üçin sözleriň az bolsun“ (Wagyzçy 5:1). Maslahat bermän diňlemegiňem, tankyt etmän goldamagyňam öz wagty bar.

Men seni ýanyoldaşyň näme etse-de, näme diýse-de sesini çykarman oturýan dilsiz-agyzsyz bir zada öwürmek islämok. Bu beýle däl. Islendik ýagdaýda öz garaýşyňy göni aýtmaga, öz pikirini we duýgularyňy açyk aýtmaga seniň hukugyň bar. Ýöne bir gezek aýdanyňdan soň, tä şol dawa urşa öwrülýänçä, ony gaýtalap ýörmegiň geregi ýokdugyna sen düşünmeli.

Eger ýanyoldaşyňa ýaramajak sözleri barybir aýtmaly diýip pikir etseň, onda bu barada Hudaýdan kömek sora. Bu sözleri aýtmak üçin amatly wagty görkezmegini, ýagny, ýanyoldaşyňyň gulaklary bu sözleri diňlemek üçin açyk wagty tapyp bermegini Hudaýdan sora. Aýtmaly sözleriň akym ýaly bolup agzyňa gelende, saklanmagyň nähili kyndygyny men bilýän. Ýöne näçe kyn hem bolsa, Hudaý seniň ýüregiňi Öz Ruhy bilen doldurar ýaly, ilki bilen öz sözleriňi Hudaýa eşitdirmegiň gerek. Bu aňsat zat däl, ylaýtada, ýanyoldaşyň bilen gepleşmek kyn halatynda, her bir sözüň seni ynýdyýan halatynda bu aňsat däl. Maşgala durmuşymyzyň başynda ýanyoldaşyňa ýaramaýan zatdan gürrüňe başlamazdan ön dileg etmäni bilen bolsadym! Meniň sözlerim käwagt Maýklda şeýle bir

erbet ýagdaý dörederdi, onuň yzy bolsa biri-birimize aýdýan tükeniksiz hapa sögünje öwrülerdi, soňundan bolsa oturyp ökünerdik. Meniň sözlerime ol öz mertebesini kemsidýän ýaly düşünerdi, meniň ýüregimde bolsa oňa bolan iň gowy hyýallarym we peýdaly aladalarym bardy. Ýöne muňa düşünmeklik diňe Hudaýdan gelmelidir.

Hudaýdan güýç alanymyzda, bize sözümyz bilen bir zady delilendirmek gerek däl, „sebäbi Hudaýyň patyşalygy sözde däl-de, güýçdedir“ (1Korint. 4:20). Sözler däl-de, şol sözlerde bar bolan Hudaýyň güýji täsir edip biler. Bir sözi aýtmazyňdan öň dileg etseň, sen şol sözde näçe güýjüň bardygyny görüp, haýran galarsyň. Eger sen dymmagy öwrenip, Hudaýa işlemäge rugsat berseň, öz durmuşyňdaky bolýan hakyky üýtgeşmeleri görüp has hem haýran galarsyň.



Imanly ýa-da imansyz

Eger ýanyoldaşyň imansyz bolsa, ilkinji gezek oňa Hudaý barada aýdan zatlarynyň netijesiz bolşy ýaly, bu barada gaýtalap aýdanlaryň hem näme bilen gutarýandygyny sen bilýänsiň. Elbetde, Hudaý barada oňa aýtmaly, ýöne ol diňlemek islemese, seniň aýdýan zatlaryňa biperwaý bolsa ýa-da ol zatlar onuň gaharyny getirýän bolsa, öz synanyşyklaryňy bes etmeli we onuň üçin dileg etmäge başlamaly. Aýallaryň ärlerinden sözsüzem islän zadyny alyp bilýändiglerini Mukaddes Kitap öwredýär, sebäbi erkekleriň aýallarynda görýän zatlary olardan eşidýän zatlaryndan gatyrak gürlýär. Injilde hem „öz hatynynyň ýaşaýşy arkaly gürrüňsiz Mesihe gelýän“ (1 Petr.3:1) erkekler hakynda aýdylýar.

Hudaý entek ýok zada hem edil öňden bar zada seredişi ýaly seredýändigini tassyklaýar. Senem Onuň göreldesine eýerip, „Men ýalan sözlemek islämok, ýöne men ýanyoldaşymda entek ýok zatlar barada hem edil onda öňden bar zat ýaly gürläjek. Onuň imany bolmasa-da, edil imany bar ýaly men onuň üçin dileg etjek“ diýip aýdyp bilersiň. Elbetde,

onuň etmek islemeýän zadyny etdirmäge seniň güýjüň ýetmez. Ýöne onuň ýüregine Hudaýyň sesiniň aralaşmagy üçin dileg edip, Hudaýyň güýjüne ýol açmagy başararsyň. Ýanyoldaşyň imana geler ýaly näçe wagtlap dileg edeniňiň parhy ýok, muňa seniň bütin ömrüň gitse-de, esasy zat şu wagtyň biderek zada sarp edilmänligindedir. Ýanyoldaşyň iman etdimi, etmedimi tapawudy ýok, sen şu kitapda berlen dilegleri okap we ýokardan beriljek ajaýyp jogaba garaşyp, hemişe onuň üçin dileg edip bilersiň.



Maşgalaňy gurup...

Özüni näçe erkin saýýanam bolsaň, durmuşa çykanyňdan soň mydama üstünde iki sany borjuň: öz hojalygyň we çagalaryň boljakdygyny bilip goý. Hatda sen işläp, ýanyoldaşyň hojalyk işlerine we çagalaryňa seredýänem bolsa, barybir öz öýüňi parahatçylygyň, rahatlygyň we agzybirligiň mekanyna öwürmek saňa berlen. Bulardan başga-da, sen özüňe çekiji bolmaly, nahary gowy taýýarlap bilmeli, gowy eje bolmagy başarmaly, beden, ýürekdeşlik we ruhy taýdan hem sagdynlygyň nusgasy bolmagy başarmaly. Köp aýallar üçin bu zatlaryň hemmesini etmek örän agyr görünýär. Ýöne medalyň beýleki ýüzem bar – sen bu ýüküň baryny ýeke özüň götermeli däl, sebäbi sen munuň üçin Hudaýdan kömek sorap bilýärsiň.

Öýüňi maşgalaň üçin içinden diri gatnaşygyň çeşmesi akyp duran gökdäki mekana meňzetmegi özüňe öwretmegini Hudaýdan haýyş et. Hudaýdan ähli zatda: öýüňi arassa saklamagy, kir ýuwmagy, aşhanany tertipli saklamagy we holodilnigi iýmiden doldurmagy, ýorgan-düşegi ýygnamagy doly başaryan aýal bolmaga kömek bermegini haýyş et. Biziň bu zatlara şeýle bir gözümüz öwrenşipdir welin, hatda erkeklerimiz seniň gündelik edýän işleriňi görenoklaram, uzakly gün (ýa-da haçanam bolsa) sen ondan birje öwgüli söz hem eşitmersiň, ýöne ol ýokarda agzan zatlarymyzyň ýekejesinde kemçilik bolsa welin, derrew

duýar. Meniň ýanyoldaşym şkafony lampa ýa-da batareý aljak bolup açaymasa, ony bir-iki aýlap açman hem gezýär, ýöne welin açan wagty şol gerekli zatlaryň hemmesem bolaýmaly. Agşamara işden öýe gelende, ol öýde çöregiň bardygyna ynamly gelýär, menem şeýle bolar ýaly elimden gelenini edýän. Ýanyoldaşym öýe höwes bilen ir geler ýaly, öýe öz dostlaryny çagyryp biler ýaly öý etmekligi öwretmegini Hudaýdan sorap dileg edýärin. Bu zatlar üçin öýüň baý bolmagy ýa-da owadan bezelen bolmagy hökman däl. Meniň birinji öýüm örän kiçijikdi we öýümde ulanylyp, arzan görnüşde satylan mebeller bardy. Men öýümi owadanlamak üçin ony öz joram bilen reňkläpdim. Bu zatlar üçin kiçijik fantaziýa bilen azajyk yhlas ýeterlikdir.

Ýaşayan öýüniň öz maşgalaň üçin hakyky ýyly ojaga öwrülmeği üçin ýanyoldaşyňny maşgalanyň başy bolmagyna rugsat ber, sen bolsa şol öýüň ýüregi bol. Bularyň ikisem bolmak bolsa kyn zat. Hudaý ýanyoldaşyňny başarsa-başarmasa-da, mynasyp bolsa-bolmasa-da, şol maşgalanyň başy edip goýdy. Hudaýyň belleýşi şeýle. Beýle diýsek, maşgalada birini ýokary tutmaly diýdigimiz däl. Är-aýal ikisem deň. Äriň maşgalabaşy bolmalymy, oňa şeýle bolmaga rugsat ber. Hatda sen maşgalaňy ýeke özüň ekleýänem bolsaň, sen maşgalanyň ýüregi bolmalymy, ähli güýjüň bilen şol ýürek bolmaga çalyş. Siziň araňyzdaky maşgalada birinji bolmak dawasynyň çeşmesi, goý aýrylsyn.

Esasy zat kimiň işleýändiginde, kimiň öýe seredýändiginde däl. Esasy zat - biziň maşgalabaşy we maşgalanyň ýüregi diýen zada gowy düşünmegimizdedir. Birwagtlar ýanyoldaşym hepdeläp öýe we çagalara seretmeli bolupdy, sebabi men bir kitaby bellenen möhletinde gutarmalydym. Şu ýagdaýda men onuň maşgalabaşylyk hukugyna göz gyzdırmadym ýa-da onuň şol hukuklaryny kemsitmedim. Kāwagt onuň dınyç almagy üçin özüme işlemeli bolupdym. Köp maşgalalar üçin bu örän kyn mesele bolup durýar. Şular ýaly ýagdaýda, gowusy, siziň araňyzda sazlaşygyň bolmagy üçin dileg ediň.

Öýdäki ýerbe-ýerlilik hemme zatda kämilliğiň bardygyny we hiç hili kynçylygyň ýokdugyny aňlatmaýar-da, öýüňizde ähli zadyň gözegçilik astyndadygyny aňladýar. Eger ikiňizem köp işleýän bolsaňyz, onda öýüň işlerini öz arasyňyza bölüşmeli. Eger ýanyoldaşyň beýtmek islemese, onda birazrak pul harçlap, öýde işläř ýaly adam tutmaly, ýogsa soňundan has artyk çykdajylaryň bolaýmagy ahmal (aýrylyşmak üçin, lukmana görünmek üçin we ş.m. hyzmatlar üçin). Şu meselede Hudaýyň gönükdirmegini sorap, Oňa ýüzleniň.

Ýokarda aýdylan zatlar seniň bedeniňe-de, kalbyňa-da, ruhuňa-da degişli, sebäbi olar aýratyn ünsi we aladany talap edýär. Bir gezek men radioda berilýän „tok-şou gepleşigini“ diňledim, onda bir aýal äriňiň indi özüni hasap etmeýändigini aýdyp, meşhur psihologa arz edýärdi. Gepleşigi alyp barýy ol aýaldan: „Özüňe çekiji bolmak üçin siz näme edýärsiňiz?“ diýip soranda, ol aýal jogap berip bilmedi. Özüňe çekijilik öz-özünden peýda bolmaýar. Hatda dünýäde iň ajaýyp zenanlaram özüne çekijiligini saklamak üçin uly alada edipdirler. Şa zenan Ester öz ýurdunyň iň owadan zenanlarynyň biri bolsa-da, şanyň gaşyna barmak üçin bir ýyllap taýýarlyk görüpdir.

Biziň her birimiz özümizden: „Ýanyoldaşym üçin özüne çekiji bolup galmak babatda men näme edýärim?“ diýip soramaly. Men göze ýakymlymy? Meniň atyrlarym gowumy? Men fiziki maşklary ýerine ýetirmek bilen öz bedenimiň sagdyn bolmagynyň aladasyňy edýänmi? Işe ukyplylygymy we daşky keşbimi gowy saklamak üçin berhiz tutýanmy? Men döwrebap geýinýänmi? Iň esasy zat: her gün wagtymy Hudaý bilen ýekelikde geçirýärimmi? Men kepil geçýärim: wagtyň köp bölegini Hudaý bilen geçirip bilseň, diňe şonda durkuň bilen şöhle saçarsyň. „Näziklik aldawçydyr, owadanlyk puçdyr; diňe Rebden gorkýan aýal öwülýändir“ (Süleým.tym.31:30).

Sen özüňe, saglygyňa we geljegiňe biperwaý garamaly däl. Munda hiç hili egoýizm ýok. Muňa egoýistik taýdan üns bermeli däl. Saňa näme etmelidigini we nädip etmelidigini görkezmegini sorap, Hudaýa ýüzlen. Mukaddes Ruhň özünde we öýünde ýaşamagyny dile.



Boş hyýallardan halas bolarys

Bir gezek ýaňy durmuş guran wagtlarymyz, ýanyýoldaşym işinden jaň edip, agşamlyk özüniň gowy görýän towuk etinden nahar taýýarlamagymy haýyş etdi.

Men dükana gidip, ähli gerek zatlary satyn aldym we onuň aýdan naharyny bişirdim. Emma ol gapydan girip-girmän: „Näme üçindir towuk etini iýesim gelenok-da, göläň etinden bişirilən nahary iýesim gelýär“ diýdi. Şol pursat meniň düşen ýagdaýymy göz önüne-de getirip bilmersiňiz. Beýle ýagdaý diňe bir gezek bolanok. Näçe gezek Maýkl agşamlyk öýde boljak diýip söz berensoň hem, nahar stolun üstünde taýyn bolup, on minut dagy geçensoň, gijä çenli işlemeli bolandygyny we işdeşleri bilen bile bir ýerde naharlanjakdygyny aýdyp, eden jaňlarynyň sanyny sanasam hasabymy ýitirýän. Ahyr soňunda men gaharlanmagyň, öýkelemegiň we gykylyklamagyň peýdasyzdygyna, ol zatlardan ýagdaýyň diňe beterleşýändigine düşündim. Ol özüni gorajak we aklajak bolup, meni özüniň nähili ýagdaýa düşendigine düşünmezlikde günäkärlärdi. Eger bildirýän nägileliklerimiň heňini üýtgetsem, ikimiz üçinem gowy boljakdygyna men düşündim. Şondan bäri men Maýklyň isleglerini göz önümde tutmagymy bes edip, diňe özüm we çagalarym üçin nahar taýýarladym. Ol gelip, bize goşulaýsa, bu biziň üçin ýakymly bolýardy, eger beýtmese-de, muňa kaýyl bolupdym. Men çykalga tapmagy öwrendim:

Ýanyýoldaşymdan öýkelämde, özüme onuň gowy häsiýetlerini ýatladyp başladym. Onuň näçe gezek öýün agyr işlerine kömekleşendigini ýa-da nahar bişirmäge eden kömegini ýadyma salardym. Ol wepaly ýanyýoldaş, ol hiç haçan bu barada şübhelenmäge delil bermändi. Ol imanly, ýygnağa-da gatnaýar, Mukaddes Kitaby okaýar we dileg edýär. Onuň beýik ahlak kadalary bar. Ol meni we çagalary söýýär, özüniň zehini bilen Hudaýy şöhratlandyrýar. Ol maşgalasyny doly üpjün edýär.

Ähli zat mundan erbedem bolup bilerdi, şonuň üçin onuň bir nahara gelmändigine iňirdemek gerek däl.

Durmuşa çykýan gyzlara toýdan soň etjek talaplary sanawyny azaltmagy maslahat bermek bilen, olara uly kömek edip bilerdim diýip pikir edýän. Sebäbi adamsynyň şol talap sanawy boýunça ýaşamak islemeýändigini görüp, toýdan soň ondan göwni geçmez ýaly, gyzlara bu zatlar hakynda önünden bildirmek peýdalymyka diýýän. Elbetde, toýdan ön hem nikanyň esasyny düzýän pul, ätiýaçlandyryş, dogruçylyk, mähirlilik, ahlak meseleleri, söýgüde fiziki we ruhy birlik barada maslahatlaşmak gerek. Eger siziň nikaňyz bu zatlardan mahrum bolsa, onda muny talap edip bilersiňiz. Eger üýtgeýän zat bolmasa, munuň üçin dileg edip bilersiň. Ýöne aslyna seretsek, bir adamy öz pikiriňe gabat gelmäge mejbur etmäge seniň hakyň ýok.

Seniň zor salmaňa çydamak we ähli talaplaryňy ýerine ýetirmek erkekler üçin çydardan agyr gelyän zat. Munuň deregine öz kynçylyklaryňy Hudaýa dilegde açyp görkez-de, Onuň jogabyna garaş. Ärlerimizi gysajymyzda saklajak bolup, olara köp sanly talaplarymyzy bildirenimizde, olaryň öz talaplarymyza gabat gelmeýänini görenimizde gaharlanýarys we olardan göwnümüz geçýär. Bu bolsa gönüden-göni biziň öz günämiz. Biziň maşgalamyzdaky in uly kynçylyklar Maýkldan eden tamalarymyň çykmadyk wagtynda, ony göz önüme getirişimiň hakykata öwrülmedik pursadynda ýüze çykyp başlady.

Özüňde bar bolan boş hyýallaryň köpüsinden halas bol. Äriňi üýtgetjek bolup edýän bar synanyşyklaryň, onuň saňa ýaranmak üçin edýän synanyşyklary şowsuzlyga uçar, bu bolsa ikiňize-de lapykeçlik getirer. Gowusy sen Hudaýa dileg et, goý Ol seniň ýanyoldaşyň Öz isleýşi ýaly üýtgetsin. Hudaý bu işi hiç zat bilen deňäp bolmajak derejede gowy eder. “Hudaýyň edýän ähli zady bakydyr: oňa hiç zat goşubam, ondan hiç zat aýrybam bolmaz” (Wagyzçy 3:14). Ýanyoldaşyň nähili bolsa, ony şol durşuna hem kabul et, onuň kämilleşmegi üçin bolsa dileg et. Onuň üýtgäp ugranyny göreniňde, Hudaýyň güýjüniň

işläp başlandygyny bil. „Diňe Hudaýda ynjal, eý janym, çünki umydym Ondadyr“ (Mezm.62:5). Özüňdäki iň uly umytlaryňy ýanyoldaşyňa däl-de, Hudaýa bagla.



Edilmeli hormat

Hudaýyň erkeklerden aýallaryny söýmekligi, aýallardan bolsa ýanyoldaşlaryna hormat goýmaklygy talap edişini bellemek gyzykly. „Şeýlelikde, her biriňiz aýalyňyzy edil özüňizi söýüşüňiz ýaly söýüň, aýal hem öz ärini hormatlasyn“ (Efesl.5:33). Hiç bir zenanyň öz söýmeýän adamsyna durmuşa çykmaýandygyna men ynanyryn, ýöne toýdan soň köp wagt geçmänkä ol ärini hormatlamagy goýýar. Adatça hormaty ýitirmek söýgini ýitirmegiň başyny başlaýar, erkekler bolsa muny biziň pikir edişimizden has agyr geçirýärler.

Äriňi hormatlamazlygyň soňunyň has erbet gutarmagy mümkin, Dawut patyşanyň aýaly Mikal, Äht sandygyny şähre getirenlerinde äri begençden ýaňa Hudaýyň huzurynda, halkyň önünde ýönekeý eşikde şatlanyp tans edende, ony synlady. Mikal äriňiň şatlygyny paýlaşmakdana geçen, gaýtam oňa ýigrenç bilen seretdi (2 Şamuwel 6:16). Bolýan wakalara Hudaýyň gözi bilen seretmegiň ýerine, äriňi ýazgardy. Ol ärine hormat goýmandygy üçin öz almytyny Hudaýdan aldy: Hudaý oňa jeza berdi, dünýäden perzentsiz ötdi. Biz ýanyoldaşymyzy ýeterlik derejede hormatlamasak, diňe öz maşgalamyza uly zyýan getirmek bilen çäklenmän, eýsem özümizi hem täze durmuşdan mahrum edýäris.

Ýene-de bir mysal getirmekçi. Aýalynyň doly şalyk gözelliginde özi bilen çakylyga gitmegini, şeýtmek bilen myhmanlara hormat goýandygyny görkezmek islän adamsynyň buýrugyna şa zenan Waşty boýun bolmady. Bu hereketi bilen öz adamsyny kemsidýändigini bilse-de, ol boýun bolmady: „Ýöne şa zenan Waşty äriňiň hyzmatkärleriniň üsti bilen beren buýrugyny ýerine ýetirmek islemedi. Muňa äriňiň gaty gahary gelip gazaplandy“ (Est.1:12-13). Netijede Waşty özüniň şa

zenan derejesini ýitirdi. Ol diňe bir şa äriňiň abraýyna zyýan ýetirmän, eýsem myhmanlary hem äsgermezlik edýändigini görkezdi. Eger zenan öz äriňiň ýüreginde şa zenan bolmak islese, onuň maşgalasyny, dostlaryny öýkeletmek islemese, onda öz äriňi kemsitmeli däl (ol şoňa mynasybam bolsa). Şa zenan Waşty öz herekiti üçin gaty gymmat töleg töledi, ýagny, şa zenanlyk derejesini ýitirdi.

Eger şeýle ýagdaý barybir sende bolan bolsa, sen äriňi hormatlamadygynyň görkezen bolsaň, onda derrew Hudaýyň önünde günäleriň üçin toba et.

„Hudaýym, öz adamyma Seniň sözünde aýdylyşy ýaly hormat goýamok. Meniň ýüregimde agyrylardan goranmak üçin gurlan diwar bar. Ýürek ýaralarymyň bejerilmegi üçin men şol diwaryň ýykylmagyny isleýän. Öz ýanyoldaşymy ýeterlik derejede hormatlamandygyma ökünýän we ony sylamazlyk edenimi we oňa aýdan gödek sözlerimiň Saňa garşy edilen günädigini boýnuma alýan. Meniň ýüregimde söýginiň, ýagny, Seniň maňa bermek isleýän söýgiňiň ornuny eýelemek isleýän başga zatlaryň hemmesinden ýüregimi halas et. Meniň kalbymdaky rehimsizligiň diwarlaryny ýumur. Saňa ýaranmak üçin ýanyoldaşymy nädip hormatlamalydygymy maňa görkez. Hudaýym, maňa oňa bolan söýgiden doly ýürek ber, ony Seniň gözleriň bilen görmäge maňa kömek et“.

Şeýle edilen dileg saňa öz ýanyoldaşyňy gowy tanamaga we onuň kemçiliklerini gözlemezligiňe kömek eder. Sen ony goldap biljek we siziň durmuşyňyzy täzeläp biljek sözleri aýtmagy öwrenersiň. Eger diňe erbet zatlara üns berip gezseň, söýgi ölýär, eger diňe gowy zatlara seretseň söýgi janlanýar. Gursagyňda Hudaý ýaşayan ýürek, ýanyoldaşyňa bolan söýgi ýaşayan ýürek urýan bolsa, onda ähli zada başgaça seredip başlarsyň. Aram-araw onuň özüni alyp barşyna, edýän işlerine, onuň duýgularyna düşünmersiň, emma Hudaý saňa akyl berer we hemme zady hakyky görnüşinde görmäge kömek eder. Hudaýdan özüňe şu ukuby sowgat bermegini sorap dileg et.

Özüň üçin maşgalaly aýal hökmünde dileg edeniňde, gowy aýalyň Mukaddes Kitapdaky nusgasyny ýadyňda sakla. Mukaddes Kitapda aýdylşy ýaly, gowy aýal öýi hakynda alada edýändir we ony dolandyryýandyr; ol puly akylly-paýhasly saklaýandyr we ony ýerlikli ulanmagy başaryýandyr. Ol öz saglygyna we daşky keşbine üns berýändir. Erjellik bilen zähmet çekýändir we gymmatly käriň eýesi bolýandyr. Ol köp zady başaryýandyr we gelejegi hakda hemişe aladalanýandyr. Işsizlik oňa ýatdyr, ol hemişe öýüň işleri bilen gümradyr. Adamsy we çagalary ony öwýändir. Ol daşky owadanlyga gyzyýan däl, onuň iň owadan zady - Hudaýyň önündäki gorkusydyr. Ol adamsyna kömekleşýändir we doly manyly durmuşda ýaşaýandyr (Süleým.tym. 31).

Ine, diňe Hudaýyň ýardam bermegi bilen, Oňa doly boýun bolmak şerti bilen şeýle bolýan aýal - ajýyp aýalyň keşbidir. Bu mertebäniň täji bolsa – adamsynyň öz aýalyna ynanmagydyr, sebäbi „aýal öz ömrüniň ähli günlerinde oňa ýamanlyk däl, ýagşylyk edýändir“ (Süleým.tym. 31:12). Aýalyň ärine edip biljek iň uly „ýagşylygy“ - bu onuň dilegidir. Diýmek, dileg edýärismi?



Dileg



Hudaýym, maňa gowy aýal bolmaga kömek et. Muny Seniň kömegiň bolmasa edip bilmejegime düşüňän. Meni tekepberlikden, çydamsyzlykdan we gaharjaňlykdan halas et we olary ýagşylyga, gaýduwsyzlyga, çydamlylyga öwür. Meni ýaramaz endiklerden we erbet keýpden halas et, gödek sözlerden we hyýallardan goranmagym üçin maňa ýagşylyk, mähirlilik, wepadarlyk, mylaýymlyk ber, öz duýgularymy saklamagy öwret. Meniň ýüregimi gatylykdan halas et we ýanyoldaşym bilen aramyzdaky duşmançylygyň diwarlaryny Öz ylhamyňyň kuwatly güýji bilen derbi-dagyn et. Maňa täze ýürek ber we onda

söýgi, parahatlyk, şatlyk ýarat (Galat.5:22). Öz kemçiliklerimi we erbet gylyklarymy düzetmäge güýjüm ýetenok, meni diňe Sen üýtgedip bilersiň.

Maňa ýüregimdäki günälerimi, aýratynam ýanyoldaşyma garşy günälerimi görkez. Ony ýeterlik söýmedigim we sylamadygym üçin ötünç soraýaryn. Oňa gaharlanandygym, ony tankytlandygym we öýke saklandygym üçin ötünç soraýaryn. Meni öýkeden, gahardan we lapykeçlikden halas et we ony Seniň bagyşlaýşyň ýaly doly, geçen zatlary ýatlamany, bagyşlap bilmegime kömek et. Meni öz maşgalama gutulyş berip bilerim ýaly et, oňa parahatlyk getirip bilerim ýaly et. Ýanyoldaşym ikimiziň aramyzdaky sagdyn gatnaşyklary täzeden dikelt we bizi biri-birimizden daşlaşmaktan halas et. Biri-birimizden aýrylyşmagyň bosagasyndan daşlaşdyr.

Maňa ýanyoldaşymyň kömekçisi we dosty bolmaga kömek et. Öýümizi onuň şatlyk bilen gaýdyp gelýän parahat, arkaýyn ýerine öwürmäge kömek et. Maňa özüme seretmegi, onuň üçin ýakymly bolmagy öwret. Maňa güýçden doly, maksada okgunly bolmaga, ruhy taýdan baý bolmaga kömek ber. Ýanyoldaşym öz aýaly hökmünde maňa buýsanyp biler ýaly aýal bolmaga kömek ber.

Men özümiň ähli umytlarymy Seniň haçyňa getirýän. Öz ýanyoldaşymy meniň isleýşim ýaly boldurmak islegimden halas et. Meniň isleglerimi bolsa diňe Sen kanagatlandyryp bilýärsiň. Ony bolşy ýaly kabul edip bilmegime we ony üýtgetmäge synanyşmazlygyma kömek et. Men öz ýolum bilen ony düýpgöter başga adam edip bilmejegimi bilýän, ýöne diňe Seniň onda edip biljek ajaýyp özgertmelerine bil baglaýan.

Oňa peýdaly bolar ýaly edip, ony üýtget. Men hiç birimizden hiç haçan kämil bolmandygymyzy we bolup hem

bilmejekdigimizi boýun alýan. Diňe Sen kämilsin, Hudaýym, bize-de kämillige ýakynlaşmaga Seniň kömek berjekdigiňe men ynanyan.

Maňa ýanyoldaşym üçin dileg etmegi öwret we dilegimiň söýginiň hakyky dilinde bolmagyna kömek ber. Eger biziň söýgimiz ölen bolsa, ony janlandyr. Maňa hakyky söýginiň bardygyny görkez, ony ýanyoldaşym duýup biler ýaly ýüze çykarmagy öwret. Hemme zatda biz ylalaşar ýaly, bize agzybirlik ber (Amos 3:3). Goý „Çydam we teselli Hudaýy Isa Mesihe görä bize özara pikirdeşlik bersin“ (Riml. 15:6).

Biri-birimiz bilen garşydaşlygymyzy goýup, garaşsyzlyk üçin söweşmegimizi bes edip, biziň bir bütewi bolup bilmegimize ýardam et. Bize maşgalamyzyň beýik bähbidiniň hatyrasyna biri-birimiziň ýalňyşlyklarymyzy, kemçiliklerimizi görmän, bile zähmet çekmegi öwret. Bize parahatlyga dyrjaşmagy, biri-birimize arka durmaklygy öwret (Riml.14:19). Şeýdip, biz „bir ruhda we bir pikirde birleşeris“ (1Korint. 1:10).

Men Saňa biri-bimize bolan wepadarlygymyzyň güngünden ösmegi üçin dileg edýärin. Ýanyoldaşyma Seniň islegiň boýunça maşgalabaşy bolmaga kömek ber. Ony goldamagy we sylamagy öwret, maşgalabaşy hökmünde oňa öz borçlaryny ýerine ýetirmäge kömek bermegi maňa öwret.

Ýüregindäki hyýallaryna düşünmäge we onuň tarapynda durup bilmäge maňa kömek ber. Onuň hyýallaryny we talaplaryny maňa açyp görkez. Bolup biläýjek her dürli kynçylyklar döremänkä, olary maňa görkez. Biziň maşgalamyza Öz ýaşayşy demniňi üfle.

Hudaýym, meni başga adam et. Meniň durmuşa başgaça, ynamly garap bilmegime kömek et. Ýanyoldaşym hökmünde

maňa beren adamyň bilen aragatnaşyklarymy täzele. Oňa başga göz bilen seredip bilmegime kömek et, meniň ýüregimi täze söýgi, täze duýgy, täze isleg bilen doldur. Meni Hudaýyň täze mahlugy bolar ýaly we mynasyp aýal bolar ýaly et.



SENIŇ DILEGIŇI HAS TÄSIRLI EDIP BILJEK MUKADDES KITAPDAN ALNAN AÝATLAR



Munuň üçin size diýýärim, dileg bilen dilän ähli
zadyňyzy aljagyňyza iman ediň, ol size berler. Gökdäki
Ataňyz siziň ýazyklaryňyzy bagyşlar ýaly, birinden
öýke-kinäňiz bar bolsa, dileg etmäge duran
mahalyňyz siz-de ony bagyşlaň.

Markus 11:24-25

Biri-biriňize mähriban, gamhor boluň, Hudaýyň sizi
Mesihde bagyşlaýşy ýaly, siz hem biri-biriňizi bagyşlaň.

Efesi. 4:32

Diläň, size berler; agtaryň, taparsyňyz; gapyny
kakyň, size açylar. Çünki dilän alar, agtaran tapar,
gapy kakana açylar.

Matta 7:7-8

Öý akyldarlyk bilen salnyp, düşünje bilen berkarar
edilýändir. Bilim bilen otaglar her hili gymmatbaha
hem ýakymly şaý-sepden dolýandyr.

Süleym.tym. 24:3-4

Ýagşylyk etmekden ýadamalyň; çünki gowşamasak,
wagtynda orarys.

Galat. 6:9

ONUŇ IŞI



ill işlänok diýen ýalydy. Ol maşgalasynyň pul meselesini höwes bilen aýaly Kimiň üstüne atdy, özi bolsa wagtyny boş hyýallarda geçirýär. Belanyň körügi Bill 17 ýyldan bäri boş netijeli maksatnamasyny düzýärkä, aýaly Kimiň bu meseläni ýeke özüniň çözmeginden şatlyk tapmak islemeýändigindedi. Billiň gowşaklygynyň esasynda gorkunyň ýatandygyna men ynanýan. Eger ol özüniň islemeýän işini tapaýsa, onda bütün ömrüni halamaýan işini edip ötürmeli bolar öýdüp gorkýar.

Stiwen özüni çenden aşa köp işlemäge mejbur edýär. Ol dynç almagyň nämedigini, öz işiniň netijesinden lezzet almagyň nämedigini bilenok. Ol maşgalasy bilen örän seýrek bolýar. Onuň ýetginjek çagalary bolsa ulalyp baryar. Ol zerurlyk bolany üçin „öküz ýaly“ işlänok-da, gorkup işleyär. Eger ol birden saklanaýsa, adamlar oňa hormat bilen seretmegini bes eder, şonda ol öz-özüne bolan hormaty ýitirerin öýdüp gorkýar.

Biz erkek adamyň işine bolan gatnaşygynyň aňry baş ýagdaýlaryny mysal getirýäris; bu bir tarapdan, ýaltalyk - ýagny, egoýizm (diňe özüni bilmeklik), gorky, özüne ynamsyzlyk, geljekden gorkmaklyk sebäpli işden daşlaşmaga synanyşykdyr. Hudaý ýaltalar barada: „Gapy öz petlelerinde nähili aýlanýan bolsa, ýalta-da öz düşeginde şeýle edýändir“

diýýär. (Süleým. tym. 26:14) „Ukuçylyk adama ýyrtyk jul geýdirýändir“ (Süleým.tym. 23:21) „Ýaltanyň ýoly tikenekli aýmança ýalydyr“ (Süleým.tym.15:19). „Ýaltany höwesi öldürýändir, çünki elleri işlemegi ret edýändir“(Süleým.tym 21:25). Başga söz bilen aýdanymyzda, ýalta adam hiç haçan hiç zada ýetip bilmez, hiç zat gazanybam bilmez, onuň ýoly iň soňunda heläkçilige alyp barýan külpetli ýoldur.

Başga bir aňry çäk dereje bolsa – iň soňky demiňe çenli işiňe berilmek. Bu görnüşli adamlara Hudaý şeýle diýýär: „Gazanja gyzygyň her adamyň ýoly şeýledir; bu gyzykmak öz eýesiniň janyňy alyandyr“ (Süleým.tym. 1:19). „Men öz ellerimiň eden ähli işine, olary etmek üçin çeken zähmetime göz aýladym: ine, hemmesi – bir boş hysyrdy we janyňy surnukdyrýan zat eken, günün aстында olardan peýda ýok“ (Wagyzçy. 2:11). Aňny diňe işine aldyran adamyň çekýän zähmeti ony ruhy taýdan pese düşürýär we durmuşynyň manysyndan mahrum edýär.

Ýokarda agzalan birinji uguram, ikinji uguram adamy bagtly etmeýär we onuň durmuşyny manydan doldurmaýar. Diňe Hudaýyň kömegi bilen „altyn aralygy“ tapyp, täze görnüşli durmuş bilen ýaşamaga başlamak mümkin.

Adamy iň soňky derejä ýetirýän zat hem – şol bir gorky. Bar gep, erkek adama işini özüne laýyk hasaplamagyň mahsuslygyndadyr. Ol özüniň gadrynyň bilinmegini hem-de özüniň ýeňiji saýylmagyny isleýär. Bu maksatlara ýetmegiň serişdesini bolsa, düzgün bolşy ýaly, ol öz işinde görýär. İşiniň birden şowsuzlyga uçraýmagy ony gorkuzýar. Eger ol işini öz başaryp bilşi ýaly ýerine ýetirip bilmese, şeýle ýagdaýyň özüni kemsitmeginden gorkýar. Eger öz zähmetiniň netijesini görmese, bu ýagdaý ony ezyýär we ol özüniň güýçsüzligini duýýar.

Erkek adam üçin işiň durmuşdan kanagatlanma alma ýoludygyny Hudaý bilýär. Ol şeýle diýýär: „eger adam ... özüniň islendik işinde gowulyk görýän bolsa, onda bu - Hudaýyň sylagydyr“ (Wagyzçy 3:13). Erkek kişiniň öz işinden nägileliginiň sebäbi onuň edýän işinde däl-de, eýsem şol işiň onuň üçin nähili manysynyň barlygyndadyr. Öz edýän

işiniň manysyny görmeýän erkek adam günlerde bir gün ömrüniň köp bölegini ujypsyzja hak üçin şeýle işe bagyş edendigini görer, iň bolmanda şu iş üçin ömrüni bagyş etmegiň gerek däl ekendigini biler. Munuň üstesine-de, ýaşy bir çene baran adam bolsa, onuň kellesine şeýle pikiriň gelmegi mümkin: “Sen hiç kime gerek däl. Seni her kim bilenem çalşyp bilerler. Sen öňki edýan işiňi etmegi başaraňok. Bir zatlar öwrenerden sen eýýäm garry. Sen umytsyz“. Beýle ýagdaý bolsa erkek adam üçin örän howply bolup biler.

Geriň kakasy-da, atasy-da öz maşgalasyny zordan eklän adamlardy. Olaryň ählisem özlerine näme bolýandygy hakda has giç pikirlenmäge başlapdylar. Olar öz işlerini gabat gelşine görä, manysy hakda oýlanman çalşypdylar. Olar hemişe gazanç etmek ugrunda söweşýärdiler. Olaryň ata-eneleri öz çagalarynyň ukybynyň ýüze çykmagy we olara Hudaýyň ak patasynyň inmegi üçin, olaryň önünde ähli gowy gapylaryň açylmagy üçin we olaryň öz orunlaryny tapyp bilmekleri üçin hiç haçan dileg etmändiler. Şu ýerden görnüşi ýaly, Hudaýyň gatnaşygy ýok ýerinde şeýle ýagdaýlar gaýtalanýar.

Kimiň ata-nesi çagalary üçin yhlasly dileg edýän bolsa, şolaryň özlerini kanagatlandyryan işi gözlemeleriniň üstünlikli bolýandygyny men bilýärim. Olaryň tapan işiniň başda kyn bolmagy mümkin, emma olar öz maksadyny we öz ornuny bilýärler, hut şu zatlar hem olara dogry ugurdan gitmäge kömek edýär. Başga adamlara has tanyş bolan umytsyzlyk we süssypeslik bularyň gapdalyndan aýlanyp geçýär.

Öz çagasynyň durmuşyny meýilleşdirýän ata-eneleriň arasynda az sanlysy çagalaryna bolan Hudaýyň isleginiň nämadedigine düşünmek isleýärler. Çaganyň durmuşy tötänligiň erkine berlende, lapykeçlikden, şübheden we umytsyzlykdan başga hiç zat berip bilmeyän kär gözlegi başlanýar. Eger ýanyoldaşyň durmuşy hem hut şeýle başlanan bolsa, seniň dilegleriň ony üýtgedip biler.

Eger ýanyoldaşyň ata-enesiniň dileginden mahrum bolsa, onda sen muny düzedip bilersiň. Özüne Hudaýyň görkezýän ýoluny we islegini

görer ýaly, onuň gözleriniň açylmagy üçin sen dileg edip bilersiň. Seniň edýän dilegleriň äriňe edýän işiniň nähilidigine garamazdan, özüni gerekli we ähmiýetli duýmaga kömek eder. Sen äriňi ukyp hem zehin bilen Hudaýyň sylaglandygyna we gelejekde onuň üçin ajaýyp zatlary taýýarlandygyna ony ynandyryp bilersiň. Şondan soň hiç bir adamyň özünden aýryp bilmejek täze mümkinçiliklerini görmäge we oňa düşünmäge kömek bermegini Hudaýdan dile.

Eger äriňiň işi üstünlikli bolsa-da, işindäki ähli zadyň Hudaýyň islegi bilen bolary ýaly, onuň üçin dileg et. Meniň ýanyoldaşym aýdym üçin saz ýazýar we saz prodýusseri bolup işleýär. Ol köplenç maňa dileglerimiň özüni gorandygyny, islemeýän müşderileri bilen işleşmekden çäkmäge kömek edendigini aýdardy. Ol hiç haçan içigara we oňşuksyz adamlar bilen işleşmeli bolmandy. Eger bu işewürligiň özboluşly aýratynlyklaryny göz önünde tutsaň, muny hakyky gudrat hasap etmek mümkindi. Men hemişe onuň ýanyna oňat adamlary getirmegini we oňa erbetlik edip biljek adamlardan ony daşlaşdyrmagyny Hudaýdan dilärdim. Biziň dileglerimiz ärimiň işiniň birkemsiz bolmagyny gazanyp bilmese-de, olaryň işini has ýeňilleşdirmäge we köpsanly gerekmejek kynçylyklardan azat etmäge ukyplydyr.

Eger ýanyoldaşyň işine jany-teni bilen berlen bolsa, onuň käwagt dynç almagy we birneme göwnüni açmagy üçin hem alada et, az wagtyk hem bolsa, ony maşgalany ekleme ýükünden boşat. Erkekler dynç almak zerur. Munsyz olar „işinde ýöne ýanyp“ bilerler we her dürli synaglaryň önünde ejiz bolarlar. Seniň dilegleriň ýanyoldaşyňa durmuşyň manysynyň işde däl-de, Hudaýyň yzyna eýermekdedigine düşünmäge kömek eder. Ýanyoldaşymyz şu deňagramlylygy tapar ýaly biz dileg ederis.



Dileg



Hudaýym, ýanyoldaşymyň işine ak pata bermegiň üçin dileg edýän. Goý, ol iş oňa diňe bir üstünlik we pul ýagdaýynyň

pajarlamasyny getirmän, uly kanagatlanma hem getirsin. Eger işinde bir zat Seniň islegiňe laýyk gelmeýän bolsa, oňa muny açyp görkez. Onuň ýalňyşýandygyny özüne görkez we ony dogry ýola gönükdir. Oňa güýç toplamaga, geljegini görmegi öwrenmäge we gowşaklykdan we ýaltalykdan halas bolmaga kömek et. Goý, ol hiç haçan gorky, egoýizm ýa-da jogapkärçilik gorkusy zerarly işinden boýun gaçyrmasyn. Başga adamlara ýaranjak bolup, işinde özüne zor salmaly däldigini oňa görkez. Ol hiç haçan Seniň özüne beren zadyňdan başga köp zada gyzmasyn. Oňa öz üstünligine şatlanyp bilmegi we köp zada ýetmäge ymtylmazlygy öwret. Oňa öňe gitmäge kömek ber, ony üstünlige barýan ýolda her hili mejbur edilmeden we zor salynmadan halas et.

Hudaýym, Seniň onuň işiniň Eýesi bolmagyň üçin, edýän her bir işini Seniň bilen bile etmegi üçin dileg edýän. Iş gözläp tapmakda we ony abraý bilen ýerine ýetirmekde Seniň beren sylaglaryňa ynamly bolmagyna kömek et. Hiç bir adamyň ýapyp bilmejek gapylaryny - gelejegiň gapylaryny onuň üçin aç. Onuň işine ussatlyk endiklerini köpelt we her ýyl olary kämilleşdirmegine kömek et. Ärime nädemde peýda berip biljegimi maňa görkez.

Işiniň hemişelik, gyzykly, onuň üçin ýakymly we gowy aýlykly bolmagy üçin dileg edýän. Goý, ol şu aşakdaky berlen tabşyryga hemişe wepaly bolsun: “Gaýratyňyz gowşamasyn. Ruhda hyjuwly boluň. Rebbe hyzmat ediň” (Riml.12:11). Goý, ol Seniň diri suwuňyň boýunda ekilen, öz miwesini wagtynda berýän agaç bolsun. Nähili ýagdaý bolsa-da ruhdan düşmän, gaýtam onuň berkemegine we üstünlik gazanmagyna kömek ber.

SENIŇ DILEGIŇI HAS GÜÝÇLI EDIP
BILJEK MUKADDES KITAPDAN ALNAN AÝATLAR



Işinde gaýratly adamy görýärmisiň? Ol patyşalar huzurynda
durar; garamaýak adamlaryň huzurynda durmaz.

Süleým.tym. 22:29

Baýajak bolup azara galma, bu pikirinden el göter. Sen ýok
zatlara göz dikermisiň? Baýlyk ganat baglap, bürgüt
ýaly göklere uçýandyr.

Süleým.tym. 23:4 - 5

Sebäbi bu adam bütün dünýäni gazanyp, janyny ýogaltsa,
oňa näme peýdasy bolar? Ýa-da adam janyna derek
näme berip biler?

Matta 16:26

Ýaltalykdan jaýyň üçegi sallanar, elleriň sallananda
bolsa öýüň akyp gider.

Wagyzçy 10:18

Çünki olaryň güýjüniň şöhraty Sensiň; Seniň razylygyň
bilen şahymyz beýgeler.

Mezm. 89:17

ONUŇ PUL ÝAGDAÝY



eniň ýanyoldaşyňyň bütin durmuşynda gazanan üstünligi onuň pula bolan gatnaşygyna baglydyr. Onuň ýüregi sahymy ýa-da gysganç? Ol başgalar üçin şatlanyp bilýärmí ýa-da ony göripçilik gynaýarmy? Pul onuň üçin näme bolup durýar - merhemetmi ýa-da gargyş? Ol öz ganazjyny nähili harçlaýar: akylylybaşlymy ýa-da paýhassyz? Pully meselede siziň araňyzda ylalaşyk barmy ýa-da siz hemişe jenjelleşýärsiňizmi? Maşgalanyň iň agyr ýüki pul dawasynadan, onuň ýetmezçiliginden, köp bergili bolmakdan başga zat bolup bilmez. Eger bar zadymyzyň diňe Hudaýyň islegi bilen bolandygyna düşünsek, hemme zadymyzyň eýesi edip, diňe Ony çagyrsak - şonda pul bilen, onuň ýetmezçiligi bilen baglanyşykly kynçylyklardan gaça durup bileris.

Meniň ýanyoldaşym erbet gazanç etmese-de, onuň söwdasy hemişe „kä oňýar, käte doňýar“ diýen kada boýunça gurnalandy. Bir gezek pulsuzlyk bir ýyllap dowam etdi, muny biziň ählimiz duýduk. Hatda pul bermeli kompaniýalar hem nagt töläre puly bolmansoň, bize bir köpügem bermediler. Bu agyr döwür boldy. Eger biz özümiziň ähli pully meselämizi Hudaýa ynanmadyk bolsak we Oňa bil baglamadyk bolsak, onda ähli zat mundanam beter bolardy. Diňe Hudaýa gulak asmagymyz

we gazanjymyzyň ondan bir bölegini ýygnaga sadaka bermegimiz bizi köşşendirýän zat boldy. „Hasylyňyzyň ondan birini sadaka hökmünde zekat saklanýan öýe getiriň we synlap görüň, Men size gökleriň penjirelerini açmarnymy we üstüňize bolelin dökmerinmi?“ diýip, Hudaý aýdýar (Malak. 3:10). Biz garyplara we mätäçlere hem kömek etmekde wepalydyk: „Garyplara paýhasly garaýan nähili bagtly! Ýaman günde Reb ony halas eder“ (Mezm. 41:2). Mukaddes Kitapda berlen wada hem biziň ýadymyzdady: „Rebbi agtarýanlar bolsa hiç bir zada mätäçlik çekmez“ (Mezm. 34:10). Biz hakykatdanam Hudaýy agtardyk. Biz Hudaýa ýaşayş çeşmesi hökmünde sygynyp, Onuň tabşyryklaryna eýerip, özümiň ak pata aljakdygymyza ynanýardyk. Mätäç zatlarymyzyň ählisini Onuň bize berjegine ynandyk. Şeýle-de boldy.

Eger biz pullý meselämizi Hudaýa tabşyrsak we Onuň islegini ýerine ýetirsek, onda köp meseleler çözüler. Bu bolsa haçan Hudaý ber diýse, şonda bermekligi aňladýar. Hudaý Öz islegini ýerine ýetirýän adama gutulýş, gorag, täze durmuşa ak pata berjegini wada edýär. Muňa ters gelýän ýagdaýda bolsa biz öz yzy bilen garyplygy getirýän kemsitmäni datmaly bolarys: “Kim garybyň perýadyna gulak asmasa, ol hem perýat eder welin, jogap bolmaz” (Süleým. tym. 21:13) Gysgançlyk seni bar zadyňa şatlanyp bilmek ukybyndan mahrum eder, bu bolsa durmuşa köp kynçylyklara getirer.

Hakykatdanam, sadaka bermegiň nämedigini bilmeýän baý adamlar bar. Eger durmuşyna üns berip seretseň, olaryň Hudaýyň berýän köp ak patasyndan - içki berklikden, goragdan, söýgüden, kalbynyň rahatlygyndan, saglykdan we durmuşy doly duýmakdan mahrumdyklaryny görmek bolýar. Olaryň özlerem munuň sebäbine düşünmeýärler. Olar öz baýlygyny saklaýarlar, ýöne oňa satlanyp bilmeýärler; munuň sebäbem: olar bir zady bilmeýärler - hakyky durmuşyň açarynyň Hudaýy tana-makdadygyny we Onuň ýoly bilen ýöremekdedigini bilmeýärler. Beýle diýdigimiz bolsa - öz wagtyňy, güýjüňi, söýgiňi, zehiniňi we gazanjyňy Hudaýa tabşyrmak diýmegi aňladýar.

Ýanyoldaşyňyň durmuşyň şol açaryny tapmagy, Hudaýyň islegine düşünmegi, öz puluny ulanmakda Hudaýyň nähili isleginiň bardygyna düşünmegi üçin dileg et. Ol başga adamlar bilen paýlaşyp bilýän sahy ýürek tapar ýaly, bary bilen kanagatlanar ýaly, köpe çapmaz ýaly dileg et. Köp gazanç etmäge ymtylmak erbet zat diýemok - gaýtam tersine. Erkek adam öz zähmeti üçin mynasyp hak almalydyr, aýaly bolsa munuň üçin dileg etmelidir. Birmeňzeş agyr, kalbyňy ýadadýan, iň soňunda-da garyplygyň hemralary bolan hasrat, ýigrenç, gahar we görüpçilik ýaly zatlary getirýän zähmeti adama mynasyp hasap etmek bolmaz. Nähili ýagdaý bolsa-da, ýanyoldaşyň üstüne berekediň edil ýagyş ýaly ýagmagy üçin we bu berekediň oňa diňe Hudaýdan gelmegi üçin dileg et. „Rebbiň berekedi baý edýändir, Ol oňa hysyrdy getirýän däl“ (Süleým.tym. 10:22).

Käwagt siziň pul meseleleriňiziň dileg arkaly çözülmazligi mümkin, sebäbi käwagt Hudaý pully kynçylyklary ünsüňizi nämedir bir zada çekmek üçin ýa-da size bir zady öwretmek üçin ulanýar. Ýöne sen ikerjiňlenme, seniň dilegleriň ýanyoldaşyňy biderek azapdan we agyryly ýeňlişden gorar. Reb öz baýlygyny diňe Hudaýda görýän tabyn, minnetdar we sahy ýüreklere bereket bermek isleýär. „Hazynaňyz nirede bolsa, ýüregiňiz hem şol ýerde bolar“ (Matta 6:21). Hudaý ýanyoldaşyňyň öz hazynasyny pulda däl-de, Özünde tapmagyny isleýär.



Dileg



Hudaýym, men ähli gazanjymyzy Saňa ynanýaryn. Olaryň eýesi bol we olary Öz maksatlaryňa ýetmek üçin ulan. Biziň ikimize-de Seniň berýän sowgatlaryňy dogry ulanmagy öwret. Puly harçlamak meselesinde ikimiziň ylalaşyga gelmegimize kömek ber. Özümiziň berginiň agyr ýükünden halas bolmagymyz üçin dilegedýärim. Bize haçan we nirede ýalňyşandygymyzy

görkez, bize akyl-paýhas ber, ýykylan ähli zatlary dikelt-de, bize ýol görkez. Biziň baýlygymyzyň köpelmegine meniň akyly-başly gatnaşmagymy öwret. Özümizdäki ähli zadyň Seniňkidigini hemişe ýadymyzda saklaly we munuň üçin Saňa minnetdarlyk bildireli.

Öz sözüňde bize tabşyryşyň ýaly, ýanýoldaşymyň (onuň ady) Saňa we başgalara meýletinlik bilen sadaka bermegi öwrenmegi üçin dileg edýäriň. Oňa puluny akyly-başly dolandyryp biler ýaly akyl ber we puluny paýhasly sowmagy, öz geljegini paýhasly meýilleşdirmegi öwret. Men Senden haýyş edýäriň: oňa puluny ýele sowurmaklyk bilen gysgançlygyň arasyndaky aram ýagdaýy (altyn aralygy) tapmaga kömek et. Goý, onuň işi hemişe ýokary tölegli bolsun, onuň puly mydama durnukly we bitin bolsun, ogurlanmasyn we biderek sowulmasyn. Olary köpelt, goý, onuň zähmeti hemişe peýda getirsin. Hiç haçan ýanýoldaşymyň pully meselede azap çekmezligi üçin dileg edýän. Goý, ol ilki Seniň şalygyňy gözlesin, galan ähli zatlaryň özüne goşulyp beriljegine ynansyn (Luka 12:31).



**SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AYÄTLAR**



Siz-de näme iýjegiňizi, näme içjegiňizi agtarmaň,
gaýgy etmäň. Çünki dünýäniň milletleri bularyň hemmesini
agtarýarlar, Ataňyz hem bularyň size gerekdigini bilýär.

Hudaýyň patyşalygyny agtaryň, bu zatlaryň bary size
onuň üstüne goşulup berler.

Luka 12: 29 - 31

Onuň durmuşy ýadynda köp wagt galmaz; şonuň üçin
Hudaý ony ýüreginiň şatlygy bilen doldurýar.

Wagyzçy 5:19

Kim garyba ýardam edýän bolsa, onuň kemligi
bolmaz; gözlerini ýumýan bolsa, köp gargyşa sezewar bolar.

Süleým.tym. 28:27

Men ýaş ýigitdim, indi garradym we dogry
adamyň terk edilenligini ýa onuň zürýadynyň çörek
dilenenini görmedim.

Mezm. 37:25

Meniň Hudaýym ähli hajatyňyzy Mesih Isadaky şöhratly
baýlygy bilen doldurar.

Filip. 4:19

ONUŇ JYNSY GATNAŞYKLARY



u bapda erkek adamlaryň durmuşyndaky iň esasy zat hakda gürrüň berjek. Meniň pikirimçe, biz ärlerimiziň wajyp hasaplaýan jynsy gatnaşyklaryna gowy üns berip, olaryň peýdasyny gözleseň, onda olar uly jemgyýetçilik ähmiýeti bolan işlerinde has-da bagtly bolup, uly üstünlikler gazanarlar.

Men ýigrimi ýyllap aýallar bilen işleşdim. Aslyýetinde men olar bilen boş we öli, birinjilik ugrundaky mydamalyk göreşden doly bolan şowsuz maşgalalar üçin hemişe bile dileg edýärim. Şol toplan tejribämdä hem aýallar üçin jynsy gatnaşyklaryň az ähmiýetlidigine göz ýetirdim. Olar bu barada hiç hili oýlanmaýarlar diýmek bolmaz. Olaryň durmuşynda hemişe üns bermeli başga has wajyp zatlar bar: çaga terbiýesi, işi, pul meseleleri, öýüň işleri, ýakyn adamlarynyň keseli we äri bilen bäsdeşlik, garaz, jynsy gatnaşyklar şu zatlaryň hemmesinden soňda durýar. Käbir aýallar öz ärleri bilen her hili sebäplere görä hepdeläp, aýlap, käwagt ýyllap hem jynsy gatnaşyklary etmeýärler. Maşgalasy tozup ugranda bolsa, muňa haýran galýarlar. Aýallary şeýle durmuşda ýaşamak kanagatlandyryýar, emma erkekleriň bu babatda özüni kemsidilen saýýan bolmagy mümkin.

Aýal üçin jynsy gatnaşyklar erkege öz mährini, söýgüsini aýan etmegiň usuly bolup durýar. Ol özüni öýkeledýän, ynjdýan, özünden

daşlaşdyrýan we hiç hili goldaw bermeyän, özüni ýalňyz we taşlantgy hasap etdirýän adamsy bilen jynsy gatnaşykda bolmak islemeyär. Ýöne erkek adam üçin bolsa jynsy gatnaşyklar has zerur zat bolup galýar. Eger ol wagtly-wagtynda öz höwesini kanagatlandyrmasa, onuň görşi we eşidişi kütelýär, aňy we duýgulary öz ýitiligini ýitirýär. Eger erkegiň bu höwesi inkär edilse, ol öz aýalyny eşitmesini bes edýär, onuň islegine düşünmesini bes edýär. Emma aýallarda bu zatlar tersine. Olar wajyp meselelerimizi çözýänçäk, jynsy gatnaşyklar garaşybam biler öýdýärler. Emma bu meseleleri çözmezden önürti jyns gatnaşyk dogry ýola goýulsa, onda olaryň çözülmesi has ýenilleşer.

Ine, näme üçin durmuşyňyzda jynsy gatnaşyklara gerekli ornuň berilmegi zerur. Munuň üçin amatly şertiň bardygy ýa-da ýokdugy, islegiň bardygy ýa-da ýokdugy esasy zat däl. Äriň bilen mähirli gatnaşygy saklamak isleseň, onuň höwesini kanagatlandyrmagyň, oňa düşünmegiň zerurlygy esasy zatdyr. Erkekleri hut şu meselede kemsitmek, ýaragsyzlandyrmak, özleriniň hiç zatdyklaryny duýmaga mejbur etmek örän ýenil bolýar, sebäbi bu mesele olaryň in gowşak ýeridir.

Aýallaryň Hudaýyň şu meseledäki nukdaý nazaryna doly düşünmeýändikleri sebäpli jynsy gatnaşyklarynda kemçilikler ýüze çykýar. Ýöne bu babatda Injilde anyk aýdylýar: „Aýalyň öz tenine ygtyýary ýokdur, bu ygtyýar äriňkidir we şonuň ýaly, äriňde öz tenine ygtyýary ýokdur, bu ygtyýar aýalyňkydyr. Diňe oraza we dogma bilen meşgul bolar ýaly, ylalaşyga görä, wagtlaýynça bolmasa, biri-biriňizi är-aýallyk hakyndan mahrum etmäň. Wagtlaýyn aýrylsaňyz-da, şeýtan nebsiňize buýurma babatda sizi synaga salmaz ýaly, ýene-de birleşin“ (1 Korint. 7:4-5). Nikadaky jynsy gatnaşyk - bu Hudaýyň belläni. Jynsy gatnaşykdan yzygider gaçyp gezmek - bu ýalňyşlyk bolar. Kesel bolsaň, oraza tutup, dileg edýän bolsaň, onda başga gep.

Nikalaşandan soň bedenimiz özümize degişli däl, biri-birimize fiziki taýdan üns bermäge bolsa biz borçly. Jynsy gatnaşyklaryň ýygylgy är-aýalyň biriniň talabyna bagly bolman, eýsem ikisiniň hem tala-

byna bagly bolmalydyr. Eger jynsy gatnaşyklar diňe seniň talabyňa we islegiňe bagly bolsa, onda bu seniň Hudaýyň şu meseledäki garaýşyna düşünmeýändigini aňladýar. Är-aýalyň bedeni biri-birine şatlyk getirmeli diýip, Hudaý aýdýar. Tebigatyň ýaradyşy şeýle, erkek adama jynsy gatnaşyklar zerur. Erkek öýlenenden soň, aýaly onuň bu islegini kanagatlandyrmaga borçludur. Eger aýal öz borjuny äsgermezlik etse, olaryň aragatnaşygynda köp zat ýitirilýär. Şonda biz pikir edişimizden has howply bolan synaglaryň öňünde güýcsiz bolýarys. Beýle ýagdaý her bir adamda bolup biler, şonuň üçin ikiniziňem durmuşyňyzdaky är-aýallyk gatnaşyklary dileg edilmegine mätäç. Kynçylyk ýüze çykmazdan öň dileg edip başlamak gowudyr.

Eger äriň seniň isleýşiňden has ýygy jynsy gatnaşykda bolmak isleýän bolsa, özüňe bu meselede üýtgemäge kömek etmegini Hudaýdan dile. Öz şahsy tejribämden bilşim ýaly, är-aýalyň arasynda jynsy gatnaşyk meselesinde kynçylyk köplenç olaryň çagalary ýaş wagtynda, olara ünsüň has gerek wagtynda köp ýüze çykýar. Çagalaryňy ýatyryp, ýadap, ýañyja düşegiňe geçip, basym uka gitmegiň arzuwynda wagtyň, ärinde bu gije üçin başga hyýallar bolýar. Şonda sen „Muny ýadyňdan çykar, men gaty ýadaw“ diýip, onuň islegini aýgytly ýatyryp hem bilersiň, oňa öz ýagdaýyňy düşündirip hem bilersiň. Şeýle ýagdaýda ol ýa „Bolýar, gürrüňi ýok. Dynjyňy al“ diýip jogap berer ýa-da gahar edip, öz närazylygyny ýüze çykarar. Ýöne men ýokarda sanalyp geçilenlerden başga has gowy usuly tapdym. Bu usul arkaly, ýagny, ýanýoldaşyňyň höwesini kanagatlandyrmaga razylaşmak arkaly sen ýokarda aýdylan nogsanlyklary aradan aýryp bilersiň. Bu bolsa siziň ikiniz üçinem peýdaly bolar.

Ýanýoldaşyň saňa öz arzyly islegini aýdanda, gözüňi alartma we uludan demiňi alma, oňa derek şeýle diý: „Bolýar, maňa 15 minut çemesi wagt ber“. Şol aralykda bolsa özüňi has ýakymly etmäge çalyş, mysal üçin, suwa düş, teniňe ýakymly ysly losýon çal ýa-da onuň halaýan atyryndan sep (şunuň ýaly atyry diňe şu ýagdaý üçin aýawly sakla), saçyňy dara, azajyk yüz-gözüňe reňk çalsaňam kem däl, iň bolmanda

dodagyňy ýaldyradýan reňki çal. Onuň halaýan içki eşigiňi geý, öz kemçilikleriňe gaty üns berip durma, sebäbi ol oňa hiç hili üns bermez. Ýatanda geýilýän owadan köýnegiňi geýseň, kemçilikleriň ýapylar. Şol wagt hem Hudaýdan özüňe güýç sora we ýüregiňi ýanyoldaşyňa bermegini sora. Şeýdip onuň önüne geleňde ol haýran galar we biderek garaşmanlygyna göz ýetirer. Özüňiň gowy ýanyoldaş bolup bilýändigini göreňde, öz-özüňe haýran galarsyň we öz-özünden göwnüň hoş bolar. Şeýdip ikiňizem süýji uka gidersiňiz. Şu ýitirilen gysgajyk wagt siziň durmuşyňyza uly abadançylyk getirer.

Äri aýalyny islemezlilik edýän bolsa, bu zatlar tersine-de bolup bilýär. Munuň sebäbi, ol öz aýalyňa bolan höwesini ýitirýär (belki beden, aň, duýgy babatdadyr). Eger erkek bir aýlap jynsy gastaşyk etmän gezip bilýän bolsa, onda oňa bir zat bolýandyr. Belki ol fiziki taýdan näsagdyr, belki ony şowsuzlyk, göwniň geçmek ýa-da agyr ýagdaý ezyändir. Bu ýagdaýda dileg kömek eder: dileg meseläniň nämededigini bildirer we ony çözmegiň ýoluny görkezir. Eger zerur bolsa şol ugurdan ussatlaryň kömegine ýüz tutmaly. Bu aýrylyşmakdan, ýanyoldaşyň zerarly ýitiren saglygyňy we zaýаланan aňyňy dikeltmekden arzan we ýönekeý zatdyr. Beýle keseller nikanyň dargamagyna alyp baryar. Özüňi gaharyň, gussanyň, özüňe ýüregiň awamagyň eline berme. Hemişe sagdyn we gelşilki bolmaga synanyş. Eger özüň üçin, öz bedeniň üçin alada etmek saňa ýaramasa, muny ýanyoldaşyň üçin et. Onuň halaýan geýmini geý, saçyňy goýsuňy üýtget, öz täze keşbiň bilen ony haýran galdyr. Mydama ýüregiňi täzele we özüňe çekiji bol. Bir söz bilen aýdanymyzda, hereket etmän oturma.

Jynsy gataşyklara bolan äsgermezçiligiň soňunyň erbet zatlara getirmegi mümkin. Şuny ýadyňda sakla. Aý-günüň hasabyna seret we jynsy gataşyklaryňyzda köp wagtlyk arakesmäniň bolmagyna ýol berme. Eger şeýle ýagdaý uzaga çekse, Hudaýdan munuň sebäbini görkezmegini sora we ýagdaýy üýtgetmäge çalyş. Ýadyňda sakla: hiç haçan jynsy taýdan arassalyk üçin dileg etmäge giç däl. Geçmişde sizde nähili ýagdaý bola-

nam bolsa, häzir ol zatlaryň hiç hili ähmiýeti ýok. Kāwagt kynçylyklar är-aýalyň durmuş gurmazdan öňki bolan jynsy gatnaşyklary zerarly hem ýüze çykyp bilýär. Şu ýatlamalardan halas bolmagyň üçin dileg et. Ýüregiňiz hakykat üçin açylanda, siz arassalanarsyňyz. Bu zatlaryň hemmesi bolsa dilegden başlanýar. Öz durmuşyňyň şu esasy bölegi üçin Hudaýyň beren sylagyny we dilegini äsgermezlik etme.



Dileg



Hudaýym, ýanyoldaşymyň jyns gatnaşygyna ak pataňy ber we ony täze güýç bilen doldur. Ýykylan zady dikelt, deňagramlylyga mätäç zady deňagramlylykda saklamaga kömek et. Bizi biri-birimizi ýigrenmekden, göwnümüz geçmekden, biri-birimizden närazy bolmakdan, başagaýlykdan, kine saklamakdan we sowuk biperwaýlykdan gora. Biri-birimiz üçin wagt tapmaga, ýürekden we açık gürleşmäge, biri-birmiziň mätäçliklerimize ünsli bolmaga kömek ber.

Goý, biziň jynsy gatnaşyklarymyz hemme tarapdan arassa bolsun, goý, hiç hili hapa höwesler bizi synaga salmasyn. Bizi öňki durmuşmyzyň ýalňyşlyklar ýükünden halas et, aňmyzy durmuş gurmazdan öňki bolan jynsy gatnaşyklarymyzyň galdyran täsirinden gutar. Bizi her hili synagdan gora, ýanyoldaşymyza biwepalyk etmegiň islendik mümkinçiliginden gorap sakla. Bize „zynadan saklanmaga“, biziň her birimize „öz bedenimize mukaddeslik we hormat bilen eýelik etmegimize“ kömek ber (1 Selanik. 4:3-4). Jyns höweslerimizde başga hiç kimi däl-de, diňe biri-birimizi küýsemegimiz üçin dileg edýän. Maňa mylaýym we arzyly bolmagy öwret, daşyndan hiç haçan kanagatlanma gözlemez ýaly, ýanyoldaşyma nädip ýaranmalydygymy öwret.

Jynsy gatnaşygyň ýanyoldaşyma hyzmat etmegimiň esasy bölegi bolup durýandygyna düşüňärin. Hiç haçan bu gatnaşyklary öz şahsy maksadyma ýetmegiň ýoly hökmünde peýdalanmazlygyma maňa kömek et. Öz durmuşymyzyň bu esasy bölegini Saňa tabşyrýaryn. Hudaýym, ýanyoldaşym iki-miz hemişe biri-birimize ýarar ýaly, her gezek biri-birimizde täze bir zat tapar ýaly et. Durmuşymyzyň bu bölegini Sen nähili görmek isleýän bolsaň, şolar ýaly hem et.



SENIŇ DILEGIŇI HAS TÄSIRLI EDIP BILJEK MUKADDES KITAPDAN ALNAN AÝATLAR



Ahlaksyzlykdan gaçyň! Adamyň edýän her bir
günäsi teniň daşyndandyr; ýöne ahlaksyzlyk edýän
öz tenine garşy günä edýändir. Ýa-da teniňiziň sizde
ýaşaýan we siziň Hudaýdan alan Mukaddes
Ruhuňyzyň ybadathanasydygyny, özüňiziňki däldigiňizi
bilmeyärmisiňiz? Çünki siz bir baha satyn alyndyňyz.
Munuň üçin, Hudaýyňky bolan teniňiz we ruhuňyz
bilen Hudaýy şöhratlandyryň.

1 Korint. 6:18 - 20

Iýmit garyn üçin, garyn-da iýmit üçindir; ýöne
Hudaý ikisini-de ýok eder. Ten bolsa ahlaksyzlyk üçin
däl-de, Reb üçindir, Reb-de ten üçindir.

1 Korint. 6:13

Suwy öz howdanyňdan, akar suwy öz guýyňdan iç.
Bulaklaryň daşaryk, suwly derýalar köçelere ýaýrasynmy?
Olar seniň bilen bilelikde kesekileriňki däl, diňe özüňki
bolsun. Çeşmäň bereketli bolsun, ýaşlygyň aýaly bilen
şatlan. Ol bir söýgüli keýik, bir näzik maral kimindir;
onuň göwüsleri her wagt seni doýursyn; onuň
söýgüsinden mydama serhoş bol.

Süleým.tym. 5:15 - 19

☞ BÄŞINJI BAP ☞

ONUŇ MÄHRI



Petti öz aralarynda mährin ýokdygy hakda adamsy bilen çynlakaý gürrüň etmek kararyna gelende, onuň Tom bilen durmuş guranyna eýýäm birnäçe ýyl bolupdy. Tom hem-metaraplaýyn gowy ýanyoldaşdy. Olaryň jynsy gatnaşyklaram örän gowudy, ýöne galan zatlarda hiç hili mähir, mylaýymlyk ýokdy. Toma aýalyny söýenok diýip aýtmak bolmaz, sebäbi ol Petti diýip, ölüp-öçüp barýardy. Munuň sebäbi bolsa Tomuň çaga wagty hiç hili söýgini görmänligindedi, şonuň üçin hem aýalyňa öz söýgüsini nädip görkez-melidigini bilenokdy. Petti bolsa özüni günäkär saýýardy we adamsy-ny lapykeç edesi we göwnüne degesi gelenokdy. Ýöne onuň özüniňem mähriň, söýginiň nämedigini çagalykda görmändigi üçin, bu zatlar oňa maşgala durmuşynda şeýle gerekdi. Her gezek Petti şu barada ýanyol-daşyna närazylygyny duýduranda, ol üýtgemek isleýärdi, ýöne tiz wagt-dan ýene öňküsi ýaly bolýardy, bu olaryň ikisiniň diýseň gynandyrardy. Iň soňunda Petti umydyňy ýitirdi we kalbyndaky boşlugy duýdy. Indi-den beýläk mähirsiz nädip ýaşamalydygyny ol göz önüne hem getirip bilenokdy, onda Tomy üýtgetmek hakda hiç hili umyt galmandy.

Ahyry, muňa çydamaga güýji galmansoň, Petti bu barada dileg edýän toparda paýlaşdy we şonuň üçin dileg etmegi haýyş etdi. Topardaky dogan-

lar bu barada her hepde ak ýürekden dileg etdiler. Petti Hudaýyň Ruhunyň öz durmuşyna aralaşandygyny duýup ugrady. Hudaýyň Ruhy bolsa oňa hiç haçan halamadyk zadyny etmezligiň, dogry iýmitlenmegiň we fiziki maşklar bilen meşgullanmagyň zerurdygyny görkezdi. Hudaýyň islegine gulak asyp, olary ýerine ýetirende, ol özüni has gowy duýup ugrady we adamsy tarapyndan mylakatly gatnaşyklara mynasypdygyna düşünişip ugrady. Ol öz islegi üçin özüni günäkärlemekden halas bolmalydy, Hudaýyň islegem şudy. Tiz wagtdan Petti Tom bilen täzeden gürrüňleşmegiň Hudaýyň islegidigine düşüňdi. Emma bu gezek hemme zat Mukaddes Ruhun gönükdirmegi bilen bolmalydy, sebäbi Petti we onuň joralary Tomuň aýalyna bolan gatnaşyklarynyň has gowy bolmagy üçin dileg edipdiler.

„Bu gürrüň üçin men özümdäki ähli dogumlylygy kömege çagyrmaly boldum” diýip, ol soňra maňa gürrüň berdi. Men bu gürrüňiň soňy aýrylyşmak bilen gutarar öýdüp gorkdum. Hemme zat şeýle bir bulaşdy welin, bu zatlary düzetmek mümkin däl ýaly bolup görüňdi. Emma Hubdaý şol pursat gerekli söýgi sözlerini kalbyma guýdy. Şol gürrüňdeşlik bolsa biziň durmuşymyzda täsin üýtgeşmeleriň başy boldy“.

«Petti maňa: „Ezizim, özünde ähli artykmaçlyklary bar bolan seniň ýaly ajaýyp adam, meniň söýýän we ynanyňan adamym bolan sen, nädip maňa beýle sowuksala seredip bilýän?“ diýende, içimde bir zat döwülen ýaly boldy» diýip, Tom gürrüň berdi.

„Meniň sözlerim ony ruhlandyrdy, oňa umyt berdi we ýene bir gezek synanyşmagyň gerekdigine ynanýrdy“ diýip, Petti gürrüň berdi. Bu gezek Tom başgaça etdi. Ol bu mesele barada dileg edýän toparyndaky dostlaryna gürrüň berdi, olaram dessine onuň haýysyna seslendiler. Olar ony diňe bir dilegde goldaman, eýsem oňa her gün Pettä haýsy hem bolsa bir zatda mährini görkezmegi maslahat berdiler.

„Men üýtgemek islämsoň, bu aýdylanlary oňladym. Men Pettini söýýän we ony ynýtmak islämok. Men üýtgemek isleýärdim we bu zatlaryň diňe Mukaddes Ruhun ýolbaşçylygynda mümkindigini bildim“ diýip, Tom aýtdy.

Her gün dileg edýän topardan kimem bolsa biri Toma jaň ederdi we „Petti özi üçin edilýän aladany duýar ýaly, sen bu gün näme etdiň?“ diýip, ondan sorardy. Olar oňa öz söýgiňi nädip aýan etmelidigini öwrederdiler we wagtal-wagtal Pettiden „Howa, meniň işlerim nähili gidýär“ diýip soramagy maslahat berdiler. Eger Mukaddes Ruhun kömegi bolmasa bu zatlar örän ýüregedüşgünç bolardy, ýöne Tom özünü Hudaýyň eline tabşyransoň, bu zatlar onda gahar-gazap döretmedi.

„Indi öýe gelen dessine ilki bilen meni gujaklap ogşayar. Ilkinji baş gezekki gujaklanmadan soň özümi täze adam ýaly duýdum“ diýip, Petti maňa mähirli ýylgyryş bilen aýtdy.

Tom bilen Pettiniň başdan geçiren kynçylygy seýrek gabat gelýän zat däl. Örän köp adamlar, hatda ýürekden Hudaýa berlen adamlar hem, mähirden we mylaýymlykdan mahrum bolan öli durmuşda ýaşaýarlar. Ýöne aýallaryň köpüsi muňa çydaýarlar we närazylyk bildirmeýärler, sebäbi olaryň ärleri galan başga zatlarda olary kanagatlandyrýar. Ýöne aýallar öz adamsyndan mähir bermegini talap etmeýärler. Beýle är-aýal gatnaşygy bolsa Hudaýyň halaýany däldir. Hudaý är-aýal gatnaşyklaryna başgaça seredýär: „Är aýalyňa, şeýle hem aýal ärine mähribanlyk borjuna berjaý etsin“ (1 Korint. 7:3). „Gujaklamagyň öz wagty bar“ diýip, Mukaddes Kitapda aýdylan (Wagyzçy 3:5). Ýöne ýokarda aýdylan wagt nikalaşandan soň gelyär. Mährini ýüze çykarmak erkek adam üçin birinji derejeli zat däl, sebäbi olar üçin jynsy gatnaşyk bilen söýgi bir zat ýaly bolup durýar, aýallar bolsa ärleriniň mährine zar bolýarlar. Eger seniň durmuşyňda bu zatlar ýok bolsa, Mukaddes Ruhun siziň är-aýallyk gatnaşygyňyzy üýtgetmegi üçin dileg et.



Dileg



Hudaým, ärim bilen meniň aramda hemişe mähriň, söýgiň bolmagy üçin dileg edýän. Bize öz pikirimizden we ýalta-

lygymyzdan halas bolmaga, biri-birimize söýgimizi açyk aýan edip bilmegimize kömek ber. Biri-birimizi söýýändigimizi we biri-birimizi gymmatly hasap edýändigimizi görkezmegi bize öwret. Biri-birimize mähirli we ünsli bolmaklygy her gün ýadymyza sal. Bizi sowuksalalykdan, biperwaýlykdan, garasöýmezlikden gutar. Biri-birimize mähir, söýgi sowgat etmegi, biri-birimizden lezzet almagy öwret. Biziň üýtgemegimize we ruhy taýdan ösmegimize päsgel berýän zatlary ýykyp taşla. Birimiz beýlekimizden has mylaýym bolsak, biziň gatnaşyklarymyzyň deňagramly bolmagyny gurna.

Eger biri-birimize bolan sowuksalalygymyz çagalarymyza ýaramaz täsir eden bolsa, ikimiziň är-aýallygymyz olarda nädogry pikir döredýän bolsa, biziň olara gowy nusga bolmagymyz üçin özümizdäki kemçiliklerimizi düzetmegimize kömek ber. Öz ýalňyşymyzy batyrlyk bilen boýun almagy öwret we öz durmuşymyzy üýtgetmäge bolan islegi ýüze çykarmaga kömek ber.

Goý, başagaýlyk we el degmezlik biri-birimize bolan gyzylanmamyzy ýitirmegimize sebäp bolmasyn. Goý, hiç haçan biri-birimizi ýöne bir bar zat hasap etmäli. Goý, biri-birimize öz söýgimizi aýan etmegimiz biziň üçin agyr zat bolmasyn. Söýgimizi aýan etmegiň bu görnüşi biziň durmuşymyzy berkitsin. Biziň mydama „biri-birimize söýginiň ogşugy bilen salam bermegimiz“ üçin dileg edýän (1 Petr. 5:14). Diňe Mukaddes Ruhuň güýjüniň wagtyň geçmegi bilen geljek synaga çydap biljek üýtgeşmäni berip bilýändigine ynanyan. Men ähli zatda Saňa bil baglaýaryn we biziň nähili är-aýal bolmagymyzy isleýän bolsaň, şonuň ýaly bolmagymyza kömek etmegiňi haýyş edýän.

**SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR**



Şeýlelik bilen, Mesihde bolmakda teselli,
söýgüden dogan göwünlik, Ruha şariklik bar bolsa,
ýürekden bir duýgy we rehimdarlyk bar bolsa, onda
bir pikir hem söýgüde, ruhda hem maksatda
birleşip, begenjimi dolduryň.

Filip. 2:1-2

Şunuň ýaly hem ärler aýalyny öz teni kimin
söýmelidir. Aýalyny söýýän özüni söýýändir. Çünki
hiç kim hiç haçan öz tenini ýigrenmän, gaýtam
Mesihniň imanlylar ýygnagyny edişi ýaly, ony
iýmitlendirip timarlaýandyr.

Efesi. 5:28-29

Her kim diňe öz peýdasyny däl-de, beýlekileriň hem
peýdasyny gözlesin.

Filip. 2:4

Onuň çep eli meniň başymyň aşagynda, sag eli bolsa
meni gujaklaýar.

Aýdymlar 2:6

Hiç kim öz peýdasyny gözlemesin, başganyň
peýdasyny gözlesin.

1 Korint. 10:24

ONUŇ DÜŞÝÄN SYNAGLARY



urmuş guran ilkinji günlerimizden başlap, Maýkl ikimizi her hili synaglardan goramagyny Hudaýdan diläp başladym. Biziň mydama özümizi arassalykda saklamaga çalyşmagymyzyň netijesi ýa-da dileglerimiň netijesi bolsa-da bilemok, biz hiç wagt biri-birimize münküri bolmaga hiç hili delil bermedik. Bularyň ikisem wajyp zat, ýöne bu zatda biziň öz ynsanlyk güýjümüziň däl-de, Hudaýyň maşgalamyzy gorandygynyň uly rol oýnandygyny bilýän.

Men durmuşynda zynahorluga orun beren birnäçe är-aýallary bilýän, emma öz durmuşyny üýtgetmek we saklamak üçin aýalynyň dileg etmäge hem-de äriň öz ýüregini Hudaýa açmaga isleginiň bar bolmagynyň netijesinde bu maşgalalar diri we gülläp ösýärler. Şeýle gudraty döretmäge diňe tabyn ýüregiň dilegi bilen Mukaddes Ruhnyň üýtgediji güýji ukyplydyr.

Meniň bir joramyň adamsy aýrylyşmazdan öň aýalyňa birnäçe gezek biwepalyk etdi, onda-da her gezek hem öz aýalynyň inä ýakyn joralary bilen gezdi. Men ol joramyň öz „joralaryny“ nähili saýlaýandygy bilen gyzyklandym, ýöne ýüreginiň Hudaýa näderejede berlendigi we dileg etmeklige näderejede seredýändigigi barada bir gezegem soramadym.

Onuň dileg edýändigini men bilýärdim. Emma Mukaddes Ruhuň sesini eşitmek islemeýän ýürek üçin biz näçe dileg etsegem, ol üýtgäp bilmez.

Synag hemme ýerde yzmyza düşüp gezýär, şonuň üçin bizem ärlerimiz haýsy hem bolsa bir maýyl ediji zatdan howpsuzlandyrylan diýip pikir etsek, bu akmaklyk bolýar. Mukaddes Kitapda aýdylşy ýaly: „adamyň gözi asla doýýan däl-dir“ (Süleým.tym.27:20). Eger bu hakykat bolsa, onda synaga düşmek mümkinçiligi mydama hakykatdyr, şonuň üçin biz hemişe hüsgär bolmaly. Käbirleri aragyň, neşäniň yşgyna düşýär, käbirleri puluň we höküm sürmegiň kúýseginde bolýar, başga birleri bolsa açgözlügi ýa-da bihaýalygy kúýsáp, günä edýärler. Duşmanymyz biziň gowşak ýerimizi bilýär, şoňa hem duzak gurýar. Gep biziň ýolumyzda synaglaryň duşup-duşmazlygynda däl-de, onuň bilen duşuşan pursadymyzda özümizi nähili alyp barmalydygymyzdadyr. Men bu ýagdaýda diňe bir zady dileg etmegi maslahat berýän. Mümkin, dileg adamy höweslerinden saklap bilmez, ýöne ol synagçynyň sesini basyp ýatyrar we onuň çözüşyna edilýän garşylyklary güýçlendirer. Dileg adama saýlawyň dogry ýoluny görkezzer.

Mukaddes Kitapda aýdylşy ýaly, Hudaý bizi synaga salmaýar, bizi synaýan zat öz höweslerimizdir. Hut şolar hem bizi günä alyp barýar we netijede heläk edýär. Emma: „Synaga çydaýan adam bagtlydyr; sebäbi ol synagdan geçenden soň, Rebbiň Özüni söýenlere wada eden ýaşayyş täjini alar“ (Ýakup 1:12). Biziň synagdan geçmegimiz Hudaý üçin wajypdyr, sebäbi Ol bize ak pata bermek isleýär. Şeýle hem bolsa tenimiziň islegini däl-de, Onuň ýoluny saýlap alarymyz ýaly, Özüne näderejede ynanýandygymyzy bilmek isleýär. Ony çyn ýürekden agtaryp, Ondan kömek sorap ýüzlensek, Ol bize çykalga tapyp berer.

Heniz erbet zatlar ýüze çykmanka, dileg edip başlamak zerur. Isa Öz şägitlerine „Synaga düşmez ýaly dileg edin“ (Luka 22:40) diýip, ünsli bolmagy öwretti, sebäbi „Ruh islegli, ýöne beden ejizdir“ diýdi (Markus 14:38). Eger seniň äriň synaga garşy göreşmek wagtyny başdan geçirýän bolsa, onda ähli zadyny açyk paýlaşyp bilýän hakyky imanly dostlaryny

tapyp bilmegi üçin, olaryň edýän dileginiň äriňe uly goldaw bolmagy üçin dileg et. Hudaýyň we başga imanlylaryň önünde çyn ýürekden edilen boýun almak, başga zada seredeňde, synagyň güýjüni has peseldýär. Gynansak-da, köp erkekler özleriniň düşen synaglary hakda höwessiz gürrüň berýärler. Şeýdip, özlerini synaglardan goramak mümkinçiliginden mahrum edýärler.

Eger näçe dileg etsen-de, ýanyoldaşyň synaga çydaman ýykylan bolsa, sen özüňi günäkärleme, sebäbi şeýle karara gelen ol. Bu onuň öz saýlawy. Ol Ruhnyň ýoly bilen däl-de, öz teniniň islegi bilen gitdi. „Ine, men size diýýärim, Ruhda geziň, şonda teniň höweslerini ýerine ýetirmersiňiz. Çünki ten Ruha garşy bolana, Ruh hem tene garşy bolana höwes edýändir. Siz isläniňizi etmez ýaly, bular bir-birine garşydyr“ (Galat. 5:16-17). Äriň üçin dileg etmegiňi goýma. Ol synaga näçe gezek düşse-de, ýadynda sakla, ony nädip halas etmelidigini Hudaý bilýär. Sen bolsa Hudaýyň islegi bilen gutulýş berýän şol ýoly tapmaga äriňe kömek edip bilersiň. Eger seniň durmuşyň şu zatlardan azat bolsa, munuň üçin Hudaýa minnetdarlyk bildir we hiç zadyň üýtgemezligi üçin dileg et.



Dileg



Hudaýym, ýanyoldaşyňa ýolunda gabat gelýän synaglardan geçip bilmegi üçin güýç ber diýip, Senden dileýän. Erbet pikirler onuň ýüregine ornaşmanka we durmuşynda amala aşmanka, olardan ony halas et. Ony synaga salma, zyna etmek, bihaýalyk, neşe, arak, açgözlük we humarly oýunlar ýaly erbet zatlardan halas et. Aýratynam ony (anyk synagyň adyny aýtmaly) synagyndan gora. Ol nirede gowşak bolsa, şol ýerde onuň ruhuny berkit. Oňa alyp bolmajak gala ýaly bolup görünýän hemme durmuşy kynçylyklary ýeňip geçmäge güýç ber. Goý,

ol: „Erbet zady gözümiň önünde tutmaryn; azaşanlaryň işini ýigrenýärin, ol maňa ýapyşmaz“ (Mezm. 101:3) diýip aýtsyn.

Atam, Sen: „Nebisine buýrup bilmeýän adam ýykylan, diwarsyz şäher kimindir,, (Süleým.tym. 25:28) diýýän. Men ýanyoldaşymy (onuň ady) erbet güýçleriň ýykamazlygy, Seniň güýjüňiň ony goramagy üçin dileg edýän, Hudaýym. Onuň daşyna Öz gorag diwarlaryňy aýla. Ony Öz Ruhun bilen doldur. Ondaky Senden gelmedik ähli zady kow. Onuň erkiniň güýjüni berkit we özüni azdyryp biläýjek ähli zada garşylyk görkezmegi oňa öwret. Goý, ol „erbetligi ýigrensin“ we „ýagşylyga ýapyşsyn“ (Riml. 12: 9). Ony ähli maýyl ediji zatlardan sakla, olara garşy durup bilmäge oňa gaýrat ber, teniň islegi bilen dälde, Ruhun islegi bilen gezmegi oňa öwret.



SENIŇ DILEGIŇI HAS TÄSIRLI EDIP BILJEK MUKADDES KITAPDAN ALNAN AYÄTLAR



Synalanda hiç kim: „Men Hudaý tarapyn synalýaryn“ diýmesin; çünki Hudaý erbetlik bilen synaýan däl, Onuň Özi hem hiç kimi synaýan däl. Ýöne her kes öz höwesleri tarapyndan çekilip, aldanan mahaly synalýandyr. Onsoň höwes bogaz bolup, günäni dogurýandyr; günä hem ýetişenden soň ölümi dogurýandyr.

Ýakup 1:13 - 15

Siz her kişiniň başyna gelyänden başga hiç bir synaga salynmadyňyz; Hudaý dogruçyldyr, Ol size güýjüňizden öte synalmagyňyza ýol bermän, döz gelip bilmegiňiz üçin, synag bilen bilelikde çykalga-da açar.

1 Korint. 10:13

Aýşy-eşret, serhoşluk, azgynlyk, ahlaksyzlyk, dawa, içgараçylyk bilen däl, gündizki ýaly sypaýy gezeliň. Reb Isa Mesihi geýiniň, teniň höweslerini kanagatlandyrmak üçin alada etmäň.

Riml.13:13 - 14

Baýajak bolýanlar bolsa synaglaryň duzagyna düşüp, adamlary çöküşe, heläkçilige sokýan ençeme düşnüksiz hem zyýanly höweslere ýolukýandyr.

1 Timot. 6:9

Ten işleri bellidir. Olar zynahorlyk, murdarlyk, ahlaksyzlyk, butparazlyk, jadygöýlik, duşmançylyk,

dawa, göripçilik, gahar, jenjel, bölünişik, pyrgalar,
içgaraçylyk, adam öldürmeklik, serhoşluk,
aýşy-eşret we şunuň ýaly zatlardyr. Bulary edýänleriň
Hudaýyň patyşalygyny miras almajagyny ozal
aýdyşym ýaly, ýene-de aýdýaryn.

Galat. 5:19 - 21

ЫEDINJI BAP

ONUŇ ŞÜBHELERI



ňler men ýanyoldaşymyň keýpiniň durnuksyzlygyny häsiýetiniň artistlik aýratynlyklary bilen düşündirýärdim. Döredijilik adamsynyň nähili bolýandygyny siz bilýänsiňiz: käte ol şadyýan we aladasyz, birdenem sussypes bolup, gamaşyp oturandyr. Ýanyoldaşym ruhdan düşende, indi hiç zat edip bilmerin, men hiç kim, men öz işimi-de başaramok diýen ýaly pikirler ony gurşap alardy. Beýle pikir edere bolsa hiç hili esas ýokdy, ýöne şeýle pikirler döredijiliginiň pajarlaýan wagty hem geler durardy. „Aý, ol aslyýetinde şeýle“ diýmek bilen, ony heläkleýän şübheleri onuň tebigatynyň boýuna atmaly däldigine men soňra düşündim. Maýklyň özüniň erbet pikirlerine garşy söweşde ýeke bolmaly däldigine hem men düşündim. Eger ol we men bir bitewi bolýan bolsak, onda oňa edilen çözüş maňa hem degişli bolmaly, şonda men ynam bilen şeýle diýip bilerdim: „Ýanyoldaşym Hudaýyň däl-de, duşmanyň sesini eşidýär. Men duşmanyň ärimе azar berşini we biziň durmuşymyzy ýykyşyny synlap seredip durmakçy däl“.

Men özümiň şahsy synagymy geçirmek hem-de „iblisiň hilelerine garşy durmak“ kararyna geldim (Efesl. 6:11). Nähili ýagdaý bolandygyna seretmezden, Injil bize: „Her hili doga we dileg bilen, hemişе Ruhda dileg ediň. Şu maksat bilen бүtin mukaddesler üçin ýalbaryp, durnukly-

lykda hüşgär boluň“ (Efesl. 6: 18) diýýär. Elbetde, „bütün mukaddesler“ diýen jümlä adamlaryň ahlak häsiýeti däl-de, olaryň derejesi hökmünde düşünmeli. Meniň ýanyoldaşymam şol derejä degişli. Onuň üçin köp aýlap edilen töwellaçylyk dileginiň netijesi meni diýseň haýran galdyrdy: Maýkl indi öz pikirleriniň jylawyny nähili tutmalydygyny öwrendi, dilegiň netijesinde duşmanyň meýilleri entek hereket edip başlamanka dargady. Ýanyoldaşym meniň edýän dileglerime jogap alşymy görüp, özüniň pikirlerini gurşap alan ýalanyň nämedigine düşünip ugrady hem-de oňa azrak ynanmak isledi.

Ýurduň dürli künjeklerine öz çykyşlarym bilen aýlanyp ýörşüme, men jemgyýetiň dürli gatlaklaryna degişli bolan köp aýallar bilen gürründeş boldum we şu meseläniň örän giň ýaýrandygyna haýran galdym. Hakykatda bu mesele erkekleriň häsiýetlerine we olaryň durmuş ýagdaýlaryna bagly bolman, eýsem olaryň her birini birmeňzeş şübähäniň gurşap alandygynyda eken. Ahyrsoňunda men hemme erkekleriň bir duşmanynyň bardygyna, ýagny, Hudaýyň olar üçin taýýarlan zadyny ýok etmek isleýän duşmanynyň bardygyna düşündim. Şol duşman aýallarda çozuş edýär, emma erkekler käbir ýagdaýlarda has gowşak bolýarlar. Hatda in güýçli erkek diýeniňem güýçden gaçýar, kynçylyklaryň astynda tapdan düşýär, göwniçökgün bolýar ýa-da özüni Hudaýdan daşlaşdyrýan ýola baş goşýar. Olar durmuşyndaky kynçylyklary ýeňip bolmaz diýip ynandyrýan şeytanyň duzagyny hemişe görmegi başaranoklar. Onuň kellesinde diňe: „umytsyz“, „hemme zat erbet“, „bu heläkçilik“, „mümkin däl“, „hemme zat gutardy“, „synanyşmak nämä gerek?“ diýen ýaly pikirler ornaşýar. Adamsy ýalany hakykatdan tapawutlandyryp biler ýaly, ýaňky ýalan pikiriň deregine „umyt“, „pajarlama“, „mümkinçilik“, „üstünlik“ we „täze başlangyç“ diýen sözleri eşider ýaly, olaryňam Hudaýdandygyny biler ýaly, aýaly onuň üçin dileg edip biler.

Hudaýyň sözi we Hudaýa aýdylan nagma – ine, seniň ýanyoldaşyňyň aňyna hüjüm edýän şeytanyň ýalanyna garşy durup biljek iki sany güýçli ýarag. „Hudaýyň sözi diri hem täsirlidir, her bir iki ýüzli gylyçdan

kesgirdir. Ol jan hem ruhy, bogunlary hem ýiligi bölýänçä batýandyr, ýüregiň düşüňjeleridir niýetlerine höküm edýändir“ (Ýewr. 4:12). Hudaýyň sözünü yglan edende, bu sebäpli öz güýjüni ýitirýän ýalany görüp başlaýaň. Eger ýanyoldaşyň bu zatlary özbaşdak etmegi başarmasa, onda sen onuň üçin Hudaýyň sözünü öz doganda aýdyp bilersiň hem-de gowy netijeleri görersiň. Men birnäçe gezek şeýle etdim. Ýanyoldaşym özünde bolup geçen şol üýtgeşmeler hakynda şaýatlyk edip biler. Men mydama Maýkla Hudaýyň oňa gorky ruhuny däl-de, güýç, söýgi we nebsiňe buýurma ruhuny berendigini ýatladýaryn (2 Timot.1:7). Men özüniň sagdyn pikirlerini taşlamazlygy üçin dileg edýändigimi oňa aýdýaryn.

Hudaýa aýdylan nagma hem güýçli ýarag bolup durýar. Oňa nagma aýdanymyzda, biz Onuň barlygyna girýäris, Onuň barlygynda bolsa gutulýş tapýarys, durmuşymyz hem täzelenýär. „Ýöne olar Hudaýy tana-salar-da, ony Hudaý hökmünde şöhratlandyrman, Oňa şükür etmän, öz düşüňjelerinde batyl boldular, pähimsiz ýürekleri garaňkylykda galdy“ (Riml.1:21). Eger gaýgyly pikirleriň ýanyoldaşyňy gurşap almagyny islemeseň, onda Hudaýa onuň pikirleriniň arassa we sagdyn bolmagy üçin nagma aýt, şonda ol özüniň kemçiliklerini açyk we aýdyň görüp, olary düzedip biler.

Gaýgy, hasrat, gorky, ýat bolma, ýekelik, gaharjaňlyk, synaga çy-damsyzlyk, her dürli nerw keselleri bu erbet zatlaryň hemmesi kelle-de döreýär. Eger sen öz pikirleriňden üstün çykmasaň, onda olar saňa ýol görkezەر. Şonuň üçin Hudaý bize hemme pikirlerimizi hakykat diýip kabul etmezligi öwredýär. Hudaý „Men her gün Öz ellerimi boýny-ýogyn, erbet ýollardan ýöreyän, öz pikirine görä ýaşayan halka uzat-dym“ (Işaya. 65:2) diýýär. Ol Öz pikiriniň biziňki bolmagyny, bizde „Mesihniň pikiriniň“ bolmagyny isleýär (1Korint. 2:16). Geliň, ýanyoldaş-larymyzda Mesihniň paýhasynyň bolmagy üçin, her bir pikiriniň ony Hudaýa gulak asmaga maýyl etmegi üçin dileg edeliň. Biziň haýsymyz muňa mätäç däl?



Dileg



Hudaýym, ýanyoldaşymyň aňyny goramagyňy Senden haýyş edýän. Ony şeýtanyň aldawyndand gora, oňa Seniň sesiňi başga seslerden tapawutlandyrmagy öwret we Seniň aýdyşyň ýaly özüniň ähli pikirini Seni diňlemäge gönükdirmegini öwret. Ony Seniň sözüňe we hakykatyňa teňne bolar ýaly we nädogry pikirleri saýgaryp biler ýaly et. Ýalana garşy durup biler ýaly oňa güýç ber. Mesihniň aklynyň özünde bardygyny oňa ýatladyp dur. Eger duşman ýanyoldaşymyň aňyny bulaşdyrsa, men onuň pikirini arassalamaga ukyply bolan Mukaddes Ruhniň güýji bilen duşmany kowaryn. Hudaýym, Sen maňa „duşmanyň bütin güýjüni depelemäge“ ygtyýar berdiň (Luka 10:19). Şu ygtyýar bilen men ýanyoldaşymyň durmuşyndan ähli ýalançy ruhlary kowaryn. Hudaýyň oňa (ýanyoldaşyň ady) öz durmuşyna bolan sagdyn pikiri we aýdyň görnüşi berendigini bilýärim. Goý, hiç haçan ony hapa, günäli, erbet täsir edýän pikirler biynjalyk etmesin, ýöne goý onuň pikiri Hudaýyň halaýan, oňat, kämil isleginiň nämedigine şaýatlyk eder ýaly täzelensin (Riml. 12:2).

Oňa „Rebde, Onuň üstün gudratynda güýçlenmäge“ (Efesl. 6:10); hiç zadyň aladasyňy etmän, her zatda dileglerini doga we ýalbarma arkaly Hudaýa bildirmäge, her hili düşünjeden ýokary bolan Seniň parahatlygyň Mesih Isada onuň ýüregini we pikirini goramagyna kömek et (Filip.4:6-7). Galyberse-de, goý ol mydama dogry, adalatly, tämiz, söýgüden doly, öwgä mynasyp zatlar hakda oýlansyn (Filip. 4:8).



**SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR**



Çünki biz dünýäde gezyän hem bolsak, dünýä
ýollary boýunça söweşyän däldiris. Sebäbi biziň söweş
ýaraglarymyz dünýewi däldir, galalary ýykmaq üçin
Hudaýyň gudratyna eýedir. Biz ters çekişmeleri, Hudaýyň
biliminiň garşysyna aýaga galan her bir belentligi ýykyp,
her pikiri Mesihe boýun bolmaga ýesir edýändiris.

2 Korint. 10:3 - 5

Çünki tene daýanyan pikir ölüm, ruha daýanyan pikir
ýaşayşdyr, parahatlykdyr...

Riml. 8:6

Öz synaglarymda başga bir kanuny görýärim. Ol pikirimiň
kabul eden kanunyna garşy söweşip, meni synaglarymdaky
günä kanunyna ýesir edýär.

Riml. 7:23

Rebbimiz Isa Mesih arkaly Hudaýa şükür edýärim.
Men indi pikir bilen Hudaýyň kanunyna, ýöne ten
bilen günä kanunyna gulluk edýärim.

Riml. 7:25

Öz Hudaýyň Rebbi bütün ýüregiň, bütün janyň, bütün
düşünjäň, bütün güýjüň bilen söý!

Markus 12:30

ONUŇ GORKULARY



ünýädäki köp zatlar bize gorky aralaşdyrýar, muny bolsa diňe samsyklar inkär edip biler. Gorky özüimizi gurşap alanda, biz onuň ýesiri bolýarys. Köplenç erkekler gorkynyň ýeňil awy bolýarlar, sebäbi hut şolara şeýle soraglar ezýet berýär: „Birdenkä ..?“, „Birden men ýeterlik pul gazanyp bilmesem ..?“, „Birden meniň telekeçiligim dagaýsa..?“, „Birden aýalyma ýa-da çagalaryma bir zat bolaýsa?“, „Birden men bejerip bolmaýan kesele uçraýsam näme?“, „Birdenkä men gowy kaka bolup bilmesem ..?“, „Eger men maýyp bolup, maşgalamy ekläp bilmesem näme...?“, „Birdenkä biri meni gysyp başlasa ýa-da haýbat atsa..?“, „Ýa-da birden heläkçilige uçraýsam..?“, „Birden öläýsem, yzymdakylar näder..?“ Gorky adamyň erkini alyp, ony ölüme alyp baryp bilýär (Mezm. 78:33). Eger adam „uly gorkynyň gujagynda“ bolsa (Luka 8:37), ol Hudaý bilen aragatnaşygyny ýitirýär we Hudaýyň ajaýyp islegini görmesini bes edýär.

Durmuş guranymyza iki ýyl bolanda, biz Maýkl bilen ruhy çopanymyz Jek Heýword we onuň aýaly Anna, başgada ýygnaşygymyzdan birnäçe adam bolup Italiýa, Gresiýa we Ysraýyla syýahata ugradyk. Maýkl mydama höwessiz gezelenç etdi, Gresiýa gelenimizde bolsa ol gaty gaharlydy. Birnäçe günki ýadawlykdan soň ol ýalbaryp şeýle diýdi:

— Men indi çydamok. Men mundan artyk bu ýerde galyp biljek däl.
 — Sen nämeden gorkýaň? - diýip, men soradym.
 — Eger men derrew öýe barmasam, бүтин durmuşym çagşajak ýaly bolup dur.

Wagtyň giç bolandygyna seretmezden, men ruhy çopanymyz Jek jaň edip, irden öýe gaýdýandygymyzy aýtdym. Belki şol wagt ol eýýäm düşegine geçendir, ýöne muňa seretmezden, ol şeýle diýdi:

— Men häzir barýan.

Ol gelenden soň Maýkl hemme zady oňa aýyk gürrüň berdi. Jek ony gujaklady we göklerdeki Atamyzyň ony nähili uly söýgi bilen söýýändigini aýdyp, gürrüňe başlady:

— Sen Hudaýyň perzendi. Sen güýçli we söýýän Ataňyň ýanyndakaň, saňa gorkasy zat ýok.

Ruhy çopan Jek Maýklyň göklerdeki şol söýgini duýup bilmegi üçin dileg etdi. Hudaýyň merhemetiniň şeýle ýönekeýje ýüze çykmasy hem Maýkl üçin uly açyş boldy. Jekiň kömegi bilen ol öz gorkusyndan halas bolmagy başardy we tä syýahatyň soňuna çenli toparda galdy. Şeýle bolany hem gowy boldy: Iýerusalimde men göwreli boldum we dokuz aýdan soň oglum Kristofer dünýä indi, üstesine-de bu ruhy çopan Jekiň doglan günü boldy. Eger gorka öz erkimizi aldyrmasak, onda durmuşymyzda ajaýyp zatlar bolup biler.

Birden kelläňe gelip, haýsydyr bir anyk mesele üçin dileg etmäge mejbur edýän gorky bilen, birden erkiňi eliňden alyp, seni ysgyndan düşürýän gorky duýgusynyň arasynda tapawut bar. Sen, elbetde, ýanyoldaşyňyň ýüreginiň Mukaddes Ruhdan doly bolmagynyň tarapdary, ýöne ony weýran ediji ruh eýelände bolsa sen goşulman durup bilmersiň. „Kim-den gorkmalydygyňyzy Men size aýdaýyn: öldürenenden soň dowzaha zyňmaga ygtýary bar bolan gudraty güýçli Hudaýdan gorkuň“ (Luka 12:5). Bize ýaraşýan ýeke-täk gorky – bu Hudaýyň öňündäki gorkudyr.

Eger sen Hudaýdan gorkýan bolsaň, onda Reb seni duşmandan halas etmekligi (2 Pat.17:39), ýamanlykdan goramaklygy (Süleým.tym.16:6),

Öz gözüni seniň üstünde saklamaklygy (Mezm. 33:18), Öz rehim-şepagatyny görkezmekligi (Luka 1:50), baýlyk we şöhrat bermekligi (Süleým.tym. 22:4), ýaşayyş üçin gerek bolan ähli zatlar bilen üpjün etmekligi (Mezm. 33:10), Öz syryny saňa açmaklygy (Mezm. 24:19), seniň çagalaryňa we agtyklaryňa ak pata bermekligi (Mezm. 102:18), berk umyt sowgat bermekligi (Mezm. 14:26), seniň durmuşyňy ýaşayşa getirmekligi (Süleým.tym.19:23), ömrüňi uzaltmaklygy (Süleým.tym.10:27) hem-de ýüregiňdäki arwuzlaryňy ýerine ýetirmekligi wada berýär. Bulardan başga näme arzuw edip bolar? Hudaýyň merhemetli we kämil söýgüsiniň ýanýoldaşyňy gurşap almagy üçin we ony ähli gorkularyndan halas etmegi üçin dileg et.



Dileg



Rebbim, Sen Öz sözünde „Söýgüde gorky ýokdur, kämilleşen söýgi gorkyny kowup çykarýandyr; çünki gorkuda sütem bardyr. Kim gorkýan bolsa, ol söýgüde kämilleşen däl“ (1 Ýahýa 4:18) diýýän. Üstünden hiç hili gorky höküm sürmez ýaly, ýanýoldaşymy Özüňe bolan söýgüde berkitmegiňi haýyş edýärim. Seniň oňa gorkynyň däl-de, güýjüň, söýginiň we nebişe buýurmagyň ruhuny bereniňi bilýän (2 Timot. 1:7). Gorkynyň indiden beýläk oňa erk etmezligini Isa Mesihiň adyndan dileýärim. Goý, Seniň sözün onuň bedeniniň her bir öýjüğine aralaşsyn we Seniň söýgiňiň özünde bar bolan ähli zatdan çäksiz belentdigine, bu söýgini bolsa hiç bir zadyň ondan aýryp bilmejekdigine ynandyrsyn.

Men Senden haýyş edýärim, Seniň hiç haçan aldamaýan atalyk söýgiňi görmegine, güýjüňiň hiç kimiňkä deň dældigini we Seniň barlygyňda hiç zatdan gorkmaly dældigini bilmegine oňa kömek et. Ony derbi-dagyn edýän gorkudan halas et-de, ýüre-

ginde diňe Saňa bolan gorkynyň bolmagyna kömek et (Iýerem. 32:40). Hudaýym, ony Öz ýoluňa gönükdir. Oňa „Seniň hakykatyňda gezmäge“ kömek et. Onuň ýüregini „Seniň adyňa bolan gorkuda“ berkit (Mezm. 86:11). Goý, ol adamlardan gorkman, ynam bilen: „Reb meniň kömekçimdir, men gorkmaryn. Bendedi maňa näme edip biljek?“ (Ýewr. 13:6), „Özüňden gorkýanlar üçin saklap goýan ýagşylygyň nähili uly!“ (Mezm. 31:19) diýip aýdyp bilsin.

Men oňa (ýanyoldaşyň ady) aýdýaryn: „Gorkma, berk dur; ine, seniň Hudaýyň. Onuň öç aljak, höküm çykarjak günü geler; Ol geler we seni halas eder“ (Işaya 35:4). „Sen hakykat bilen berkişersiň; heläk bolmakdan daşda bolarsyň; saňa gorkasy zat ýok, hatda elhençlikdenem gorkmak gerek däl, sebäbi ol saňa ýakynlaşmaz“ (Işaya 54:14). „Ne gijäniň howpundan, ne gündiz uçýan okdan; Ne garaňkyda gezyň mergiden, ne-de öýlän heläk edýän gyrgydan gorkarsyň“ (Mezm. 91:5-6). Goý, „Hudaýyň Ruhy, akyl-paýhas ruhy, maslahatyň we galanyň ruhy, gönükdirişini we takwalygyň ruhy“ onuň aklyny durlasyn we ol „Hudaýyň önünde gorkudan doly bolsun“ (Işaya 11:2-3).



**SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AYÄTLAR**



Bütün ýer ýüzi Rebden gorksun; dünýäde ýaşayanlaryň
ählisi Ondan eýmensin.

Mezm. 33:8

Ol dogrulygy söýýändir; ýer ýüzi Rebbiň
merhemetinden doludyr.

Mezm. 33:5

Atalarymyz Saňa bil bagladylar; hawa, Saňa bil
bagladylar, Sen olary halas etdiň.

Mezm. 22:4

Gorkma, Men seniň bilen; howsala düşme, çünki
Men seniň Hudaýyň; Men seni berkiderin we kömek
ederin; Öz hakykatymyň elleri bilen seni goldaryn.

Işaya 41:10

Maňa kazylyk et, ýa Reb, çünki men aýypsyzlykda
gezdin, Rebbe bil bagladym, men taýyp ýykylmaryn.

Mezm. 26:1

ONUŇ MAKSATLARY



iziň her birimiziň öz maksatlarymyz bar. Diňe şonuň üçinem ýaşaýarys. Bu biziň etmeli işimiz, borjymyz. Umuman alanda, biz Hudaýy şöhratlandyrmak üçin we Onuň islegini ýerine ýetirmek üçin ýaşaýarys. Ýöne muny durmuşymyzda nähili ýerine ýetirmeklik bolsa her birimiziň öz işimiz. Seniň ýanyoldaşyňa öz durmuşynyň maksadyny bilmek zerur. Öz durmuşynyň ýöne bir tötänlik bolman, eýsem bu dünýäde haýsydyr bir anyk maksada laýyklykda ýaşap ýörendigine düşünmelidir. Ol özüniň belli bir maksat bilen ýaradylandygyna ynamly bolmaly. Eger ol borjuna we çagyrylyşyna düşünse, onda kim bolmak üçin niýetlenen bolsa, şol hem bolar. Şonda ol durmuşyň egsilmez çeşmesini tapar. Bu bolsa seni hem bagtyýar eder.

Esasy hakykatlaryň birini men adamym bilen çärýek asyr ýaşasandan soň öwrendim, ýagny, aýal ärine hiç haçan „eýle bol, beýle bol“ diýip, ony bir zada mejbur etjek bolmaly däl eken. Aýaly onuň gowy adam bolmagy üçin dileg edip biler. Hudaýyň başga hiç kime däl-de, diňe Özüne ýaramly adam bolup ýaşamagy üçin dileg etmäge aýalyň güýji ýetýär. Ýanyoldaşynyň şeýle adam bolmak isleginiň bolmagy bolsa onuň özüne, Hudaýa öz ýüregini açmaga razylygyna, göklerden özüne gelen çagyryşy eşidişine, „Hudaýyň özüni eden işine görä däl-de, maksat hem

merhemetine görä gutaryp, mukaddes ýaşaýşa çagyryşyny“ (2 Timot.1:9) eşitmek islegine bagly. „Herki zady Öz isleginiň karary boýunça emele getiren Hudaýyň maksadyna görä önünden bellenip..“ (Efesl.1:11), seniň ýanyoldaşyň Isa Mesihde mirasçy boldy. Sen ýanyoldaşyňyň Hudaýyň bu çakylygyny eşitmegi we edýän ähli işlerini Hudaýyň islegine görä etmegi üçin dileg etmäge çagyrylansyň.

Adamyň Hudaýyň tabşyryklaryna görä ýaşamaýandygy hemişe göze dürtülip durýar: sen onda rahatlygyň ýokdugyny duýýarsyň. Anyk aýy dyp bilmesen-de, ol adamda haýsydyr bir aladanyň bardygyny duýýarsyň. Eger ýanynda Hudaý tarapyndan bellenen işini berjaý edýän adam bolsa, sen ol adamda öz çagyrylyşyna çuňňur düşünişi, içki ynamy we berkligi görýärsiň. Seniň ýanyoldaşyň nähili ýaşaýar? Onuň durmuşda maksatsyz we tukat gezip ýörşi seni alada goýýarmy? Eger şeýle bolsa, onda: „Hudaýym, ýanyoldaşymy bu ýagdaýdan çykar, oňa Öz islegini aç we täze maksatlaryňy görkez“ diýip dileg et.

Bu dileg bilen seniň äriňiň durmuş ýagdaýy dessine üýtgär diýip, kepil geçenok. Bu-da mümkin, ýöne köplenç başga hili bolýar: onuň maksady üýtgeýär. Meniň Dawut diýen dostum bar. Ol köp ýyl bäri awiazawotda işleýär. Ol Hudaýyň sesini eşidip, Onuň özüne beren çagyryşyna – ýagny, eklenji az bolan maşgalalardan bolan terbiýelemesi agyr ýetginjeklere kömek etmelidigine düşündi. Munuň üçin öz işini goýmaly dälidigine hem düşündi. Onuň gazanjy maşgalasyny eklemäge ýetýärdi. Bu täze işini ýerine ýetirmek üçin özüne gerekli wagty hem tapdy. Dawut şular ýaly maşgalalary mugt naharlandyrmak üçin gurama açdy, soňra durmuş taýdan goragsyz ýetginjekler üçin konsertler, halas bolmadyklar üçin mesihilik çärelerini geçirdi, hatda öz aralarynda bäsleşýän ýetginjekleriň jenaýatçy toparlarynyň arasynda ikitaraplaýyn gepleşikler hem geçirdi. Duşmançylygyň ösen bu şäherinde parahatçylygyň bolmagy üçin ol elinden gelenini etdi. Bu örän agyr işdi, ýöne bu onuň durmuşyny manyly etdi. Dawut näme üçin ýaşaýandygyny bildi, onuň ýanynda bolanynda muny duýmazlyk mümkin däl. Daşyndan göräýmäge ol bir

ýönekeý adam, gaty bir güýçli hem däl, emma ol ruhy taýdan ägirt uly adam, onda Mukaddes Ruhnyň güýji bar. Dawudyň aýaly Prissilla onuň bu çagyrluşyny bilýär hem-de oňa elinden gelýän kömegi edýär.

Hudaý seniň ýanyoldaşyňy haýsy işe çagyrsa-da, Ol seniň durmuşyňyň manysyny dileg arkaly, goldaw sözleri arkaly bolsun ýa-da her dürli seniň başaryň ýoluň bilen bolsun, garaz, onuň işlerine gatnaşyp, öz adamyňy goldamagyňda görýär. Käbir aýallar maşgala ojagyny abat saklamak, çagalary terbiýelemek, öz ýanyoldaşyny mydama dileg arkaly goldamak bilen adamsyna kömek edip bilerler. Käbir aýallar öz ärleriniň telekeçilik işlerinde olaryň hyzmatdaşy ýa-da ýakyn kömekçileri bolup bilerler. Islendik ýagdaýda-da Hudaý saňa özüňi şahsyýet hökmünde ýüze çykarmak mümkinçiligini bermekden boýun gaçyrmaz. Hudaý saňa bu işde anyk roly bir şert bilen berdi, bu şert bolsa şol roluň ýanyoldaşyň çagyrluşyna doly gabat gelmeginden we onuň öňden bellenen wezipesine garşy bolmazlygyndan ybaratdyr. Hudaý bidüzgünçiligiň, bulam-bujarlygyň, gapma-garşylygyň we size ýakym-syz bolan zatlaryň ýaradyjysy bolup bilmez. Hudaý her zadyň öz wagtyny kesgitleýär. Biziň her birimiz özümize öňden bellenen hyzmaty diňe Hudaýyň bellän wagtynda ýerine ýetirip bileris.

Eger ýanyoldaşyň Hudaýyň öz önünde goýan maksadyna tarap eýýäm hereket edip başlap, geljekki üstünlikleriniň netijesini entek anyk görüp bilmeýän bolsa, şeýtanyň onuň ýüregine şübhe salmagyndan habardar bol. Seniň dilegleriň ýanyoldaşyňa şübheleriň tussaglygyndan halas bolmaga, Hudaýyň sesini eşitmäge we Onuň ýolunda berk durmaga kömek eder. Seniň dilegleriň onuň durmuşyny akylyly-paýhasly eder.



Dileg



Hudaýym, men öz ýanyoldaşymyň (onuň ady) Seniň sesiňi anyk eşidip bilmegi üçin dileg edýärim. Ony Mesihde haýsy

wezi pä bellän bolsaň, şol işde hem işlemegine kömek et, oňa öz durmuşynyň beýik maksadyny görkez. Goý onuň aňy Seniň çakylygyňyň beren umydy bilen ýagtylansyn (Efesl.1:18).

Hudaýym, Sen bize çagyryşyň bilen birlikde güýç hem berýärsiň. Meniň ýanyoldaşyma özüne berlen çakylyga mynasyp ýaşamagy we Seniň öňden belleýşiň ýaly Hudaýyň adamy bolmaklygy öwret. Onuň bu çagyrylyşy hakynda elmydama ýatladyp dur. Seniň onuň öňünde goýan maksadyňdan başga tarapa gitmäge ýol berme, oňa başga zatlar bilen gyzyklanmaga ýol berme. Onda dörän şübheler amala aşmaz ýaly, olary dargat. Oňa ähli ýagdaýlardan ýokary bolmagy öwret we özüniň näme maksat bilen ýaradylandygyny görkez. Seniň bellän wagtyňa garaşmaga oňa çydamlylyk ber. Men onuň ýüregindäki arzuwlaryň hiç haçan Seniň islegiňden daş düşmezligi üçin dileg edýän. Goý, ol mydama Seniň gönükdirişini agtarsyn, goý, ol Seniň her bir sözüňi ak ýürekden höwes bilen kabul etsin.



SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR



Men ähli adamlaryň özüm ýaly bolmagyny arzuw edýärim;
ýöne her kişiniň Hudaýdan öz sylagy bardyr; biriniňki
bir hili, başga biriniňki başga hilidir.

1 Korint. 7:7

Ýöne Reb her kesi nähili bellän bolsa, Hudaý kimi nähili
çagyran bolsa, ol şeýle gezsini; men bu buýrugy ähli
ýygnaklara berýärim.

1 Korint. 7:17

Şonuň üçin Hudaýymyz sizi Öz çakylygyna mynasyp
saýsyn, ýagşylyga bolan ähli arzuwyňyzy, imandan
ugur alan ähli işiňizi gudrat bilen amala aşyrsyn
diýip, hemişe siziň üçin dileg edýäris.

2 Selanik. 1:11

Rebbimiz Isa Mesihni Hudaýy, şöhratly Ata Özüni
tanamakda size akyldarlyk we ylham ruhuny bersin
diýip dileg edýärim. Onuň çakylygynyň beren umydyny,
mukaddeslerdäki mirasynyň şöhratly baýlygyny, biz iman
edenlere bolan güýjüniň biçak uludygyny biler ýaly,
ýüregiňiziň gözleri aýdyňlansyn diýip dileg edýärim.

Efesl. 1:17 - 19

Gün hem öýlenýän ýigit ýaly gelin salnan otagdan
çykýar, bir pälwan ýaly ýoluna ylgamak üçin şatlanýar.

Mezm. 19:5

ONUNJY BAP

ONUŇ SAÝLAWY



ir gezek ýanyoldaşym maňa hiç zat aýtman bir işe başlamak üçin gepleşikler geçirip başlapdyr. Men bu barada iş eýýäm ýola düşensoň bilip galdym. Şondan soň men rahatlygymy ýitirdim. Hawa, öňde goýlan maksadam, Maýklyň maksatnamalaram ajaýypdy, ýöne men hiç şol aladadan dynyp bilemokdym. Men köp dileg etdigimçe, ýüregimdäki ünji şonça-da güýçlenýärdi. Ýanyoldaşyma bu barada aýdamda, ol maňa jogap berip: „Sen meniň dogry çözgüt tapyp bilmäge ukyplydygyma ynanaňok“ diýdi. Ol öz işini dowam etdirjekdini we kimdir biriniň muňa päsgel bermegini islemeýändigini bildirdi.

Maňa ýeke-täk galyan zat - dileg etmekdi. Men öwran-öwran Hudaýa ýüzlenip: “Hudaýym, meniň nämede ýalňyşýanymy maňa görkez. Men Maýklyň ähli işiniň ugruna bolmagyny isleýän, öňde goýlan maksadam gowy. Eger duýgularym meni aldamaýan bolsa, Maýklyň ýalňyşyny entek işi üçin şertnama gol çekişmäňkä, wagtynda saklanmaga ýetişer ýaly özüne açyp görkez. Oňa hakykaty açyp görkez, goý onuň şu işi amala aşmasyn”.

Irden sagat on birler töweregi, ylalaşyga gol çekişmäge az wagt galanda, Maýklyň gözi açylyp ugrady, ol hyzmatdaşlary tarapynyň gowy däl maksadynyň üstüni açýan birnäçe zatlary gördi. Hudaý oňa hakykaty

açyp görkezdi, şeýlelikde şertnama hem baglaşylmady. Öz ýalňyşyny boýun almak Maýkla näçe kyn düşse-de, erberligiň gapdalyndan sowlup geçenine şatlandy.

Şu kitabyň üstünde işläp başlanyma birnäçe wagt geçenden soň, men ýanyoldaşymdan edýän dileglerimiň özüne täsir edýändigini ýa-da ýokdugy barada soranymda, ol ilkinji nobatda dileglerimiň özüne dogry ýoly saýlamakda kömek edendigini aýtdy. „Çynlakaý karara gelip, dogry zady saýlamaly bolamda, seniň dilegleriň meniň gözümi açdy we meni uly erbetlige eltip biljek şübheli ylalaşyklary baglaşmaktan saklady“.

Biz erkekleriň özüniňkini dogrudygyna hemişe ynamly bolýandyklaryny ýatda saklamaly: „Ynsanyň ähli ýoly öz gözüne dogrudyr; ýürekleri ölçeýän bolsa Hudaýdyr“ (Süleým.tym. 21:2). Eger Hudaýdan dilesek, onda Ol ýalany hakykatdan tapawutlandyryp bilmek ukybyny, paýhasy sowgat bermegi başaryandyr. „Akyldarlyk üstünlik getirýändir,“ (Wagyzçy 10:10), „Kesekiniň tejribesine ünsli bolmagy öwredýändir“ (Süleým.tym.15:31). Biz bolsa öz ýanyoldaşymyzyň akylдар болmagyny isleýäris.

Belli bolşy ýaly, akylдарlygynyň garşydaşy akmaklykdyr. Mukaddes Kitap akmak adamy şeýle sypatlandyrýar: „öz ýüregine bil baglaýan adam akmakdyr“ (Süleým.tym. 28:26), „dana sözleri har edýändir“ (Süleým.tym. 23:9), „gulak asmak islemän, diňe öz pikirini açmakdan keýplenýändir“ (Süleým.tym. 18:2), „ony aklyna aýlamaga synanyşanda bolsa, ol diňe gaharlanýandyр“ (Süleým.tym. 14:16). Akmak adam öz etmişiniň soňuny akylly-başly ölçermäge ukyply dälдir. Şol sebäpden hem ol dogry zady saýgarmagy başarmaýar. Eger seniň ýanyoldaşyň şunuň ýaly bolsa, onda onuň akyl tapmagy üçin dileg et.

Eger ýanyoldaşyň käwagt akmaklyk edýän bolsa, ony paş etmäge synanyşma. Mukaddes Kitapda “Rebden gorkmak akylдарlygynyň başlangyjydyр we Mukaddesi tanamaga düşüňjedir“ (Süleým. tym. 9:10) diýilýär. Bu bolsa saňa nämеден başlamalydygyny görkezýär, Sen ilki bilen ýanyoldaşyňnyň ýüreginde Hudaýdan gorkynyň болmagy üçin we onuň ähli zady Hudaý bilen maslahatlaşmagy öwrenmegi üçin dileg

etmeli: „Erbetleriň maslahatyna gitmedik adam bagtlydyr“ (Mezm.1:1) diýilýär. Eger sen öz ýanyoldaşyňyň pähimli bolmagy üçin, Hudaýyň sesini eşidip, Oňa gulak asmagy üçin hemişe dileg etseň, onda ol ýalňyş karara geläýende-de, seniň ýüregiňde parahatlyk bolar, sebäbi sen öz etmeli işiňi etdiň we Hudaýyň ähli zady gowulyga öwürjegini bilýärsiň.

Biziň durmuşymyz köp zatda ýanyoldaşlarymyzyň çykarýan kararlaryna bagly bolýar. Bizem paýhasly bolup, olaryň eden saýlawynyň dogry bolmagy üçin dileg edeliň.



Dileg



Hudaýym, ýanyoldaşymyň ýüregini Rebden gorkmaklyk bilen doldur we oňa dogry netijä gelip bilmekligi öwret. Goý, onuň ýüregi Saňa öwrülsin we Seniň hakykatyňa teşne bolsun. Oňa Seniň tabşyryklaryň boýunça gezmegi we Seniň islegiňe laýyk gelýän zady saýlamagy öwret, ony oýlanyşyksyz edilýän hereketlerden gora. Oňa öz ýalňyşlaryny görmäge we olardan gaça durmaga akyl-paýhas ber. Öz etmişiniň netijesini görüp biler ýaly, onuň gözlerini aç.

Ýanyoldaşymyň dogrularyň maslahatyny diňläp bilmegi, öwrenmegi we üýtgemegi üçin dileg edýän. Goý, ol hiç haçan dogry dälleriň ýalanyny diňlemesin, diňe Seniň maslahatyňy gymmat saýsyn. „Ynsanyň ýüreginde köp maksatlaryň bardygyny; Rebbiň maslahatynyň bolsa berk durýandygyny“ (Süleyim. tym. 19:21) men bilýärim. Oňa hatda düýşünde-de öwüt ber (Mezm. 16:7). Ol irden teniň çagyryşy bilen gitmän, hakykata göre hereket eder ýaly bolsun. „Bu dünýäniň akyldarlygynyň Seniň ýanyňda akmaklykdygyny“ (1 Korint. 3:19) men bilýärim, Hudaýym. Goý, ol hiç haçan bu synaga düşmesin, onuň gözleri diňe Saňa gönüksin, gulaklary bolsa Seni eşider ýaly açyk bolsun.

SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AYÄTLAR



Akyldar adam diňläp, bilimde össün, düşünjeli
adam sagdyn maslahatlar alsyn.

Süleým.tym. 1:5

Öz gözüne akyldar görünme; Rebden gork we
ýamandan gaça dur.

Süleým.tym. 3:7

Rebden gormaklyk bilimiň başlangyjydyr; akmaklar
bolsa hikmet hem terbiýäni har edýändir.

Süleým.tym. 1:7

Şonda Meni çagyrlarlar; emma Men jogap
bermerin; Meni ir bilen agtararlar, emma tapmazlar.

Çünki olar bilimi ýigrendiler, Rebden gorkmagy
saýlap almadylar. Meniň maslahatymy islemediler,
ähli käýinjimi har etdiler.

Süleým.tym. 1:28 - 30

Düşünje ýolundan sowulýan adam ölüler
jemagatynda ornaşar.

Süleým.tym. 21:16

ON BIRINJI BAP

ONUŇ SAGLYGY



meniň ýanyoldaşym köp ýyllap öz saglygyna seretmedi. Men bu barada birnäçe gezek takal okadym, köp gezek gürrüňler etdim. Öýüň görnükli ýerinde ýörite žurnallardaky makalalary görer ýaly edip goýubam gördüm, olary okabam berdim, hatda dul galmak islemeýändigimi aýdyp, aglabam gördüm. Ýöne bary biderekdi, onuň gözleri meni görenokdy, gulaklary bolsa eşidenokdy. Emma bir gün meniň kelläme bir ajaýyp pikir geldi: eger dileg onuň durmuşynyň başga ugurlaryna täsir edýän bolsa, onda näme üçin bu ýagdaýda peýdaly bolup bilmez? Men özümiň adaty „dymmak we dileg etmek“ tärime dolanmagy makul bildim we Hudaýdan Maýkly yzygider fiziki maşklar bilen meşgullanmagyň gerekdigine ynandyrmagy soradym. Birnäçe aýlap eden dileglerim netijesiz boldy, emma bir gün irden goňşy otagdan gelýän bir sesi eşitdim, ol otaga baryp seredemde bolsa, haýran galmakdan ýaña doňup galdym: meniň ýanyoldaşym trenažorda meşgullanýardy. Men ol wagt oňa hiç zat diýmедim. Şondan bäri ol trenažorda meşgullanýar we hepdede üç gezek gantel göterýär. Biraz wagtdan soň, Maýkl özüni has gowy duýýandygyny we öňräkden şeýdip başlamandygyna ökünýändigini aýdanda, „Men saňa aýtdym-a“ diýmän, zordan saklandym. Maýkl şu

wagta çenli hem bu gudratyň meniň dilegimiň netijesinde bolandygyny bilenok.

Ýanýoldaşyňň saglygyna, onuň ýaşyna we fiziki ýagdaýyna bagly bolmadyk zada öz-özünden düzelip gidýän zat hökmünde seretmeli däl. Onuň özi hakda alada etmegi üçin dileg et, syrkawlan wagty bolsa, onuň sagalmagy üçin dileg et. Men birnäçe gezek şypa sorap, eden dilegime jogap aldym we başga-da köp adamlaryň sagalyşynyň şaýady boldum, şonuň üçin mende Hudaýyň şu gün hem, geljekde-de köne döwürlerdäki ýaly sagaltjakdygyna şübhelenmäge hiç hili esas ýok. Rebbiň „Men Hudaý, seniň tebibini“ (Çykyş 15:26) diýende, hut şuny göz önünde tutandygyna men ynanýaryn. Men „Hudaý meni sagalt, men sagalaryn“ (Ýerem. 17:14) diýip aýdan Ýeremiýanyň imany bilen ylaa laşýaryn. „Men ..seniň ýaralaryňy bitirerin“ (Ýerem. 30:17) diýlip berlen wada ynanýaryn.

„Isa biziň ejizliklerimizi Öz üstüne aldy, syrkawlyklarymyzy Öz gerdende çekdi“ (Matta 8:17). Ol Öz şägirtlerine-de „her hili syrkawlygy bejermäge ygtyýar berdi“ (Matta 10:1). Ol: „Şu alamatlar iman edýänleriň hemrasy bolar...syrkawlaryň üstüne ellerini goýarlar, olar hem sagalar“ diýdi (Markus 16:17-18). Meniň pikirimçe, Hudaý Özünüň beýik merhemeti bilen hemme döwürlerde-de bizi sagaldýar, sagalmagymyza päsgel berýän ýeke-täk zat, bu biziň şübhelerimizdir (Matta 9:22).

80-nji ýyllaryň ortalarynda lukmanlar özünde birnäçe dömmäni, onda-da olaryň pikirine erbet hili dömmäni ýüze çykaranlarynda, meniň eden dileglerimiň özüne has güýçli täsir edendigini adamym maňa aýtdy. Biologik taýdan barlaglar geçirildi. Barlaglaryň netijesine garaşan günleri Maýkl üçin agyr synaga öwrüldi, emma meniň dileglerim, onuň öz aýdyşyna görä, tä ondaky dömmeleriň erbet görnüşli daldigi tassyklanýança, oňa güýç beripdir. Ol dömmeleri aýyrdylar we hemme zat gowy boldy.

Biziň dileglerimize we imanymyza seretmezden, işiň soňunyň we sagalyş wagtyňyň Hudaýyň karary bilen bolýandygyny ýatda saklamak

gerek. Mukaddes Kitapda „Bejermeginň öz wagty bar“ diýip aýdylan (Wagyzçy 3:3). Eger sen dileg etseň-de, üýtgeýän zat bolmasa, özüňi ýazgarma, sebäbi Hudaý käwagt adamyň keselini onuň Özüne gulak asmagy üçinem ulanýar. Dileg etmegiňi dowam et, ýöne ýadyňda sakla, iň soňky sözi aýtmak hukugy diňe Hudaýdandyr. Başga biriniň gutulmagy üçin dileg edenimizde hem şeýle bolýar. Sebäbi adamyň ýerde näçe wagtlap ýaşajagyny kesgitlemek bize berlenok. Mukaddes Kitapda „Ölmeğiniň öz wagty bar“ diýilýär (Wagyzçy 3:2). Şol wagtyň haçan geljegini bolsa biz däl-de, Hudaý kesgitleýär. Biz muňa diňe boýun bolmaly. Biz dileg edip bileris, ýöne çözüň Hudaýdyr. Bu hukugyň diňe Onuňkydygyny biz gürrüňsiz boýun almaly. Ýanyoldaşyňyň saglygy üçin dileg et, ýöne işiň netijesini Hudaýyň çözüňini boýnuňa al.



Dileg



Rebbim, men Saňa ýüzlenýän, Öz şypaly elleriňi oňa (ýanyoldaşyň ady) degir. Goý, Seniň maksadyňa laýyklykda bedeniniň ähli agzalary sagdyn bolsun. Bozulan ähli zatlary dikelt, her dürli keselden ony gutar, her dürli erbetlikden ony halas et. Öz işini üstünlikli edip biler ýaly, onuň saglygyny berkit, hemişe tämiz, täze güýç bilen oýanar ýaly, goý, onuň ukusy sagdyn bolsun. Oňa saglyk we güýçli ýürek ber.

Men onda hemişe öz bedeni hakda alada etmek isleginiň bolmagy, dogry ýymitlenmegi, fiziki maşklar bilen yzygider meşgullanmagy, özüne zyýan getirjek ähli zatlardan gaça durmagy üçin dileg edýän. Öz teniniň Hudaýyň ybadathanasydygy üçin ony goramaga borçludygyna düşünmäge oňa kömek et (1Korint. 3:16). Men onuň öz bedenini diri, mukaddes, Hudaýyň halajak gurbany hökmünde hödürlemegi üçin dileg edýän (Riml.12:1).

Syrkaw wagty ony goldamagyňy we sagaltmagyňy men Senden soraýan. Ony Öz şatlygyň bilen doldur we oňa güýç ber. Aýratynam men (kynçylygyň anyk ady) üçin dileg edýän. Ol Saňa ýüzlenip: „Ýa, Reb, Hudaýym, men Saňa perýat etdim, Sen maňa şypa berdiň“ (Mezm.30:2). Minnetdar Atam, diňe Sen meniň lukmanymyşyň“ diýer ýaly, oňa iman ber. Ýanyoldaşymyň uzak we bagtly durmuşda ýaşamagy üçin dileg edýän, onuň dünýäden ötmeli wagty gelende bolsa, goý, onuň kalby rahatlykdan doly bolsun, jebir çekmän we ölüm halynda uzak wagtlap bolman, olümi ýeňil bolsun. Ony Öz huzuryňa aljagyň üçin Saňa minnetdar. Hudaýym, ýöne bu zatlar diňe Seniň bellän sagadyňda bolsun, hatda bir minut hem ir bolmasyn.



SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR



Eý janym, Rebbe alkyş et, onuň ähli ýagşylyklaryny unutma.
Ähli ýazyklaryňy bagyşlaýan, ähli keselleri bejerýän...

Mezm. 103:2 - 3

Şonda görgi içinde Rebbe perýat etdiler, olary
muşakgatlardan gutardy. Ol sözüni iberip, olara şypa
berdi, gaçan çukurlaryndan çykardy.

Mezm. 107:19 - 20

...Men seniň dilegleriňi eşitdim, seniň gözyaşlaryňy
gördüm. Ine, Men seni sagaldýaryn...

2 Patyşalyk 20:5

Şonda seniň nuruň şapak ýaly açylar, seniň
sagalyşyň tizleşer, hakykatyň öňünden ýörär, Rebbiň
şöhraty bolsa saňa hemralyk eder.

Işaya 58:8

Ine, Men öz halkyma şypa bererin, olara lukmançylyk
ederin, olara bol rahatlygymy we hakykatymy açaryn.

Ýerem. 33:6

ONUŇ HOWPSUZLYGY



iz esgerleriň uruş meýdanynda uly howpuň astyndan gudrat bilen çykyşlary barada köp gezek eşidipdik. Görüp otursak, şol pursat olaryň ýakynlary olar üçin dileg edýän ekenler. Bu barada bolsa soňurak eşidýäris. Biziň ýanyoldaşlarymyz hem „söweş meýdanynda“ her gün bolýarlar. Howp olary hemme taraplaýyn gurşap alýar. Duşmanyň olar üçin ölüm howply ýol heläkçiligi, keselçilik, zorluk kimin guran duzagyny diňe Hudaý bilýär. Betbagtçylygyň ýok ýeri, belki, olar üçin galan dälidir, hatda, öz öýlerimizem özünde haýsydyr bir howpy gizleyär. Ýöne Hudaý: „Erbet dogry adamy aňtaýandyr, ony öldürmegiň ýoluny agtarýandyr. Emma Reb dogry adamy erbediň elinde galdyrmaz, işine garalanda, ony aýyply çykarmaz“ (Mezm. 37:32-33) diýýär. Ol „Özüne sygynýanlara“ galkan bolmagy wada berýär (Süleým. tým. 30:5). Ol biziň ýanyoldaşlarymyz üçinem galkan bolup biler, sebäbi biz olar üçin iman bilen dileg edýäris, biziň Goragçymyz Hudaýa bolan imanymyz bolsa güýçlüdir.

Men mydama adamym we çagalarym bir ýere maşynly gidenlerinde, olaryň howpsuzlygy üçin dileg edýärim. Ýöne bir gezek irden, Maýklyň kiçi oglumyzy mekdebe äkidenine köp wagt geçmänkä, öýe jaň geldi.

„Biz häzirjek ýol heläkçiligine sezewar bolduk, ýöne hemme zat gowy“ diýip, ýanýoldaşym habar berdi.

Uzak ýyllaryň dowamyndaky eden dileglerime jogap berip, olary gorandygy üçin Hudaýa minnetdarlyk bildirip, men derrew ýol hady-sasynyň bolan ýerine ugradym. Ol ýere gelemde, maşyny, has dogrusy, ondan galan zady görüp, ýüregim ýaryldy. Meniň hiç wagt ynamyma girmedik Maýklyň kiçijik sport awtomobili uly ýük maşyny tarapyndan ýenjilip, köçäniň gyrasyndaky beton haýatjyklara tarap göni zyňlypdyr. Maşyny remont etmek indi mümkin däl. Muny soňra ätiýaçlandyryş kompaniýasy hem tassyklady. Maýkly we oglumy şeýle elhenç ýol heläkçiliginden diňe bir zadyň - Hudaýyň goraýan elleriniň alyp galandygyny men bilýärim. Ýanýoldaşymyň we oglumyň endam-janlary göm-gökdi, durşuna sypjyrylandy, ýöne ýagdaýlary mundan has erbet hem bolup bilerdi, galyberse-de olar ýol heläkçiliginde ýogalyp hem bilerdiler. Hudaýyň öz dogadileglerime jogap berip, olary gorandygyna men berk ýnanýardym. Dileglerimiň adamyma täsir edip, ony ýene bir sport awtomobilini satyn almak niýetinden el çekdirjekdigine ynanýaryn.

Biziň dileg edýän toparymyzdaky aýallar öz ýanýoldaşlarynyň uçarda, otluda, maşynda, işde we köçede howpsuzlykda bolmaklary üçin dileg edýärler. Biz dileg edenimizde haýsydyr bir anyk howply ýagdaý hakda däl-de, ýanýoldaşlarymyzy her hili erbetlikden goramagy üçin Hudaýa ýalbarýarys. „Çünki bütün ýollaryňda seni saklamak barada Ol Öz perişdelerine buýruk berer. Aýagyň daşa degäýmesin diýip, olar seni ellerinde göterer“ diýip, Hudaý wada berýär (Mezm. 90:11-12).

Ýöne betbagtlyk gelip biler, hatda imanly adamlaryň başyna hem gelip biler, özem mydama duýdansyz we garaşylmadyk wagtda gelýär. Şonuň üçin öz ýanýoldaşyň üçin yzygider dileg et, sebäbi sen haçan we niredede, haýsy „uruş meýdanynda“ oňa seniň dilegiňiň has zerur boljagyny bilmeýärsiň. Bardy-geldi bir zat bolaýanda-da, Hudaýy şu wakanyň içinde, iň kyn ýerinde bolmaga çagyrandygyň bilen özüňi köşeşdirersiň.



Dileg



Göklerdäki Atam, Seniň ony (ýanyýoldaşyň adyny aýtmaly) her hili betbagtçylykdan, ýol heläkçiliginden, keselden we erbet zatlardan goramagyň üçin dileg edýärin. Ony awtoheläkçilikden, uçar heläkçiliginden gorap sakla, erbet adamlaryň zorlugyndan we hilesinden gorap sakla. Onuň aýaklaryny erbetlikden sow. Ony Öz ýollaryňda gezmegi üçin, aýagynyň taýmazlygy üçin berkit (Mezm. 17:5). Eger „Aýagym taýýar“ diýäýse, ony Öz merhemetiň bilen golda (Mezm. 94:18). Howply ýagdaýy duýmagy üçin oňa akyl-paýhas ber we oňa howpsuz ýoldan gitmäge kömek et (Süleým.tym. 3:21-23). Sen onuň gaýasy, galkany we diňi bol (Mezm.18:2-3). Ony Öz ganatlarynyň aşagynda sakla (Mezm.91:4), hiç haçan gymyldamaz ýaly onuň galasy, penasy we gutulyşy bol (Mezm.62:7). Howpuň oňa ýakynlaşmazlygy üçin men dileg edýärin (Mezm.91:7). Ony heläklemek isleýän duşmanlarynyň elinden halas et. Häzirden ebedä çenli onuň „girişini we çykyşyny“ sakla (Mezm.121:8).



SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR



Hemmeden Beýigiň gizlin ýerinde oturan Gudratlynyň
kölegesinde mesgen tutar. Men Reb barada diýerin:
„Ol meniň penamdyr we galamdyr; meniň
Hudaýymdyr; men Oňa bil baglaryn“.

Mezm. 91:1-2

Çünki ýaman günde Ol meni penasynda gorar,
çadyrynyň gizlin ýerinde saklar; meni bir gaýanyň
üstüne galdyrar.

Mezm. 27:5

Men ölüm kölegesi deresinden ýöresem-de
ýamanlykdan gorkmaýaryn, çünki Sen meniň bilensiň.
Seniň hasaň, Seniň taýagyň maňa göwünlik berýär.

Mezm. 23:4

Reb meniň gaýam, galam we halasgärimdir;
Hudaýym sygynýan gaýam, galkanym, gutuluşymyň
kuwwaty we belent diňimdir. Men öwgä mynasyp Rebbi
çağyraryn we duşmanlarymdan gutularyn.

Mezm. 17:3 - 4

Eý, Özüne bil baglanlary sag eli bilen ýagydan
gutarýan Sen! Ajaýyp merhemetlerini görkez.
Meni gözüň göreji ýaly gora.

Mezm. 17: 7 - 8

ON ÜÇÜNJI BAP

ONUŇ KYNÇYLYGY



er bir adamda kyn pursatlar bolup bilýär, goý, bu seni ünjä goýmasyn. Dileglerimiz bize kynçylykdan gaçmaga käwagt mümkinçilik berýär, käwagt bolsa ýok. Bu bolsa köplenç özümizdäki ýüze çykan ýagdaýa biziň garaýşymyzyň nähilidigine bagly bolýar. Eger bizi gahar, ýigrenç gurşap alan bolsa, özümizdäki şowsuzlyklar üçin mydama hüňürdäp, Hudaýy günäkärleýän bolsak, onda işimiz has erbet gider. Emma Hudaýa minnetdarlyk bildirip we öwgi aýdyp kynçylykdan geçsek, onda Ol bizdäki kynçylygy özümiň üçin peýdaly bolar ýaly eder. „Eý doganlar, dürli synaglara uçranyňyzda, muny uly begenç saýyň; Çünki imanyňyzyň barlanmagynyň çydam döredýändigini bilýänsiňiz“ (Ýakup 1:1-2).

Adamsynyň hökman başdan geçiräýmeli wakasy durmuşynda ýüze çykanda, aýalynyň edýän dilegleriniň şol pursatda ýagdaýy üýtgedip bilmezligi hem mümkin. Eger durmuşymyzda hiç hili kynçylyk ýüze çykmasa, onda özümiň nähili ownukçyl, doňýürek we özdüýenli, kesir adam boljakdygymyzy göz önüne getirmek mümkin. Emma seniň dilegleriň ýanyoldaşyňa barybir kömek eder: onuň ruhuny göterer, ýüregini rahatlykda saklar we oňa çydamly we minnetdar bolmaklyga kömek berer, şeýlelik bilen gelen nädogry kararlarynyň zyýanly netijelerinden ony gorar.

Meniň joram Jen şeýle gorkuly kynçylykdan geçmeli bolupdy: onuň adamsy Deýwi zäherli möý çakandan soň, ol birnäçe wagtlap ýaşayş bilen ölümiň arasynda boldy. Şol wagtlar olaryň ikisi üçinem kyn pursatlar boldy, bir ýyldan gowrak wagt Deýw yzly-yzyna gelýän dürli beterlemelere garşy göreşmeli boldy. Munuň üstesine-de olar başga şähre ýaňy ýakynda göçüp gelendigi üçin ähli garyndaşlaryndan, dostlaryndan hem uzakdadylar. Bejergi, lukmançylyk hyzmatlary üçin tölegler bolsa bularyň maddy ýagdaýlaryny has-da agyrlaşdyrypdy. Gaharyň gelmegi üçin şu zatlar ýeterlik dälmi? Ýöne olar öz güýçleriniň çeşmesiniň diňe Hudaýdadygyny görüp, Hudaýa dileg we şükür etmeklerini bes etmediler.

Şeýle agyr ýagdaýda-da adamsy Deýwiň bu söweşde tapdan düşmezligi üçin, onuň ruhda berkemegi we çydamagy üçin Jen gözyaş bilen çynla-kaý doga-dileg etdi. Hudaý olary goldady, Deýwem sagaldy. Şondan soň olar Hudaýa has köp miwe getirip başladylar. Bu gün bolsa olar öz ýygna-gynda hyzmat edýärler, olaryň üç çagasy hem berk imanly, olar özläriniň ajaýyp zehinleri bilen Hudaýy şöhratlandyrýarlar. Olaryň durmuşy Hudaýyň rehimdarlygynyň şaýady bolup durýar, başyna gelen kynçylygyň olaryň häsiýetine we dünýägarazyňa uly täsir edendigine men ynanýaryn.

Biz duýsak-da, duýmasak-da, Hudaýa gulluk edenimizde, Onuň söý-güsi iň erbet, ýalňyz we durmuşmyzyň iň kyn pursatlarynda bizi gurşap alýar. Kynçylyga düşen wagtymyz, Ol mydama biziň ýanymyzda; eger dileg edip, Ondan hemaýat agtarsak, Ol mydama ýagşylyk we rehimlilik görkezýär. „Biz бүтін затларыň Hudaýy söýýänleriň, Onuň maksadyna görä çagyrylanlaryň bähbidi üçin birlikde işleýänini bilýäris“ (Riml 8:28). Hudaý özümizdäki garaşsyz we tekepbir „meni“ boýun egdirmegimiz üçin biziň synagdan geçip, Öz önünde sadyk bolmagymyzy isleýär. Ol bizi Hudaýyň rehimli, çydamly, ruhy taýdan güýçli, Onuň şöhratyny köpeldýän adamlary hökmünde görmek isleýär. Özünüň söýgüsine ynanmagy, islendik kynçylykda Onuň bize kömek bermäge taýýardygyna ynanmagy öwrenmegimiz üçin Ol bize kynçylyk berýär.

Maýkl ikimiziň başymyzdan bile geçirmeli bolan kynçylyklarymyzyň bizde döreden gaharyna, agyrysyna, aljyraňlygyna we düşünişmezligine seretmezden, bizi Hudaýa ýakynlaşdyrandygyny men ynam bilen aýdyp bilerin. Kyn pursatlar gelende bolsa biz Hudaýa çynlakaý dileg ederdik we özümiň imanymyzyň ösýändigine, Hudaýyň ýolunda özümiň ruhy taýdan berkeýändigimize göz ýetirdik. Dogry hereket edenimizde bolsa, biziň ikitaraplaýyn söýgimiz has berkärdi.

Eger ýanyoldaşyň kynçylyk ýodasyndan geçýän bolsa, sen öz borjuň ýerine ýetir-de, onuň üçin dileg et, emma onuň yüküni öz gerdeneňe alma. Kynçylygyny deň paylaşmak islegiňiň bardygyna seretmezden, kynçylyklaryň bir bölegini özüňe almaga het edäýme, sebäbi bu ony ruhdan gaçyrar we onda ýeňliş duýgusyny döreder. Mundan başga-da, Hudaý Özüniň islegini amala aşyrmagyna seniň päsgel bermegiňi, özüňi Mukaddes Ruhun ornuna goýmaga çalyşmagyňy islänok. Ýanyoldaşyň çekýän kynçylygyny görmek saňa näçe agyr bolsa-da, wakanyň gidişine goşulmaga seniň hakyň ýokdur. Seniň etmeli işiň - dileg etmek, ruhlandyrmak we ony goldamak, sebäbi Hudaý kynçylygy bize Öz maksadyna görä berýär, şonuň üçinem sen Onuň ýolunda durmaly dälşiň.

Eger ýanyoldaşyň maddy taýdan kynçylyk çekýän bolsa, kesellese, ýeňlişe sezewar bolsa, işini ýitirse, maşgalada ýetmezçilik bolsa, köp ýakymсыз ýagdaýlar bar bolsa, onuň durmuşyny adamlar bilen erbet gatnaşyklar zäherleýän bolsa, onda sen Mukaddes Ruhun onuň durmuşyna girmegini we ony üýtgetmegini sorap dileg et. Ýanyoldaşyňyň ünsüni Hudaýyň wadasynyň beýikliklerine gönükdir: eger Rebden gelen muşakgata berk durup çydasak, özüme beriljek Hudaýyň şöhratynyň ýanynda çekýän kynçylyklarymyzyň hiç zat däldigini oňa ýatlat. „Meniň pikirimçe, şu wagtky görgüler bize aýan boljak geljekki şöhrat bilen deňär ýaly däl“ (Riml.8:18). Pawlusyň: „Özümi güýçlendirýän Mesih arkaly her zady etmegi başaryryn“ (Filip. 4:13) diýip aýdan ajaýyp sözleri bilen ony golda.

Öz ýanyoldaşyňyň Hudaýa bolan imanyňyň güýçli bolmagy üçin, häzirki we geljekki azaplaryň ony Hudaýyň söýgüsinden mahrum edip bilmejekdigine ikerjiňlenmezligi üçin dileg et. „Sebäbi, men ne ölümiň, ne-de ýaşayşyň, ne perişdeleriň, ne hökümdarlaryň, ne-de gudratlaryň, ne-de şu wagtyň, ne-de geljegiň, ne belentligiň, ne-de çuňlugyň we ne-de başga mahlugyň Rebbimiz Mesih Isada bolan Hudaýyň söýgüsinden bizi aýyrmagy başarjagyna ynanýaryn“ (Riml. 8:38-39). Eger hiç zat ony Hudaýyň söýgüsinden mahrum edip bilmeýän bolsa, näçe agyr ýagdaý bolanda-da, onda mydama umyt bolýar.

Kynçylyklar edil arassalaýjy ot we ýuwujy suw kimin täsir edýär. Sen öz ýanyoldaşyňyň otda ýanmagyny we suwda gark bolmagyny islänok-da, ony arassalanan we täzelenen görnüşde görmek isleýän, sebäbi „biz özümizi Söýýän arkaly bularyň baryny ýeňenlerden üstündiris“ (Riml. 8:37). „Soňuna çenli çydasak halas bolarys“ (Matta 24:13). Seniň ýanyoldaşyňyň özüni ýakýan ýalyňly otdan we suwuň gorkunç çuňluklaryndan halas edip bilýän doga-dileglerine Hudaýyň berjek jogabyna garaşyp, öz imanynda berk durmaga islegi bolmaly.



Dileg



Hudaýym, ýanyoldaşymyň kalbyndaky görgüleriň nähili çuňdugyny diňe Sen bilýärsiň. Men olaryň diňe daşky alamatlaryny görýärin, Sen bolsa onuň gerdeninde çekýän yükleriniň agramyny görýärsiň. Seniň ony synaýandygyny men bilýärin, şonuň üçinem Seniň islegiňiň ýerine ýetmegine päsgel bermek islämok, meniň diňe isleýän zadym - ýanyoldaşymyň şu söweşden ýeňiji bolup çykmagy.

Hudaýym, Sen bize pena we arkadaýançsýň, muşakgatlarymyzda tiz tapylýan kömeksiň (Mezm. 46:1). Sen bize „Rehimdarlyga gowşup, gerek wagtynda bize kömek berjek mer-

hemeti tapar ýaly, Hudaýyň merhemet tagtyna ynam bilen golaýlaşmaga“ rugsat berdiň (Ýewr. 4:16). Menem Seniň huzuryňa adamyma ak pataňy boldan dökmegiňi sorap gelyän. Onuň janyny göreş üçin berkit we oňa çydam ber. Goý, ol hemişe we ähli zatda Saňa bil baglasyn. Hiç bir zada seretmezden berk we batyrgaý bolmaga oňa kömek et. Oňa mydama „umytda şatlanmaga, muşakgatda çydamly bolmaga“ we hemişe dileg etmäge kömek et (Riml.12:12). Oňa öz durmuş ýoluny geçmäge we ruhdan düşmezlige kömek et, sebäbi Sen: „Çünki dogry adam ýedi gezek ýykylsa-da, galýandyr“ diýdiň. Goý, ol mydama „Dogry adamyň ädimlerini Rebbiň berkarar edýändigini, onuň ýoluny halaýandygyny“ ýadynda saklasyn (Mezm.37:23).

Men onuň Saňa bil baglamagy üçin we „weýrançylyk geçýänçä“ Seniň özüne pena boljakdygyňa ynanmagy üçin dileg edýärin. Onuň Seniň berjek jogabyňa garaşmagy başarmagy üçin doga edýän, sebäbi „Hudaýa bil baglaýanlar Onuň güýjünde täzelener: edil bürgüt ýaly ganatlaryny galdyralar, ylgarlar, ýöne ýadamazlar, giderler, ýöne ysgyndan gaçmazlar“ (Işaya 40:31). Men onuň Senden güýç tapmagy üçin, Saňa ýüzlenende ony Seniň eşitmeginiň üçin we ähli erbetlikden goramagyň üçin dileg edýän (Mezm.34:7).



SENIŇ DILEGIŇI HAS TÄSIRLI EDIP BILJEK MUKADDES KITAPDAN ALNAN AÝATLAR



Häzir gerek bolan dürli synaglar üçin gysga wagtlaýyn
gaýgyly bolýan siz muňa begeniň. Çünki ot bilen
synalýan hem bolsa, pany altyndan gymmatly bolan
imanyňyzyň synalmagy Isa Mesih görnende öwgä,
şöhrata hem hormata öwrüler.

1 Petrus 1: 6-7

Ýüküňi Rebbiň üstüne taşla, Ol seni saklar; Ol dogry
adamy asla sarsdyrmaz.

Mezm. 55:22

Agşam, ertir we öýlän arz edip, nala çekerin; Ol sesimi
eşider. Ol maňa garşy bolan uruşdan janymy
sag-aman azat etdi, meniň bilen urşanlar köpdi.

Mezm. 55:17- 18

Sen maňa uly, ýaman muşakgatlar görkezdiň;
ýöne meni gaýtadan direldersiň, ýeriň jümmüşinden
ýene bizi çykararsyň. Meniň ululygymy artdyrarsyň,
maňa hemme taraplaýyn göwünlik berersiň.

Mezm. 71:20 - 21

ONUŇ AHLAK KADALARY



damyň hakyky bolşy haçanda ol özüni hiç kimiň synlamaýandygyna ynamly bolan halatynda ýüze çykýar. Gürüň daş-töwerekde näme bolanda-da, nähili ýagdaý bolanda-da, düşündirip bolmaýan ahlak kadalary hakda barýar. Bu dorguçyllygyň, päkligiň we namysyň iň ýokary we üýtgemeyän derejesidir. Ahlak kadalary berjeý etmek - bu adamlaryň özümize nähili garamagyny isleýän bolsak, özümiziň hem olara şonuň ýaly garamagymyzdyr.

Ahlak taýdan kämil adamyň sözlerinde hemişe many bolýar. Ol özüniň hakyky bolşuny ýaşyrjak bolup, sözler bilen oýun etmeýär; onuň „hawa“ diýdigi mydama „hawa“ bolýar, „ýok“ diýdigi hem „ýok“ bolýar, sebäbi „ondan artygy iblisdendir“ (Matta 5:37). Munuň ýaly adam kimdir birine ýaranjak bolup, ikiýüzli oýny oýnamaýar, sebäbi onuň maksady - hakykatda bolup, Hudaýa ýaranmak. Jemgyýetde ýokary saýylmak mümkin, ýöne ýokary saýylan adamyň Hudaý tarapyndan ýigrenilmegi mümkin (Luka16:15).

Ahlakly adam „eden kasamy öz zyýanyna bolsa-da, ondan dänýän dälär“ (Mezm.15:4). Öz beren sözünden ezyet çekse-de, ol beren sözünde durar, hatda özi üçin iň amatsyz ýagdaý bolsa-da, ol öz ynamynda yranman durar. „Aýypyzlykda gezyň howpsuzlykda gezyändir“

(Süleým.tym.10:9), sebäbi onuň ahlak durnuklylygy ony goraýar. Şeýdip, ol Hudaýyň nazarynda durar.

Men öz adamyma hem hut şeýle adam diýip bilerin, sebäbi birnäçe gezek ahlak taýdan saýlamaly zerurlyk ýüze çykanda, ol özüniň hakykat diýip hasap eden zadyna wepadar bolup galýardy. Bu bolsa oňa käwagtlar gaty gymmat düşerdi. Men onuň hemişe hakykatda gezmegi üçin dileg edýärim, ýöne meniň dileglerim bolmasa-da onuň muny edip biljegini bilýärim, emma dileglerimiň kyn pursatlarda oňa goldaw bolýandygyna we nähili ýagdaý bolýanda-da, ondan çykalga tapmaga kömek edýändigine ynanyandygym üçin dileg edýärim. Mukaddes Kitap şeýle diýýär: „Dogry adam aýypyzlykda gezyändir; ondan soň ogullary nähili bagtly bolar” (Süleým.tym.20:7). Biziň çagalarymyz muňa düşünmeseler-de, gürrüňsiz öz atasyndan baý mirasy, ýagny, beýik ahlak kadalaryny miras alar. Biziň çagalarymyz kakasynyň ahlak keşbini özünde gizleýän ak patanyň hem mirasdary bolarlar. Men olaryň hem öz gezeginde öz çagalaryna „ýaşlykdan öz namysyny goramalydygyny“ öwretmekleri üçin dileg edýän.

Ahlak päkligi ýürekde dogulýar. Içki dünýäsi kämil adam bolmak üçin, ilki bilen şonuň ýaly bolmagy islemeli. Beýle karara diňe şahsy pikir hem-de meýletinlik bilen gelnip bilner, sen bolsa öz ýanyoldaşyňy diňe dileg bilen goldap bilersiň. Ony kör etmek, ýoluny urdurmak we islendik ýol bilen gelen kararyndan el çekdirmek isleýän duşmanyň çozuşyna garşy durmaga oňa kömek etmeli. Hatda ýanyoldaşyň dogry karara gelenden soňam, erbetlik ony synamagyny dowam eder. Şonda seniň dilegleriň ony şübheden we ikerjiňlenmelerden goraýan galkan bolar. Hatda ýeke özi bolan ýagdaýynda-da hakykatyň ýoly bilen ýöremäge oňa güýç berer.



Dileg



Hudaýym, men Senden Öz islegiňe göre ýanyoldaşyňa nähili bolmagyny isleseň, ahlak taýdan şonuň ýaly kämil adam

bolmagyna kömek etmegiňi sorაýaryn. „Hawa“ diýmeli wagty „hawa“, „ýok“ diýmeli wagty bolsa „ýok“ diýip biler ýaly, oňa güýç ber. Oňa öz nukdaý nazaryny gorap bilmäge, bu dünýäniň basyşy astynda ýegşermezlige, „hemişe öwrenip-de, hiç haçan hakykat bilimine ýetip bilmeýän adama“ (2 Timot. 3:7) meňzeş bolmazlygyna kömek et. Goý, ol özüni akyldarlygyň sesine tarap gönükdirip, Seniň ýollaryňda özüni berkleşdirip biljek hakykat Ruhý bilen doldursun.

Oňa hakykatda ýaşap bilýän adam bolmaga kömek et. Oňa mydama Seniň hakykat Ruhuňda gezip bilmäge kömek et. Hasrat gelen wagty ony ýeňip geçmäge güýji ýeter ýaly, onuň hakykata şaýatlyk etmegine kömek ber. Öz ýalňyşlaryny batyr-gaýlyk bilen boýun almagy oňa öwret, sebäbi Sen: „günämiz ýok diýsek, onda biz özümizi aldaýandyrys, bizde hakykat ýokdur. Günälerimizi boýun alsak, Ol ynamdar, adyldyr. Günälerimizi öter, bizi her hili ýamanlykdan arassalar“ (1 Ýahýa 1:8-9) diýýäň. Ony her hili ýalandan gora, onuň ýüregini ähli ýalan zatlardan sow. Hudaýyň we adamlaryň nazarynda mähir tapar ýaly, „merhemet we hakykat ony taşlamasyn, olar bilen onuň boýnuny bagla, olary onuň ýüreginiň daş sahypalaryna ýaz“ (Şüleým.tym. 3:3-4).



SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR



Gönülikde gezýän garyp ters ýola düşen azgyn
baýdan gowudyr.

Süleým.tym. 28:6

Göni adamlaryň aýypsyzlygy olara ýol görkezýändir;
dönükleriň azgynlygy bolsa olary heläk edýändir.

Süleým.tym.11:3

Ýa Reb, dogrulygyma görä, aýypsyzlygyma görä
Sen maňa kazylyk et.

Mezm. 7:8

Maňa kazylyk et, ýa Reb, çünki men aýypsyzlykda
gezdim, Rebbe bil bagladym, men taýyp ýykylmaryn.

Mezm. 26:1

Meni aýypsyzlyk, gönülik saklasyn,
çünki men Saňa umyt baglaýaryn.

Mezm. 25:21

ON BÄŞINJI BAP

ONUŇ ABRAÝY



okary tizlik bilen ösýän aragatnaşyk we köpçülikleýin habar beriş serişdeleriniň has ösen döwri bolan biziň döwrümüzde iň ejiz zat hasap edilýän at-abraýyny saklamak aňsat däl. Sebäbi adama öz durmuşyny bulamak üçin onuň bir bi-derek ýere, biderek wagt barmagy ýeterlidir.

Abraýyňa ýeňilçelilik bilen garamaly däl. „Hormatly at ähli baýlykdan gymmatlydyr“ (Süleým.tym. 22:1) we „gymmatly sowgatdan gowudyr“ (Wagyzçy 7:1). Onuň gadryny bilmeli we goramaly. Öz abraýynyň gadryny bilmeýän adam, özüne bolan ynamyny ýitirip biler. Biziň abraýymyz özümiziň nädogry hereketlerimiz, gatnaşýan adamlarymyzyň täsiri ýa-da biz barada äsgermezlik edilip aýdylan erbet sözler zerarly düşmegi mümkin. Elbetde, şu agzalan zatlaryň ählisiniň hem erbetlikden doludygyny belli. Siziň haýsyňyza çözülmelik kazýetiň karary, gybatlar tolkuny, erbet gatnaşyklar, gazetdäki ýaramaz makala ýa-da 15 minudyň içinde „hapyň üstünden guýulmagy“ - bu zatlaryň ählisiniň hem islendik wagtda siziň bütin ömrüňizde gazanan abraýyňyzy berbat etmegi mümkin. Bu zatlaryň ählisinden gaça durmagyň ýekeje ýoly bolsa - dileg etmektir.

Ýanyoldaşymyň we onuň dostlarynyň sözleri gazetlerde tanap bolmajak derejähä çenli ýoýlup berlende, ol hem şu kynçylykly döwri başdan

geçirmeli boldy. Biz şeýle töhmetiň howpludygyna düşüňip, hakykaty düşündirjek bolup, şol makala dahylly bolan adamlara jaň etdik. Elbetde, biz hemmesine jaň edip ýetişmedik, şonuň üçin biz bu zatlara öz güýjümüziň ýeterlik bolmagy üçin we Hudaýyň bu zatlaryň soňuna çykmagy üçin dileg etdik. Soň ýaňky galmagallar bir-iki günün içinde öz-özünden ýitip gitdi. Hemme zadyň erbetlik bilen gutarmagam mümkindi, atylan töhmetiň bizi ýuwutmagam mümkindi. Biziň dileglerimiz jogap beren Hudaýyň bizi gorandygyna men ynanýaryn.

Mukaddes Kitapda gowy gylykly aýalyň adamsynyň hormata eýedigini, „ýurduň ýaşulylary bilen şäher mejlisinde oturýandygy...“ (Süleým.tym 31:23) aýdylýar. Ýöne mydama şeýle bolýarmy? Erkekleriň gowy abraýy olaryň ýagşy gylykly aýallarynyň bardygy bilen kepillendirilip bilnermi? Ýa-da aýallaryň muňa nähilidir bir dahyly barmy? Hakykatdanam, aýaly Hudaýyň islegi bilen ýaşayan erkekler uly hormata eýedir. Men aýalyň dileginiň öz ýanyoldaşyny abraýly etmäge we ony goldamaga gönüden-göni dahyllydygyna ynanýaryn.

Öz ýanyoldaşyň üçin dileg etmegiňi bes etmeli däl, ýöne bir zady ýadyňda sakla: ol erkin adam. Eger ol Mukaddes Ruhň gönükdirişinde ynamly bolmasa, gulak asmazlyk etse, betbagtçylyga uçar. Eger beýle ýagdaý onda wagtal-wagtal ýüze çykýan bolsa, onuň abraýy we işi tegmilenen bolsa, onda bu ýagdaýyň üýtgemegi we meseläniň ýanyoldaşyňny peýdasyna çözülmegi üçin Hudaýa dileg et, çünki Hudaýyň ähli zady etmäge güýji ýetýändir.



Dileg



Hudaýym, ýanyoldaşymyň abraýyna gara ýokmazlygy üçin dileg edýän. Bir adam baradaky pikiriň „adamy öwýän dillere“ bagly bolýandygyny men bilýärim (Süleým.tym. 27:21). Men hem adamlaryň ýanyoldaşymy hormatlamagyny we ol hakda

gowy pikirde bolmaklaryny isleýärin. Sen Öz sözünde „nähak gargyş asla siňmez“ (Süleým.tym. 26:2) diýýäň. Men hiç haçan hiç kimde adamym barada erbet zatlar aýtmaga tutarygyň bolmazlygy üçin dileg edýärin. Ony her hili talap arzasyndan we kazyet arkaly çözlüşmelerden gora. Hudaýym, ony erbet pikirli adamlardan halas et. Özüne garşy çykýanlardan ony gora (Mezm.59:1-2). Ony erbetlige çekýänlerden sakla (Mezm.35:1). Biz Saňa sygynýarys Hudaýym. Biz hiç haçan utanja galmaly (Mezm.71:1). „Eger Hudaý bizlik bolsa, onda kim bize garşy bolup biler?“ (Riml.8:31).

Sen: „Oňat agaç erbet miwe berip bilmez, erbet agaç-da oňat miwe berip bilmez. Oňat miwe bermeýän her bir agaç kesilip, oda taşlanýandyr“(Matta 7:18-19) diýýäň. Men öz ýanyoldaşymyň dogrulyk miwesini getirmegi we adamlaryň onuň eden gowy işlerini bilmekleri üçin dileg edýärin. Goý, onuň getiren dogrulyk, mertebe we tabynlyk miweleri abraýyna hiç hili şek ýetirmez ýaly, ony ähli işlerinde gorasyn.

Ony duşmandan gora, içgara adamlaryň maslahatyndan daşda sakla, özi üçin gurlan ähli duzaklardan ony alyp çyk, ony töhmetden we gybatdan gora. Öz arassalaýjy oduň bilen oňa töhmet atýanlaryň agyzlaryny bagla. Goý, olaryň günäsinin üsti açylsyn we olar utansynlar, masgara bolsunlar we oňa erbetlik isleýänleriniň hemmesi yzlaryna öwrülсин (Mezm. 40:15). Goý, ol Saňa ynansyn we özüne erbetlik edýän adamlardan gorkmasyn (Mezm. 56:12). Çünki Sen Özüňe iman edeniň utandyrylmajakdygyny aýtdyň (Riml.10:11). Ony ugrukdyr, oňa ýolbaşçylyk et, onuň arkadagy hem penasy bol. Goý, adamlar onuň gowy işlerini görüp, Seni şöhratlandyrar ýaly, onuň ýyggy nur saçsyn (Matta 5:16).

**SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AYÄTLAR**



Zandyýamanlaryň dilleşmesinden, dillerini gylç
kimin ýiteldýän ýamanlaryň gowgasyndan meni gizle.
Olar kämil adama bukudan atmak üçin oklaryny,
ýagny, ajy sözlerini gezeýärler.

Mezm. 64:2 - 3

Ýa Reb, men utanmaýaryn, çünki Seni çagyrdym;
erbetler utansyn, olar ölüler diýarynda dymsyn.
Tekepbirlik we kemsitme bilen dogry adama sögýän
ýalançy dodaklar sem bolsun.

Mezm. 31:17 - 18

Men zerarly sögülen, yzarlanan, nähak ýere her
hili gybatyňyz edilen mahaly siz bagtlysyňyz!
Şat boluň, begeniň, gökde aljak sylagyňyz uludyr, çünki
sizden öňki pygamberler-de şeýle yzarlandylar.

Matta 5:11 - 12

Derrew dawa girişme. Soňra goňşyň seni
utandyranynda näme edersiş? Dawaňy goňşyň
özi bilen et, başganyň syryny paş etme. Eşiden seni
utanja goýaýmasyn, ýaman atly bolup galaýma.

Süleým.tym. 25:8 - 10

Hudaýyň saýlanlaryny kim aýyplar? Olary aklaýan
Hudaýdyr. Kim iş keser? Biziň üçin töwella edýän, ölen
we direlen, Hudaýyň sagynda oturan Mesih Isadyr.

Riml. 8:33 - 34

ONUŇ BIRINJI DEREJEDE TUTÝAN ZATLARY



Erkekler öz durmuşynda birinji ýerde nämäni goýmalydygyna hemişe düşünişip duranoklar. Emma her bir aýal öz adamsynyň birinji derejeli zatlarynyň sanawynda, Hudaýdan soňky orny eýelemek isleýär. Şeýle islegi bar bolan aýal üçin birinji ýerde Hudaýyň, soňra adamsynyň bolmalydygyna men düşündim. Başgaça aýdanymyzda, eger öz adamyňyň seni hemme zatdan, ýagny, işinden, çagalaryndan, dostlaryndan we başga işlerden ileri tutmagyny isleseň, onda senem oňa şeýle etmeli. Eger Hudaý bilen ýanyoldaşyň seniň birinji derejeli zatlaryňyň sanawynda mynasyp orny eýelemeýän bolsa, onda onuňam, Hudaýyňam seni öz birinji derejeli zady hökmünde görjegi näbelli.

Maşgalada kiçijik çaga peýda bolanda, kimiň birinji ýerde bolmalydygyny ýatda saklamagyň kyndygyna men düşüňýärin. Olar mydama özlerine üns berilmegini talap edýärler, ejesinden başga adam bolsa olaryň bu islegini kanagatlandyryp bilmeýär. Galyberse-de, ýanyoldaşyň uly adam, ol özi hakynda aladalanyp bilýär. Çaga bolmanda-da, seniň ünsüňi çekýän başga onlarça zatlar tapylýar: iş, öý, dostlar, etsem, güýmenjeler. Şu işleriň arasynda ýanyoldaşyňy sanawyň in soňunda goýmazlyk, in bolmanda muny oňa duýdurmazlyk hem aňsat däl.

Bagtymyza, „birinji derejeli zat“ diýen düşünje oňa sarp edilen wagta bagly däl. Ýogsam hepdede kyrk sagatlap işleýän adam, günde azyndan sekiz sagatlap dileg etmese, Hudaýyň özi üçin işinden soň ikinji ýerdedigine gürrüňsiz göz ýetirer. Mundan başga-da, ýanyoldaşyň bilen çagaňa birmenşeş üns bermek başardyp durasy ýok, sebäbi beýtsek çaga ünsden düşüriler. Ýanyoldaşyň barada aýdanda bolsa, gep seniň oňa näçe wagtyňy sarp edýäniňde däl-de, özüni birinji derejeli hasaplaýandygyny oňa duýdurmaga mümkinçilik tapýanlygynyňdadyr.

Irden mähirli salamlaşmak, ýylgyrmak we mylaýym gujaklamak özüniň saňa nä derejede wajypdygyny oňa aýan eder. „Men seniň üçin bu gün näme edip bilerin?“ diýip, sen ondan sorap bilersiň (onuň haýyşyny bolsa sen hökman ýadyňda saklamalysyň). Goý, ol seniň özi üçin dileg edýäniňi bilsin. Sen onuň islegi boýunça anyk näme üçin dileg etmelidigiňi sorap, ony gyzyklandyr. Günüň dowamynda başga işleriň köpdüğine seretmezden, onuň bilen gürründeş bolmaklyk seniň oňa bolan aýratyn ünsüne kepil geçer.

Birinji derejede tutýan zatlaryňy ýerbe-ýer goýmaklyk, olaryň öz ýüregiňde ýerleşiş tertibine bagly bolýar. Ýanyoldaşyň bilen ikiçäk bolaryňyz ýaly, öz wagtyňyzy dogry bellemeklik wajypdyr: goý, bu duşuşyk bolsun, öýden başga ýerde geçirilen gije bolsun, göwün açygy agşamlyk ýa-da çagalaryň we dostlaryň gatnaşmazlygynda öýdäki agşam. Bu zatlary seniň ýüregiňde özüniň aýratyn orny tutýandygyna ony ynandyrar. Eger öz ýanyoldaşyňyň seni has güýçli söýmegini isleseň, sen ony ondanam artyk söýmegi başarmaly. Eger dileg etseň, munuň amala aşjagy ikuşsyzdyr.

Eger ýanyoldaşyňa ýeterlik üns bermäge we öz aýallyk borçlaryňy ýerine ýetirmäge wagtyň we güýjüň bolmasa, özüňi Mukaddes Ruh bilen doldurmagyny Hudaýdan sora. Onuň gönükdirişini agtar. Ol hem saňa birinji derejede tutýan zatlaryňy ýerbe-ýer goýmaga kömek eder. Eger Hudaýdan güýç alar ýaly, Onuň bilen gündelik gepleşmeklik seniň gün tertibiňde kesgitlenmedik bolsa, onda özüňiň birinji derejede

goýýan zatlaryňyň sanaw düzgünine täzeden göz aýla we gün tertibiňi üýtget, sebäbi öňkiň hiç zada ýaramsyzdyr.

Ýanýoldaşyňyň edýän telekeçiliginden käwagt adamlaryň derrew uly üstünliklere ýetişlerini synlamak mümkin. Emma ol ýerde olara uly üstünlige, uly häkimiýete, uly baýlyga bolan teşnelik garaşýar. Eger ol adamlar öz janynyň aladasyny etmän, öz tekepbirliginiň ýoly bilen gitseler, onda olar özleri üçin gurlan duzaga hökman düşerler we Hudaýy, maşgalasyny, ýygnaýy, dostlaryny biderek zat ýaly taşlarlar. Şol ýokary uçan „ýyldyzlar“ ýere gaçanlarynda bolsa, olaryň gonuşy ýumşak bolup duranok. Biz öz ýanýoldaşlarymyzda beýle zadyň bolmagyny islämizok. Öz ýanýoldaşyňyň durmuşda Hudaýy birinji ýerde, seni ikinji ýerde, üçinji ýerde bolsa çagalaryny goýmagy üçin dileg et. Şeýtse, onuň durmuşynda nähili ýagdaý bolanda-da, birinji derejeli zatlarynyň hemmesi ýerbe-ýer bolar, gelejekde bolsa ikinize-de uly bagt garaşar.



Dileg



Hudaýym, Seni öz durmuşymyň Hojaýyny diýip yglan edýärim. Maňa hemme zatdan öňürti Özüňi agtarmaga kömek et. Meniň ýanýoldşyma bolan gatnaşygymy onuň duýary ýaly we özüniň meniň üçin nähili gereklidigini bileri ýaly, ony çagalarymdan, işimden, maşgalamdan, dostlarymdan, dürli işlerden we höweslerimden ýokary tutmagy maňa öwret. Özüniň meniň üçin nä derejede gymmatdygyna şübhelenmäge ýol berme, onuň ýüregine salan ýaralarymy bejer. Ähli biderek, boş we heläk ediji zatlar wagtymy saklaman, menden aýrylyp gitmegi üçin, birinji derejeli zatlarymy ýerbe-ýer goýmagy maňa öwret.

Men ýanýoldaşymyň öz durmuşynda nämäni birinji ýerde goýmalydygyny bilmegi üçin dileg edýärim. Onuň ýüreginiň

Hojaýyny we Hökümdary bol. Her gün Seniň bilen ikiçäk gürleşip biler ýaly, öz wagtyny dogry meýilleşdirmegi oňa öwret. Öz pikirini oňa aç, Saňa gulluk etmegiň onuň üçin birinji derejede bolmalydygyny oňa görkez. Meni we çagalaryny özüniň işinden, dostlaryndan we beýleki güýmenjelerinden ýokary tutary ýaly, oňa akyly-paýhas ber. Goý, ol hemme zatlardan öňürti Seni agtarsyn we Saňa tabyn bolsun, şonda onuň durmuşyndaky galan zatlaryň gowy boljagyna iman edýän.



**SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR**



Siz öňürti Hudaýyň patyşalygyny, Onuň dogrulygyny
agtaryň, şonda bu zatlar hem üstüne goşulyp berler.

Matta 6:33

Her kim diňe öz peýdasyny däl-de, beýlekileriň
peýdasyny hem gözlesin.

Filip. 2:4

Hiç kim iki hojaýyna hyzmat edip bilmez; çünki
ýa birini ýigrenip, ol birini söýer, ýa-da birine wepaly
bolup, ol birini äsgermezlik eder. Siz Hudaýa,
hem mammona hyzmat edip bilmersiňiz.

Matta 6:24

Ýene gökleriň patyşalygy owadan dürdäne agtaran
täjir ýalydyr. Ol gymmatbaha bir dürdänäni tapýar-da
baryp, ähli zadyny satýar-da, ony satyn alýar.

Matta 13:45 - 46

Öz Hudaýyň Rebbe sežde et, diňe Oňa gulluk et.

Matta 4:10

ONUŇ ADAMLAR BILEN GATNAŞYGY



ekeliğiň gowy tarapy az. Biziň hemmämiziň gowy adamlar bilen gatnaşasymyz gelyär, sebäbi bu bize hakykat ýolunda berk durmagymyza kömek edýär. Her bir är-aýala iň bolmanda iki sany imanly maşgala bilen gatnaşmak peýdaly boldy, sebäbi şeýle dostluk täze güýç berýär we durmuşyňy baýlaşdyrýar. Şeýle adamlar bilen gatnaşykda bolmak biziň imanymyzy ösdürýär, durmuşymyzy manydan doldurýar, durmuşymyza parahatlyk getirýär hem-de kynçylykly ýagdaýda dogry karara gelmäge kömek edýär.

Bir gezek dostlarymyz adamym ikimizi agşamlyk naharyna çagyrdy. Ol ýere gitmek üçin öýden çykmankak Maýkl ikimiz erbet sögüşdik. Tä olara barýançak, maşynda dartgynly dym-dyrslık höküm sürdi. Men şol wagt diňe bir zat hakynda oýlandym: biz nädip bütün agşam myhmançylykda oturarys we öý eýeleriniň keýpini gaçyrman bileris? Olara gelip ýetenimizde bolsa öý eýeleriniň mähri, söýgüsi we Hudaýa takwalygy kalbymyza, pikirimize we duýgularymyza aralaşdy. Biz bolsa derrew öýkämizi unudyp, gülüşmäge we gürrüňleşmäge başladyk. Ol öýde dabaranyň adaty şowhuny däl-de, Maýkl ikimize gowy täsir eden Hudaýyň şatlygy bardy.

Käwagt tersine bolýardy. Dostlarymyz bize myhmançylyga gaty öýkeleşip gelenem bolsalar, gidende ýürekleri rahatlanyp gidýärdiler. Bir gezek dostlarymyzyň biri jaň edip, bize gelip bilmezlikleriniň müm-kindigini aýtdy, sebäbi olar edil şol wagt erbet tersleşindirler. Bizde hem şeýle ýagdaýlaryň bolýandygy üçin men olara düşünýändigimi aýtdym, hatda olar tutuş agşam dypsalar-da, olary görmäge şat boljakdygymy aýtdym. „Mundan başga-da siz iýip-içmeli. Eger isleseňiz, saçağyň başynda biri-biriňizden uzakda oturaýyň“ diýip, men sözümi dowam etdim. Olar uzaga çekdirmän meniň bilen razylaşdylar, agşamlyk bolsa örän ajaýyp geçdi. Hatda soňunda biz bolan wakany ýatlap, gülüşdigem, olar bolsa biri-biriniň elinden tutup öýlerine gaýtdylar.

Hudaýy söýýän imanly adamlar bilen duşuşyk tötänden bolanok. Şeýle adamlaryň öz ýolumyzda duşmaklary üçin dileg etmek gerek. Duşuşandan soň bolsa olar bilen dostlaşmak üçin, gatnaşygymyzda ähli ýaramaz zatlaryň daşymyzdan aýlanyp geçmegi üçin dileg etmeli. Injil bize „imansyzlar bilen bir boýuntyryga girmezligi“ öwredýär (2 Korint.6:14). Bu sözler mesihi däller bilen gatnaşmakdan gaçmaly diýmegi aňladanok. Şeýle-de bolsa biz Hudaýy bilmeýän we söýmeýän adamlar bilen ýakyn aragatnaşykda bolup bilmeýäris, sebäbi şonuň ýaly gatnaşyklaryň ýaramaz netijäni bermegi mümkin. „Dogry adam goňsusyna ýol görkezýändir; erbetleriň ýoly bolsa olary azaşdyrýandyr“ (Süleým.tym.12:26). Hut şonuň üçin hem pikirdeş adamlaryň bilen duşuşmaga mümkinçilik bolar ýaly, öýdäki ýygnaýşyk gerek. Özüňizi ýürekleri Hudaýa ymtylýan adamlaryň gurşap almagy üçin alada ediň.

Ýanýoldaşyňda imanly dostlarynyň bolmagy üçin dileg et, eger şeýle imanly dosty eýýäm bar bolsa, onda olaryň gatnaşyklaryna päsgel berme, sebäbi ol gatnaşyklar oňa tämiz bolmaga kömek edýär. „Demir demri ýiteldýändir; adam hem öz dostunyň ýitelmegini gazanýandyr“ (Süleým.tym.27:17), gowy dostlar bolsa oňa gowy taraplaýyn täsir edýändir. „Ýag we atyr ýuregi şatlandyrýandyr; dostuň süýjüligi ýürek-

den berlen maslahatyndadyr“ (Süleým.tym.27:9). Elbetde, haýsydyr bir zat bu deňagramlylygy bozsa, onda onuň dikeldilmegi üçin dileg et.

Çagalarymyz dünýä inende, Maýkl uzakly gün işde bolardy, galan wag-tyny dostlary bilen golf-klubda, beýsbol meýdançasyna ýa-da stadiýon-da futbol oýnap geçirerdi. Meniň edýän arzyma we garşylyklaryma seretmezden, tä Hudaýdan ýanyoldaşymyň öz maşgalasyna üns bermegini sorap dileg edýänçäm, üýtgän zat bolmady. Soň Hudaý ähli zady meniň isleýşimden-de has gowy edip üýtgetdi.

Aýallara seredeňde erkeklerde ýakyn dostlary azrak bolýar, sebäbi olar mydama öz şahsy işiniň aladasy bilen başagaý. Düzgün bolşy ýaly olar köp dost edinmäge çalşybam duranoklar. Şeýle ýagdaýda dileg etmek gerek. Ýanyoldaşyň imansyz adam bolsa-da, sen onuň imanly dostlarynyň bolmagy üçin dileg edip bilersiň. Meniň ýakyn joramyň adamsy Hudaýy tananokdy, biz bolsa onuň imanly işdeşleri bilen gatnaşykda bolmagy üçin dileg etdik. Hudaý ony hakyky imanlylar „gurşap alar“ ýaly etdi, bu bolsa biziň umumy şatlygymyza öwrüldi.

Ýanyoldaşyň ähli gatnaşyklary üçin, ýagny, ata-enesi, doganlary, daýy-daýzalary, doganoglanlary, işgärleri we goňşulary bilen gatnaşyklary üçin dileg et. Kimdir biri bilen gatnaşyklarynyň ony kine saklamanyň we ar almanyň hyjuwy bilen tukatlandyrmazlygy üçin dileg et. Kimdir birinden gaty öýke edýän ýanyoldaşyň görmekligiň bolsa aňsat däldigi bilen ylalaşýansyň.



Dileg



Hudaýym, ol (ýanyoldaşyň ady) ýüregini açyp biler ýaly, onuň gowy imanly, paýhasly we oňa ýalan sözleri aýtman, hakykaty sözleýän dostlarynyň bolmagy üçin dileg edýän (Süleým.tym. 28:23). Özünü azdyrýanlary tanamagy üçin oňa akyl-paýhas ber we adamlary saýgaryp bilmäni öwret (1 Ko-

rint. 5:13). Oňa imanly adamlar bilen gatnaşygyň artykmaçlyklaryny görkez we olar bilen wagtyny gyzykly geçirer ýaly et. Dostlaşmagymyz üçin bize imanly maşgalalar bilen tanyşlygy sowgat et.

Ýanyoldaşymyň öz maşgalasynyň her bir agzasy, goňşulary, tanyşlary we işgärleri bilen gowy aragatnaşykda bolmagy üçin dileg edýärin. Bu gün bolsa ýanyoldaşymyň (biriniň ady) bilen gatnaşyklary üçin aýratyn dileg edýärin. Goý, olar biri-birine hormat bilen seretsinler we biri-birine bolan gatnaşyklarynda agzalalykdan gaça dursunlar. Goý, dawa bolan ýere ylalaşyk gelsin. Goý, ähli zat parahatlyk bilen çözülsin.

Ýanyoldaşymyň ömrüniň uzak we ak pataly bolary ýaly, öz ata-enesine hormat goýmagy üçin dileg edýärin (Çykyş 20:12). Oňa bagyşlamagy we hiç kime ýigrenç saklamazlygy öwret. Hudaý, Sen: „Kim öz doganyňy ýigrenýän bolsa, garaňkylykdadyr; garaňkylykda gezip, nirä barýanyňy bilýän däl; çünki garaňkylyk onuň gözlerini kör edendir“ (1 Ýahýa 2:11) diýýän. Öz ýanyoldaşymyň hiç haçan ýigrenç zerarly kör bolman, hemişe bagyşlap bilmegi üçin doga edýän. Goý, ol hiç haçan hiç kimi ýazgarmasyn we höküm çykarmasyn-da, „biziň barymyzyň Mesihiniň höküm kürsüsiniň önünde durmalydygymyzy“ (Riml.14:10) ýatda saklasyn. Oňa duşmanyny söýmegi, özüne gargaýanlara alkyş aýtmady, ýigrenýänlere ýagşylyk etmegi hem-de özüni ýigrenýänler we yzarlaýanlar üçin dileg etmegi öwret (Matta 5:44). Biziň dostlugymyz berkär ýaly, meniň oňa mydama gowy dost bolmagyma kömek etmegiňi men Senden haýyş edýärin. Goý, onuň özü-de hakyky dost bolmany öwrensin.

**SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR**



Birek-biregi söýgi, oňat işler üçin gaýrata galdyrjak
bolalyň. Käbirleriň endik edişi ýaly, ýygnyşmagy
goýman, gaýtam ol günüň golaýlaýanlygyny näçe
görseňiz, şonça-da birek-biregimizi ruhlandyralyň.

Ýewr. 10:24 - 25

Şonuň üçin gurbanyňy gurbanlyk edilýän ýere alyp
baranyňda, doganyň senden öýke-kinesiniň bardygy
ýadyňa düşse, gurbanyňy şol ýerde, gurbanlyk edilýän
ýerde goý-da, gidip öňürti doganyň bilen barlyş,
onsoň gelip gurbanyňy bagyş et.

Matta 5:23 - 24

Onuň nurda bolşy ýaly, biz hem nurda gezyň bolsak,
onda biri-birimiz bilen şarikçiligimiz bardyr...

1 Ýahýa 1:7

Habardar boluň! Doganyň günä etse, oňa käýýe,
toba etse, ony bagyşla. Ol saňa garşy günde ýedi
gezek günä etse, ýedi gezek-de ýanyňa gelip:
„Toba edýärin,, diýse, ony bagyşla“.

Luka 17:3 - 4

Size bir täze tabşyryk berýärin: biri-biriňizi söýüň,
Meniň sizi söýşüm ýaly, siz-de biri-biriňizi söýüň.
Biri-biriňize söýgiňiz bolsa, siziň Meniň
şägirdimdigiňizi hemmeler biler.

Ýahýa 13:34 - 35

ONUŇ ÖZ ATALYK BORJUNY ÝERINE ÝETIRIŞI



en Maýkldan iň güýçli gorkýan zadynyň nämedigini so-ramda, ol başga zatlardan beter özüniň atalyk borjuny ýerine ýetirip bilmerin diýip gorkýandygyny boýun aldy. „Meniň pikirimçe, bu gorky erkek kişileriň köpüsini gününe goýmaýan bolsa gerek. Biz öz işimiz bilen şeýle başagaýdygymyz üçin özümizi çagalaryň önünde günäkär duýýarys. Biz öz atalyk borjumyzyň hötdesinden gelip bilmeris, hötdesinden geläýsegem, kemçilik goýbereris diýip gorkýarys. Ýetginjekler bilen gürleşmek has hem kyn: olaryň dili- ni tapmarys öýdüp gorkýarys, sebäbi biziň olaryň nazarynda döwrebap däl bolmagymyz mümkin“ diýip, ol aýtdy.

Ýanyoldaşymyň şeýle boýun almasy meniň ýüregimi tolgundyrdy we men onuň gowy kaka bolmagy üçin dileg etmek kararyna geldim. Meniň dileglerimiň netijesinde ol üýtgäp başlady, çagalar bilen gepleşende öňküden has çydamly boldy we atalyk rolunda özüni has ynamly duýdy. Ol çagalaryň ýanynda özüni dolulygyna azat duýmaga we olar bilen gür- ründeş bolanda şatlanmaga başlady. Tertibe çagyrmaly ýa-da akylyly-başly käyemeli bolan pursatynda, özüniň güýçsüzliginiň duýgusy oňa ezyet bermesini bes etdi. Bu gün bolsa Maýkl çagalardaky kemçilikleriň hemişe özüniň ata hökmünde kämilleşmändigi üçin däldigine düşünyär.

Özüniň atalyk borjundaky kemçiligi we başarnyksyzdygy hakyndaky pikirler çagalary „ezmäge“ we zorluk arkaly gatnaşygy ýola goýr magda köp erkekleri mejbur edýär. Olar gowşaklaşýarlar we kem-kemden öz çagalaryndan daşlaşýarlar. Bu ylaýta-da, öz durmuşynda öňem şowsuzlyga uçran erkekler üçin has kyn bolýar. Käwagt aýallarda hem öz enelik borjuny doly ýerine ýetirip bilmezlik duýgusy döreýär, ýöne olaryň birem çagasyny has bir çykgynsyz ýagdaý bolalmasa, ýatdan çykarmaýar we taşlamaýar. Munuň sebäbi bolsa çaganyň göwrämizde galan pursatyndan başlap, olar bilen aýrylmaz birleşendigimizdedir: biz olary göwrämizde göterýäris, bäbeklikden seredýäris, durmuşa gönükdirýäris, terbiyeleýäris. Olary şeýle bir söýýäris welin, olar bilen birleşendigimiziň duýgusy bizi bütün ömrümüzde terk etmeýär. Atalar bolsa şeýle mümkinçilikden mahrum, şol sebäpli-de özüni ýat saýýarlar we öz çagalarynyň dilini tapyp bilmeýärler. Erkek kişiniň ertirden agşama çenli işi bilen gümra bolýandygy üçin, onuň ata hökmünde maşgaladaky roly çaganyň durmuşynda känbir duýulmaýar. Şu ýerde bolsa biziň dileglerimizi kömek edip biler.

Seniň durmuşynda başga biriniň eden dileginden soň näme etmelidigine göz ýetirip, dogry karara gelen wagtyň boldumy? Mende şeýle ýagdaý birnäçe gezek boldy. Eger ýanyoldaşymyzyň gowy kaka bolmagy üçin dileg etsek, şeýle ýagdaýyň olarda hem bolup biljegine men ynanyaryn. Biziň dileglerimiz olara öz şübhelerinden üstün çykмага, jogapkärçiligiň agyr ýüküni çekmäge, öz atalyk borçlaryna gowy düşünmäge, her bir ata tanyş bolan kynçylyklary ýeňmegi öwretjek Mukaddes Ruha ýüreklərini açmaga kömek eder.

Ýanyoldaşym meniň dileglerimiň özüne etmeli hereketini anyk görkezen yeri bolan bir wakany mydama ýatlaýar. Biziň 7 ýaşly oglumyz Kris ýalan sözledi. Biz ony boýun almaga we toba etmäge mejbur etjek bolduk, ýöne muny nädip etmelidigini bilemezokdyk. Maýkl oňa temmi bermek isledi we menden dileg etmegimi haýyş etdi. Men dileg edemde, näme etmelidigi anyk aýan bolupdyr. Ol oglumyzyň gözünüň alnynda

bir üçburçlyk alyp, şeýtanyň şekilini, Hudaýyň şekilini we Krisiň suraty-ny alyp, olary ýaňky üçburçlygyň üç burçunda ýerleşdirdi. Soňra Maýkl şeýtanyň maksadyny we Hudaýyň maksadyny düşündirdi.

Kris üçin öz saýlan ýoly bolan ýalanyň ýolunyň nähili howpludygyny, ol ýoluň ony şeýtanyň ýanyna äkidýändigini, diýmek - Hudaýdan barha daşlaşdyrýandygyny Maýkl jikme-jik düşündirdi. Kakasynyň bu hereketi bolsa Krisi şeýle bir tolgundyrdy welin, ol aglap, toba edip, ýalan sözländigini boýun aldy. Maýkl Hudaýyň özüne etmeli anyk hereketlerini görkezmedik bolsa, özüniň hiç bir zat bilenem oglumyzyň ýürek taryna beýle kakyp bilmejekdigini aýtdy.

Gowy ata bolmak isleýän erkekler üçin gökdäki Atamyz aýdyň nusgadyr. Olar Rebbe kybapdaş bolmak üçin, öz wagtyny Hudaý bilen bile näçe köp geçirse, şonça-da öz çagalaryna peýdaly täsir edip bilerler. Ol özüne atalyk ýüregini alar, sebäbi öz Atasynyň ýüregini görýär. Emma bu ýönekeý zat däl, ylaýta-da, ýanyoldaşyň öz ýerdäki atasy bilen gowy gatnaşykda bolmadyk bolsa, hasam kyn. Erkekleriň öz kakalary bilen aragatnaşyklary olaryň Hudaý bilen gatnaşyklaryna-da täsir edýär. Eger bir wagtlar kakasy ony taşlan bolsa, onda onuň kalbynda Hudaý tarypyndan hem taşlanan bolmak gorkusy ýaşaýar. Eger kakasy biperwaý garap, onuň üçin alada etmedik bolsa, onda ol Hudaý hem özüne biperwaý garaýandyr öýdüp, şübhelener, eger ol ýerdäki atasynyň söýgüsine şübhelenen bolsa, onda ol göklerdeki Atasynyň hem söýgüsine şübhelener. Ol ýerdäki atasyna gaharlanan bolsa, onuň Hudaý babatda hem şeýle duýgusy bolup biler. Geçmişde öz kakasy bilen baglanyşykly bolan wakalar ýanyoldaşyň Hudaýa we Onuň söýgüsine barýan ýolunda päsgelçilik bolup biler. Bu bolsa onuň çagalary bilen gatnaşygy-na täsir etmän bilmez.

Öz ýanyoldaşyň göklerdeki Atasynyň söýgüsini duýmagy, onuň aňynyň we ýüreginiň ýalňyş pikirlerden, nädogry düşüňjelerden halas bolmagy üçin dileg et. Hudaýdan öýkelemegine sebäp bolan atasynyň salan ýaralaryndan ony gutarmagy üçin Hudaýa ýalbar. Mukaddes

Kitap: „Atasyna ýa enesine gargaýanyň çyrasy tüm garaňkylykda sön-düriler“ diýýär (Süleým.tym. 20:20). Erkek kişi öz atasyny ýürekden bagyşlaýança, gowy ata bolup bilmez. Onuň atasy dirimi ýa-da dünýäden öten - parhy ýok, esasy zat - onuň öz kalbynda nämeleriň bolýandygyn-dadyr. Göklerdäki Atasy bilen aragatnaşygynyň ösmegine hiç zat päsgel bermez ýaly, onuň ýerdäki atasyna bolan gatnaşygynyň üýtgemegi üçin dileg et.

Erkekler köplenç çagalarynyň durmuşynda öz rollarynyň nähili wajypdygyna düşünmeýärler-de, özlerine diňe olaryň maddy abadan-çylygynyň çeşmesi hökmünde seredýärler. Ýöne hakykatda bolsa atanyň çagalaryň durmuşyna edýän täsirini hiç zat bilen deňäp bolmaz. Onuň çagalara bolan gatnaşygynan olaryň haýsy ýoly: rehimligiň ýa-da erbetligiň ýoluny saýlajagy bagly bolup durýar. Onuň öz durmuşam muňa bagly bolýar. Eger ol öz atalyk borçlaryny ýerine ýetirip bilme-se, şahsy güýçsüzlük duýgusy ony mydama yzarlar ýörer. Emma ol gowy ata bolmagy başarsa, bu onuň durmuşda üstünlik gazanmagynyň wajyp ölçegi bolardy.



Dileg



Hudaýym, ýanýoldaşyňa gowy ata bolmagy öwret. Ondaky Seniň erkiňe laýyk gelmeýän äňli zady düzet, onuň kalbyndaky ýaralaryny bejer we öz atasyny bagyşlamaga kömek et. Seniň maksadyňa düşünmäge oňa kömek ber we Seni öz gökler-däki Atasy hökmünde tanamaga bolan teňneligi ýüregine guý. Köp wagtyňy Seniň bilen gürleşip geçirer ýaly, Saňa çalymdaş bolar ýaly we Sende özüne bolan rehimden we söýgüden doly Atany görer ýaly ony Özüňe çek. Goý, onuň ýüregi-de öz çagalaryna bolan şeýle söýgüden dolsun. Oňa rehim-şepagatly bolmagy we akyly-başly terbiýeçi bolmagy, Seniň edişiň

ýaly, öz çagalaryny hakykatyň ýoluna gönükdirmegi oňa-da öwret. Oňa Senden görelde alyp, çagalardan gulak asmaklygy talap etmegi, toba gelenlere geçirimli bolmagy, eger günä et-seler, olary adalatly jezalandyrmagy başarmagy öwret. Oňa, „Kim ogluny söýýän bolsa, ol oňa adalatly jeza berýändir“ (Süleým.tym. 13:24) diýen hakykaty açyp görkez. Goý, ol „öz çagalaryňyzy gaharlandyrmaň. Olary Rebbiň terbiýesi hem öwürdi bilen ulaldyň“ (Efesl. 6:4) diýen kadany ýatda saklasyn. Bizde çagalarymyzy terbiýelemekde ylalaşmazlyk bolmaz ýaly, ýanyoldaşym ikimiziň çagalara bildirýän talaplarymyzyň bir bolmagy üçin dileg edýän. Ol hiç haçan ýüregi gaty, sowuk-sala, gödek, dymma, gowşak, närazy, ejiz we biperwaý ata bol-maz ýaly, oňa çagalar bilen nähili gatnaşykda bolmalydygyny öwret. Oňa söýgüli, rehimli, güýçli, öz hereketlerinde yzygider umytly, alçak, düşünjeli we çydamly bolmaga kömek et.

Hudaýym, öz çagalarymyzyň biziň ruhy baýlyklarymyzy miras alýandygyny men bilýän. Goý, olaryň öz kakalaryndan miras aljak zadý Mukaddes Ruhun sowgat beren akyldarlygy bolsun. Ýanyoldaşyma Öz tabşyryklaryňa gulak asmakda nus-ga bolar ýaly kömek ber, goý, çagalarymyz oňa şatlyk getirsin. Goý, ol olary Seniň ýoluňda berkitmäge çalyşsyn. Ol gowy ata bolmak isleýär, Hudaýym, onuň ýüreginiň bu islegini amala aşyrmagyň üçin dileg edýän.



SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR



Ogullaryň ogullary garrylaryň täjidir; ogullaryň
şöhraty atalardyr.

Süleým.tym. 17:6

Çünki ata halaýan ogluny nähili terbiýeleýän bolsa,
Reb hem söýýänini terbiýeleýändir.

Süleým.tym. 3:12

Dogry adamyň atasy biçak begener, akylgary
dünyä inderen oňa guwanar.

Süleým.tym. 23:24

Ogluňy terbiýele, ynjalyk taparsyň, janyňa lezzet bolar.

Süleým.tym. 29:17

Her zady başaryan Reb diýýär: „Men siziň Ataňyz
bolaryn, siz hem meniň ogul-gyzlarym bolarsyňyz“.

2 Korint. 6:18

ONUŇ GEÇMIŞI



Maýykl 19 ýaşyndaka, güýçli nerw tolgunmasyny başdan geçiripdir. Şol wagtlar ol kollejiň talyby eken. Gije-gündiz ýerli kluplarda bir zatlar düzüp, arenjirowka edip, piýanino we dep çalyşyp ýörýän eken. Onuň günü şeýle başagaýlykda geçýän eken. Ol az ýatypdyr, şonuň üçin tiz güýçden gaçyp, saglygy hem çynlakaý pese düşüpdir. Maşgala lukmany güýjüni dikeldere ýaly, ony ýerli psikiatrik hassahana ýerleşdirmegi maslahat beripdir. Soňra şeýle karara gelendigi üçin onuň ejesiniňem, lukmanyňam ökünendiklerini maňa onuň ejesi aýtdy. Ýöne olar şol pursat doly aljyraňňylykda bolup, näme etjeklerini bilmändiler. Maýykl üçin bolsa şol iki hepdelik „güýjüni dikeltme“ - durmuşynda iň erbet täsir galdyran wagat bolupdyr. Ol ýerde gören zatlary onuň kalbyny çuň ýaralapdyr we onda hem şeýle güne düşmek gorkusyny galdyrypdyr. Kolleje gaýdyp gelende bolsa ony sapaklaryň ýeňilleşdirilen tertibine geçiripdirler, ýöne ony şol gorky taşlamandy.

Bile ýaşaşan döwrümüzde ol birnäçe gezek aň ýadawlyk netijesinde öňki güýçli gorky ýagdaýyna meňzeş güne düşdi. Ýigitlik döwri başdan geçirenleriniň ýatlamasy ony gününe goýanokdy. Onuň kellesinde: „Sen mundan hiç wagat çykyp bilmersiň, öz ömrüňi dälihanada geçirersiň“ diýen gorkuzýy sözler ýaňlanýardy. Şular ýaly pursatda onuň öz aýdyşy

ýaly, oňa meniň dileglerim hemme zatdan zerur gerekdi. Özüni halas edip biljek hakykata düşünmegi üçin men dileg edýärdim (Ýahýa 8:32). Men Hudaýyň ony geçmişden halas etmegi üçin dileg etdim. Bu ýagdaý uzak dowam etdi, ýöne men dileg edip başlanymdan soň, azda-kände üýtgeşme ýüze çykdy.

Biz geçmişimiz bilen ýaşamaly däl-de, ondan özüme sapak almaly. Biz „yzdaky zatlary unudyp, öňdakilere el uzadyp“, „Hudaýyň Mesih Isadaky arşa tarap bolan çakylygynyň baýragyna mynasyp bolmaga“ çalyşmaly (Filip. 3:13-14). Hudaý - biziň Aklawjymyz we Lukmany-myzdyr, biz bolsa Hudaýa özüme üçin bularyň ikisi arkaly işlemäge rugsat bermeli. Ol geçmişdäki günälerimizi ýuwup, ýitiren zatlarymyzy gaýtaryp berip bilýär. Ol biziň ähli ýitgilerimiziň öwezini dolup bilýär (Mezm. 90:15). Bizden talap edilýän zat bolsa - Onuň bu zatlary etjekdigine ynanmak. Eger öz geçmişimizden örkümüzü üzmesek, onda Hudaýyň özüme üçin taýýarlan geljegine tarap hiç haçan gidip bilmeris.

Ýanyoldaşyňyň geçmişi diňe bir özüne däl, eýsem nesline-de öz täsirini ýetirýär. Çagalarymyza diňe bir biziň saçymyzyň we gözümüziziň reňki geçmän, eýsem olar bizden aýrylyşmak, gahar-gazap, alada, agyr hal we gorky ýaly zatlardan galan agyr we agyryly yükümüzü hem miras alýarlar. Ýöne bu hemmesi däl. Bu yükden özüme halas etmek bilen, çagalarymyzy hem ondan halas edýäris. Mydama geçmişimize gaýdyp barmak bilen, Hudaýyň özüme üçin taýýarlan geljegini görmek mümkinçiliginden diňe bir özüme däl, eýsem çagalarymyzy hem mahrum edýäris.

Seniň ýanyoldaşyňyň häzirki durmuşyna güýçli täsir edýän wakalar, belki, çagalyk döwründe bolandyr. Çagalygymyzda bolan ähli bi-derek zatlaram we şol döwürde bolmadyk gowy zatlaram biziň häzirki durmuşymyza öz täsirini ýetirýär. Öz dogan-garyndaşlarynyň, deň-duşlarynyň çaga „sowgat berýän“(aýdýan) gaharyňy getiriji sözleri ýada („çişik“, „gömük“, „aklyndan azaşan“, „samsyk“, „ýakymсыз“, „kemis“,

„tentek“ ýaly) dakýan lakamlary çaganyň aňyna we psihikasyna täsir edýär. Bu zatlar öz täsirini ýetginjek döwrüne-de ýetirýär. Eger geçmişiň agyr yüküni gerdenimizden özümiz aýryp zyňyp bilmesek, onda munuň üçin dileg etmeli, çünki adam bu yük bilen bütün ömrüne ylalaşmaly dälär.

Hudaý halas etmäni Özünden islendik wagt sorap bilýändigimizi aýdýar. Eger Onuň ýollaryndan ýöräp, hakykatyny yglan etsek, onda arzuwmyzy amala aşyryp, öz geçmişimizden halas bolmany alarys. Ýöne bu mydama derrew bolup durmaýar, sebäbi öňki durmuşymyzyň täsirinden azat bolmagyň belli bir derejeleri bar. Ýanyoldaşyň öz geçmişimden halas boldum diýse-de, geçmiş birden duýdansyz gaýdyp gelýär-de, hemme zat täzedan başlanyberýär. Şol ýagdaýda ruhdan düşmez ýaly, oňa kömek et. Eger ol durmuşda Hudaý bilen bile ýöreýän bolsa, onda Hudaý ony halas bolmagyň başga bir täze beýik derejesine ýetirer, bu ýerde bolsa oňa seniň dilegeriň has kömek eder.

Geçmişden halas bolmak basym hem amala aşyp biler, Hudaýyň maksadyna laýyklykda etaplaýyn bolup geçmegi-de mümkin. Sen bu ýagdaýda wagt ölçeglerini kesgitläp bilmersiň; ýanyoldaşyňyň geçmişden eşidilýän sesleri diňlemezligi öwrenmegi üçin sen sabyrlylyk bilen näçe gerek bolsa, şonça-da dileg etmäge çagyrylarsyň.



Dileg



Hudaým, ýanyoldaşymy (onuň ady) geçmişinden doly halas etmegiňi sorap dileg edýän. Ony geçmişde goýberilen ýalňyşlyklaryň agyr ýükünden halas et, oňa öňki durmuşyna täzeçe seretmäge kömek ber we onuň aňyny täzele (Efesl. 4:22-23). Goý, ol Seniň ähli täze zadyň Ýaradyjysydygyňa düşünsin (Ylham 21:5). Goý, Mukaddes Ruh oňa täze ýoly görkezsin, özüniň ters tejribelerine täzeçe garamagy öwretsin. Seniň se-

siňi geçmişiň sesinden tapawutlandyryp biler ýaly, oňa Mesihniň aklyny ber. Eger şolaryň seslerini eşidäýse-de, goý ol tursun-da, Seniň sözüň hakykaty bilen olary dymmaga mejbur etsin. Öňki agyr ýagdaýlaryň we agyrylaryň onuň täze duýgularyny gamlandyryp bilmez ýaly dileg edýän. Sussypeslik, ar almak islegi we kine ony gününe goýar ýaly, onuň ýüregini rehimdarlyk we söýgi bilen doldur. Goý, onuň geçmişi häzirki durmuşyna erbet täsir etmeýän sapak bolsun. Men dileg edýärim: ony aýy ýatlamalardan halas et, goý, olar indiden beýläk oňa hiç hili täsir edip bilmesin. Göwün synygyny bejer (Mezm. 147:3), onuň ruhuny berkit (Mezm. 23:3). Öňki köne durmuşy bilen ýaşaman, ony sapak ediner ýaly, öňki durmuşyndan galan ýatlamalaryň agyr ýükünden ony gutar. Onuň üçin Öz taýýarlan geljegiňe tarap ony gönükdir.



**SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR**



Emma siz öňküleri ýatlamayarsyňyz we gadymkylar
hakda pikirlenmeýärsiňiz. Ine, Men täze zat
edýärin; indiden beýläk ol peýda bolar; siz muny-da
bilmek isläňzokmy? Men baýyrlardan ýollary,
çöllerden derýalary geçirerin.

Işaya 43:18 -19

Şonuň üçin kim Mesihe bagly bolsa, ol täze mahlukdyr;
köne zatlar geçdi, indi ählisi täze bolandyr.

2 Korint. 5:17

Şunluk bilen, öňki ýaşaýşyňyza degişli bolup, aldawçy
höwesler bilen çüýrän köne ýaradylyşy egniňizden
çykaryň. Pikirleriňiziň ruhunda täzeleniň. Çyn
dogrulyk hem mukaddeslikde Hudaýyň meňzeşliginde
döredilen täze ýaradylyşy geýniň.

Efesl. 4:22 - 24

Munuň üçin, biz ruhdan düşmeýäris, gaýtam
daşky adamymyz bozulsa-da, içki adamymyz
günbe-günden täzelenýär.

2 Korint. 4:16

Ol olaryň gözlerinden ähli ýaşlaryny süpürer. Indi
ne ölüm, ne ýas, ne agy, ne-de agyry bolar. Çünki
öňki zatlar aradan aýryldy.

Ylham 21:4

ONUŇ KEÝPI



ydama ýaramaz keýpdäki adam bilen gepleşmek kime ýaraýar? Hemişelik biriniň arzlaryny diňlemäňde-de, durmuş agyr. Ähli zat gowy mahalam hemme zatdan närazy bolan bir erkek adamy tanaýaryn. Ol hemmelere we hemme zada bolan ýigrençden püre-pür. Gowy täzelik eşitse-de, ol barybir inirdemäge sebäp tapýar. Gynansak-da, beýle zatlaryň düýbi çagalykda tutulýar. Hiç kim bu adama durmuşda şatlanmagy öwretmedik bolmaly, şonuň üçinem onuň ähli zadyň diňe erbet tarapyyny görmäge endik edinen bolmagy mümkin. Ýöne öňki durmuşynyň häzirki durmuşyna täsir etmegine ýol bermek bilen, ol öz ýoluny özi saýlaýar. Şol sebäpli-de ne onuň özi, ne-de ýanyndaky adamlar bagtly bolup bilýär. Kim şeýle bolmak ýa-da şeýle adam bilen bile bolmak isleýär?

Maňa bu mesele gaty gowy tanyş, şonuň üçinem men şular ýaly erbet pikirli adam üçin dileg etmegiň nämedigini ynam bilen aýdyp biljek. Biriniň keýpi bozulanda gaharlanman, onuň üçin dileg etmegi öwrenmäge maňa köp wagt gerek bolupdy. Elbetde, bu edilýän tagallalar mydama garaşylýan netijäni berýär, menem başgalar üçin töwellaçylyk dogasyny etmekte öz başarnygymy kämilleşdirmegimi dowam edýärim. Her gezek öz dilegimde adamlaryň ýüregine şatlyk ruhunyň girme-

gi üçin dileg edenimde, men düýpli özgerişlikleri görýärdim, şonda meniňem şol adama bolan garaşşym üýtgeýärdi.

Hudaýyň söýgüsini kabul etmäge islegi ýok adam keçjal, gaharjaň, mähirsiz, kine saklagan bolup bilýär. Öz keýpimizi özümüz saýlaýarys (Mezm. 101:4). Hudaýyň söýgüsini kabul etmelidigini ýa-da etmeli dälidigini, Hudaýa minnetdarlyk duýgusyndan dolmalydygyny ýa-da dälidigini-de özümüz saýlaýarys.

Eger erkek mydama erbet keýpli bolýan bolsa, bu iň şowly nikany-da dargadyp biler, şowsuz nika bolsa ol sebäpli cydar ýaly bolmaz. Bolýan zatlary tersine kabul etmek endigi hem бүтін ömrüňi zaýalamaga ukyplydyr. Elbetde, sen ýanyoldaşyňyň erkinini jylawyny öz eliňe alyp bilmersiň, ýöne onuň erkiniň Hudaýyň erkine gabat gelmegi üçin dileg edip bilersiň. Onuň ýüreginiň tämizlenmegi üçin dileg et, sebäbi Mukaddes Kitap diňe „ýuregi päkleriň Hudaýy görjegini“ wada berýär (Matta:5:8), onuň ýuregi şatlanar ýaly we ýüzünde şatlyk uçganaklar ýaly dileg et (Süleým.tyms.15:13). Biziň haýsymyzyň ýanyoldaşymyzy Hudaýyň barlygynda şadyýan we bagtly göresimiz gelenok? Onuň ýüreginiň nagmadan, alkyşdan, söýgüden, şatlykdan dolmagy üçin dileg et, sebäbi „oňat adam oňat hazynasyndan oňat zat çykarar“ (Matta 12:35). Birbada uly üýtgeşiklik bolmasa-da, ýanyoldaşyňyň ýuregi seniň dilegleriň sebäpli ýumşar, şonda onuň keýpiniň gowulaşmagyna garaşyp, öz keýpiniň hem gowulaşýandygyny görersiň.



Dileg



Hudaýym, şu gün ýanyoldaşymy (onuň ady) Öz söýgiň we rahatlygyň bilen doldur. Goý, onuň ýüreginde rahatlyk höküm sürsün, öz durmuşyndan kanagatlansyn, sebäbi ol ten boýunça däl-de ruhda hereket etsin. Oňa Seniň öňünde, „öz öýünde aýypсыз ýürek bilen gezmegi“ öwret (Mezm.101:2). Öz Ruh-

ňyň ýygyny onuň üstüne dök. Onuň ýüregini ýagşylykdan we çydamdan doldur. Ýanyoldaşyma özündäki men-menligi we gaharjaňlygy ýeňmäge kömek et. Oňa hemme zadýň hötdesinden gelmegi, „her zada döz gelmegi, her zada ynanmagy, her zada umyt baglamagy, her zada çydamagy“ öwret (1 Korint. 13:7). Ýüregi şatlykdan dolar ýaly (Süleým.tym.15:13), hasrat ýüküniň astynda ruhy synmaz ýaly, ony gahardan, aladadan, birahatlykdan, içki göreşden we dartgynlykdan halas et. Ol inirdäp ýören gaýgyly goja öwrülmez ýaly, oňa şatlyk ruhuny ber. Ony tolgunmalardan halas et, ýüreginde rahatlyk bolar, ýaly ähli zat üçin Saňa minnetdarlyk bildirmeklige isleg döret. Goý, ol „Her ýagdaýda baryma kaýyl bolmagy öwrendim“ diýsin (Filip. 4:11). Şu gün men oňa (onuň ady) şeýle sözler bilen ýüzlenýärim: „Hudaý saňa ak pata bersin we seni gorasyn! Goý, Hudaý Öz nurana ýüzi bilen saňa seretsin we rehim-şepagat bersin! Goý, Hudaý ýüzüni saňa öwürsin we parahatlyk berysin!“ (Sanlar 6:24-26).



SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR



Hiç zadyň aladasyny etmän, her zatda
dilegleriňizi doga we ýalbarma arkaly şükür bilen
Hudaýa bildiriň. Her hili düşünjeden ýokary bolan
Hudaýyň parahatçylygy Mesih Isada siziň
ýüregiňizi, pikirleriňizi gorar.

Filip. 4:6 - 7

Özüňizden eden ähli günäleriňizi aýryň, özüňizde
täze ýürek we täze ruh dörediň.

Iýezek. 18:31

Nebsine buýrup bilmeýän adam ýykylan, diwarsyz
şäher kimindir.

Süleým.tym. 25:28

Pygamberlik sylagym bolup, ähli sylrary hem
ylymlary bilýän bolsam-da, daglary ýerinden
gozgajak imanym bolsa-da, ýöne söýgim bolmasa,
onda men hiçdirin.

1 Korint.13:2

Onuň derwezelerine şükürler bilen,
howlularyna senalar bilen giriň; Oňa şükür ediň,
adyna alkyş aýdyň.

Mezm. 100:4

ОНУЊ НИКАСЫ



Дурмуша җыкмankam мен geljekki җанýoldaşymyñ sport janköyeri bolmagyndan gorkýardym. Teleýaýlymda futbol, beýsбол, basketbol ýaryşlary görkezilende, uzakly gün eli pultly, diwanyñ üstünde tiñkesini telewizora dikip ýatan adam bilen бүтин ömrümi geçirmek baradaky pikirñ özem meni gorkuzýardy we ýigrenç döredýardi. Biz ilki duşuşyp başlaýan wagtларымыз Maýklyñ sporta biperwaý garaýandygy meni özüne çekdi. Bu gürrüñ ony gyzyklandyрмаýan, hatda ýadadýan ýaly bolup görünýardi. Toýdan birnäçe ýyl geçensoñ, onuñ baryp ýatan sport janköyerine öwrülendigi sebäpli, meniñ düşen ýagdaýymy göz öñüne getirip bir görüñ. Eger „Çikago Bearz“ topary utulaýsa, onda бүтин maşgala bolup onuñ bilen gynanmalydy, eger „Kabz“ topary utaýsa, ol özüniñ begençli gykylygy bilen biziñ gulagymyzy kamata getirerdi. Ony ýaryşlara her wagt bir gitmek kanagatlандырмаýardy - oña her bir oýny görmek hökmandy. Ol gowşak janköyer dälди, ol „Bearz“ nyşanly futbolkany, „Kabz“ nyşanly şlýapany geýerdi we olaryñ arasynda hemme zada ýetişjek bolup, azar ýamanyny görerdi. Men onuñ bilen bile ýaryş oýunларына gitmäge synanyşdym, emma ol oýunlar meni hatda „hot-dogça-da“ gyzyklandyrmady, sporta degişli telegepeşiklere bilelikde tomaşa etmek bolsa, meniñ üçin hakyky

ezýete öwrülýärdi. Ýanyoldaşymyň sport ýaryşlaryny öz maşgalasyndan artyk görmegi, meni bütün durkum bilen gahar-gazaba mündürýärdi.

Üýtgeşmeler öz maşgalam üçin dileg edip başlanyma birnäçe ýyl geçenden soň ýüze çykyp ugrady. Hudaý haýsydyr bir görünmeýän sebäbe görä, Maýklyň sporta bolan gyzyklanmasyny meniň isleýşim ýaly aýyrmady-da, tersine, meniň kalbymy rahatlandyrdy we bu ýagdaýa garaýşymy üýtgetdi. Hudaý bize ylalaşyga gelmegi öwrettdi: men Maýkly sport gepeşiklerine ýa-da ýaryşlara seretmegini goýmaga mejbur edemok, ol bolsa menden halamaýan zadyma gyzyklanmagymy talap edenok; men ony kiçijik mekirligi, ýagny, toý tutýançak öz gyzyklanmasyny ýaşyrandygy üçin ýazgaramok, ol bolsa jogap hökmünde meni hiç bir zatda ýazgaranok. Bu zatlaryň bary maşgala durmuşynda esasy zat däl ýaly görünmegi mümkin, ýöne hakykatda bolsa bu zatlar siziň maşgalaňyzyň geljegini – onuň durmalydygyny ýa-da dargamalydygyny kesgitleýär.

Durmuşymyzyň ähli taraplary üçin dileg etmek bilen, aýrylyşmaklygy öz kynçylyklarymyzyň çözgüdi hökmünde aradan doly aýyryýars. Şol kynçylyklary maşgala durmuşymyzyň wajyp ugurlarynda äsgermezlik etmeli däl, sebäbi biz olaryň maşgala durmuşymyza edýän göni täsirini görýäris. Är-aýal bolup ýaşap başlan ilkinji günlerimden başlap, men aýrylyşmak we biwepalyk etmek ýaly zatlara biziň durmuşymyzda orun bolmazlygy üçin dileg etdim. Biziň maşgalamyzyň taryhynda muňa meňzeş hiç zat bolmasa-da, medeniýetimiz aýrylyşmak we zyna etmek hakyky pikirlerden doly. Kä ýerde bolsa bu zatlar adaty ýagdaý ýaly hasap edilýär. Men Hudaýyň biziň maşgalamyzy şuna meňzeş belalardan goramagyny diledim, Ol Öz wepadarlygy bilen meniň dilegle-rime jogap berdi.

Iki adam biri-birine bolan öz gatnaşyklaryny hiç bir zada seretmezden saklajakdygyna we gorajakdygyna wada berse, şonda olaryň nikasy berk bolýar, Ýöne käbir aýallar öz geljekki ýanyoldaşyny bolşundan artyk hasap edýärler. Bu bolsa maşgala durmuşynyň özenini ýalňyş göz önüne

getirýän ýagdaýlary döredýär. Munuň netijesinde bolsa hakykat bilen çaknyşyk örän gazaply bolýar. Hut şeýle pursatlarda maşgala „patysalygy“ öz-özünden bölünip biler. Maşgala durmuşyňyzyň ähli „ýiti burçlary“ tekizlener ýaly, siziň birlik, ylalaşyk, ikitaraplaýyn düşünişmek ruhunda bile berkemegiňiz üçin, biri-biriňize bolan nädogry garaýyşlaryňyzyň ýüze çykmazlygy üçin yzygider dileg etmek hökmandyr. Öz nikaňyzyň Hudaýyň adyndan birleşen iki adamyň birleşmesi bolmagy üçin dileg et, sebäbi şonda Hudaý „siziň araňyzda bolar“ (Matta 18:19). Siziň hiç biriňiziňem özüniň öňki maşgala durmuşyňyň tejribesini (eger şeýle zat bolan bolsa) häzirki maşgalaňyzda ulanmazlygyňyz, geçmişiňiz bilen araňyzyň doly kesilmegi üçin dileg et. Bir aýagyňy geçmişde galdyrmagyňy dowam edip, öňe, gelejege tarap hereket etmek mümkin däl.

Maşgala durmuşyň özüne nähili gowy görünýänem bolsa, bu babatda özüňi oýnadaýma, sebäbi: „men dogrudyrýn diýip pikir edýän adam öz ýykylmagyndan ägä bolsun“ (1 Korint. 10:12) diýilýär. Öz nikaňyň bozulmagyna howp salýan adamlardan we ýagdaýlardan gorap saklamagy Hudaýdan haýyş et. Hudaýdan her hili ýol bilenem bolsa, nikaňyzy saklamagyny sora, hatda aýrylyşmazlygyňyz üçin eliňden gelenini aýamazlygyň üçin Ondan kömek sora. Maşgala durmuşyňyzy ýüregedüşgünç we agyr borja däl-de, eýsem ikiňiz üçinem şatlygyň we ýaşaýşyň çeşmesine öwürmegini Hudaýdan dile.



Dileg



Hudaýym, biziň nikamyzy gowşadyp ýa-da dargadyp biljek ähli zatdan gorap sakla. Ony biziň men-menligimiziň, biperwaýlygymyzyň, erbet meýilleriň we başga adamlaryň boş hyýallarynyň, howply ýagdaýyň ýüze çykmagyndan gorap sakla. Goý, aýrylyşmak ýa-da biwepalyk etmek baradaky pikir hiç haçan,

şu günem, gelejekde-de biziň kellämize gelmesin. Bizi öňki gatnaşyklarymyzyň erbet ýatlamalaryndan, öz geçmişimizden halas et. Bize biri-birimiziň gadyrymyzy paýhasly we dogry bilmekligi öwret. Ýüreklerimizi gabanjaňlykdan we onuň sebäbinden, öz-özümize pes baha bermekden arassala. Islendik howply höwesler - spirtli içgiler, neşe we humarly oýunlar - bizden daşda bolsun.

Bizi dostlugyň, wepadarlygyň, jomartlygyň we düşünişmegiň gatnaşyklary bilen birleşdir: Bizdäki çaga häsiýetliligi, duşmançylygy, kemçilikleriň toplumyny gyryp ýok et. Bize biri-birimiz üçin wagt tapmaga, maşgala birleşmämizi iýmitlendirmäge we tämizlemäge, mydama özümiziň näme üçin birleşendigimizi ýatda saklamaga kömek et. Öz ýanýoldaşymyň (ady) ilki bilen Seni gözlemegi üçin dileg edýän, Hudaýym. Hiç bir zada seretmezden, onuň maňa berk ysnyşmagy üçin dileg edýän. Biziň ikitaraplaýyn söýgimiziň güngünden ösmegi üçin, maşgala durmuşymyzyň çagalarymyza görelde bolmagy üçin we olaryňam öz durmuşlarynda hiç haçan aýrylyşmak kararyna gelmezlikleri üçin, ýalbaryp, dileg edýän.



SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR



Bir adamdan iki adam gowy; sebäbi olarda
zähmetine görä sylag bar: çünki biri ýykylsa, beýlekisi
öz ýoldaşyny galdyrar. Ýykylanda, özüni galdyrjak
adamy bolmadyk ýekäniň gününe waý.

Wagyzçy 4:9 -10

Reb sizi bir ten etmedimi? Hudaý sizden takwa
nesil almak isledi. Şeýlelikde, öz ruhuňyzy goraň,
hiç kim öz ýaşlygyndaky aýalyna biwepalyk etmesin.

Yslaýyl Hudaýy şeýle diýýär: „Men aýrylyşmagy
ýigrenýän, şol sebäpli öz ruhuňyza gözegçilik ediň
we aýalyňyza ikillik etmäň“.

Mal. 2:15 -16

Hemmeler nika hormat goýsun, düşek günä bilen
hapalanmasyn. Çünki Hudaý ahlaksyzlary,
zynahorlygy höküm eder.

Ýewr. 13:4

Eger iki bolup ýatsalar, olara ýyly bolýar; emma
ýeke adam nähili ýylynyp biler?

Ekk. 4:11

Öýlenenlere bolsa men däl-de, Reb: „Aýal ärimden
aýrylmasyn“ diýip, buýruk beripdir. Eger aýrylan
bolsa, ärsiz galsyn ýa-da äri bilen ýaraşsyn. Är-de
aýalyň talagyny bermesin.

1 Korint. 7:10 - 11



Jenni adamsyny söymegiň mümkindigini bilip, mundan beýläk onuň günäsini ykrar etmezlik kararyna geldi. Ol Don üçin ýekelikde-de, dileg edýän topar bilenem dyngysyz dileg etmäge başlady. Ol onuň häsiýetiniň ýumşamagy üçin we Mukaddes Ruhdan dolmagy üçin dileg etdi. Onuň dilegleri diňe bir ýanyoldaşyna öz bolşuny açyp görkezmän, eýsem oňa üýtgemäge güýç we gaýrat tapmaga hem kömek berdi. „Gizlinlikde berlen berim gahary ýatyryýandyr“ (Süleym.tym.21:14). Aýalyň äriň gaharynyň garşysyna ulanmaly iň peýdaly „gizlin ýaragy“ - onuň dilegidir.

Meriliniň ýanyoldaşy Çad uzak ýyllardan galan depressiýadan ejir çekýärdi. Merilin öz tebigatyna görä geljege ynamly adamdygyna

seretmezden, adamsynyň erbet duýgularynyň täsiri astynda sussypeslige düşüp başlaýardy. Emma ol Dawut patyşanyň düşen synaglaryny okap, Dawut patyşa bilen öz ýanyoldaşynyň duýgularynyň arasyndaky köp menzeşlikleri gördi: „Çünki janym dertlerden doýdy, ýaşayşym ölüler diýaryna golaýlady. Çukura inip baryanlardan saýyldym, mejalsyz adam kimin boldum“ (Mezm. 88:3-4). „Akylsyzlygym zerarly ýaralarym porsady, iriňledi. Egildim, iki бүкүldim, tenimde sag ýer ýok“ (Mezm. 38:5-6).

Özüniň şeýle çuň umytsyzlyga düşendigine seretmezden, Dawudyň Hudaýa bil baglandygyny, öz betbagtçylyklaryny ýeňmegi başarandygyny Merilin gördi: „Ýa Reb, Sen meniň janymy ölüler diýaryndan çykardyň, meni gabra inmekden saklap ýaşatdyň“ (Mezm.30:3). „Men Seniň merhemetiňe begenip şatlanaryn, çünki Sen meniň muşakgatlarymy gördüň, janymyň görgüler içindeligini bildiň...“ (Mezm.31:7). „Maňa ýakynlaş, meni azat et...“ (Mezm.69:18). Merilin Hudaýyň Çada gynanýandygyna düşüni we bu düşüniş onuň ýüreginde öz dilegleri bilen ýanyoldaşyny depressiýsdan halas edip biljek açar boljakdygyna umyt dörettdi.

Merilin Çada onuň üçin dileg etmek kararyna gelendigini aýtdy we özünde ýüze çykan duýgulary paýlaşmagyny haýyş etdi. Dileg edilip başlanan ilkinji günden, dileg ýaňlanyp başlan dessine, Çadyň keýpiniň gowulaşyp başlanyny olaryň ikisem duýup başladylar. Tiz wagtdan bolsa dilegiň täsiri aç-açan görnüp başlady: Çad indi ony inkär edip bilmän, özem aýalynyň dilegine goşuldy. Şondan soň onuň işleri düzelmäge başlady. Şu günler bolsa onuň depressiýasy örän seýrekleşdi, ol özüni öňküden has çalt ele almaga başlady. Olaryň ikisi-de Çadyň doly bejerilmegi üçin yzygider Hudaýa ýalbarýarlar.

Gahar bilen depressiýa erkek adamy gynamaga ukyply bolan zatlardyr. Olaryň sebäbi bolsa erkek adamlaryň özlerindäki erbet hasiýetleri üýtgetmegi mümkin däl hasap etmeklerindedir. Emma hakykatda bolsa bu häsiýet ýok edilip bilinýär. Ýanyoldaşyňa duýgulary ýolbaşçylyk

edende hereket etmän seredip oturma, seniň dilegiň onuň geljekde halas bolmagynyň girewidir.



Dileg



Hudaýym, Sen Özüňe sygyňsak, janymyzy halas etjekdigiňi aýtdyň (Mezm. 34:22). Men ýanyoldaşymyň (ady) özüni erbet duýgularyndan Seniň halas edip biljekdigiňe ynanmagy üçin dileg edýän. Goý, ol depressiýadan, gahardan, aladadan, gorkudan we özüni öldürmek hakyndaky pikirden halas bolsun. Men aýratynam (köp alada goýýan zadyň ady) üçin dileg edýän. Ýanyoldaşymy özüne erbet täsir edýän adamlardan halas et. (Mezm.40:17) Halas etmäge we sagaltmaga diňe Seniň güýjüň ýetýändigine men ynanýaryn, ýöne meni ony halas etmekligiň ýaragy hökmünde ulan. Onuň alyp barýan söweşine goşulman, muňa derek hereketlerine gowy düşünip, ony goldamaklygy maňa öwret.

Ýanyoldaşyma özüniň iň çuň aladalaryny meniň we dostlary bilen paýlaşmaga kömek et. Aglasy gelende, hiç zady içine salman, aglamaga oňa kömek ber. Oňa gülmegi we iň çynlakaý ýagdaýda degişmä salmaklygy öwret. Özüni haýsy duýgularyň eýeländigine garamazdan, hemişe Saňa ynanmagy we durmuşyň ähli ýagdaýlarynda ýokary galmaklygy öwret. Oňa çydamly bolmagy öwret, „Çünki çydamak bilen janymyzy halas ediris“(Luka 21:19). Ony „şatlyk ýagy“ bilen mesh et (Işaya 61:3), ony Öz Ruhuň bilen doldur. Şu günem oňa gowy keýpi sowgat ber.



**SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR**



Öz ýüregine bil baglaýan akylsyzdyr; akyldarlykda
gezyň bolsa halas bolar.

Süleym.tym. 28:26

Olaryň janyny halas edip, açlykda olary diri
saklamak üçin, ine, Rebbiň gözi Ondan gorkýanlardadyr,
Onuň merhemetine umyt baglaýanlardadyr.

Mezm. 33:18 - 19

Meni heläkçilik çukuryndan, batgalyk laýýndan çykardy;
aýaklarymy gaýanyň üstünde duruzdy we ädimlerimi
berkitdi. Ol meniň agzymda bir täze nagma, Hudaýymyza
sena goýdy; köpler muny görüp gorkar we Rebbe bil baglar.

Mezm. 40:2 - 3

Janymy täzeleýär we Öz adynyň hatyrasyna meni
dogrulyk ýodalaryna rowana edýär.

Mezm. 23:3

Reb bendelerini azat edýändir, Oňa sygynýanlaryň
hiç biri höküm edilmez.

Mezm. 34:22

ONUŇ ÝÖRIŞLERI



»

öreme“ sözi erkek adamyň durmuşda ýöreyän dürli ýollaryny, onuň haýsy tarapa hereket edýänini, näme maksat bilen we nädip edýändigini görkezýär. Erkek adam her gün öz ýoluny saýlap alýar. Ony diňe bir ýol öňe, galanlary bolsa diňe yza äkidýär. Haýsy ýoly saýlap aljakdygy onuň daş-töweregine bolan gatnaşyklaryna ýa-da töweregindäkileriň oňa bolan garaýşyna, hatda onuň nukdaý-nazaryna-da baglydyr. Öň bütinleý gelşiksiz, hatda daşky sypaty bilen özüne çekmeýän adamlaryň hem Hudaýyň islegi bilen ýaşap başlanlaryndan soň, tanap bolmajak derejä çenli üýtgändiglerini men synlap gördüm. Hudaýyň sözi kalbyna çuň aralaşdygyça, olaryň ýürekleri arassalygyň we özleriniň täze tapan ýoluna içki akyl ýetirişiniň baýlygy bilen pajarlap gülleýär. Bu bolsa olara güýç berýär, sebäbi olar özleriniň ýaradylyşynyň maksadyny bildiler. Bular eýýäm başga adamlardy, diňe bir gelşikli bolman, eýsem has özüne çekijidiler.

Mukaddes Kitap adamyň ýöreyän dürli ýollary hakda gürrüň edýär. Biz Hudaýyň önünde ahlak arassalygy bilen „ýöremäge“ çagyrylanlar, çünki „Ol göni gezyňlerden hiç bir ýagşylygy gaýgyrmaz“ (Mezm. 84:11), paýhasly „ýöremeli“, çünki „kim goni gezse, ol hiç hili zyýan görmez“ (Süleým.tym. 28:18), ýuregi ak bolmaly, „kim aýypsyzlykda

gezse, ol howpsuzlykda gezer (Süleým.tym. 10:9), dogry adamlar bilen gatnaşygy gözlemeli, çünki „erbetleriň maslahatyna gitmedik adam bagtlydyr“ (Mezm.1:1); akyldar adamlar bilen gezmeli, çünki „akyldarlar bilen gezyň adam akyldar bolar“ (Süleým.tym.13:20), tabynlykda gezmeli, „Rebden gorkýan we Onuň ýollarynda gezyň adam nähili bagtly!“ (Mezm. 128:1). Ýöne iň esasy zat biziň takwalyk ýolundan gitmegimizdir. „Ol ýerde uly ýol bolar we bu ýola mukaddes ýol diýler: hapa adam ol ýoldan ýöremez, ýöne bu ýol birnäçeler üçin bolar; hatda tejribesizlerem bu ýolda azaşmazlar, (Işaya 35:8). Bu mukaddes ýoldan ýöremegimiziň iň gowy tarapy bolsa büdresegem, ýykylmaýandygymyzdyr.

Debriň adamsy Ben berk imanly adam, ol samsyk adama meňzänok, ýöne ol ummasyz puluny bir ugursyz edara geçirende, oýlanyşyksyz bir iş etdi. Netijede ol bar puluny ýitirdi, onuň üstesine-de, ol pullar üçin goşmaça çykadjy hem etmeli boldy. Bu ýagdaý olary maddy taýdan doly dargadyp bilýärdi, hatda saglygyna hem zyýan bererdi, olaryň maşgala durmuşyna hem öz zyýanyny ýetirerdi, emma Ben Hudaýyň önünde berk tabynlykda we mukaddeslikde durany üçin, olara rehim edildi. Onuň Hudaý bilen maslahatlaşman eden oýlanyşyksyz işi bir elhenç betbagtçylyga däl-de, bagtyna uly kynçylyklara getirdi.

Isa Özüniň Hudaýa barýan ýeke-täk dogry ýoldugyny aýtdy: „Men ýolduryn“ (Ýahýa 14:6). Heläkçilige getirýän gapy giň, ýol inli, köpler ol gapyny saýlaýarlar, emma „ýaşayşa getirýän gapy dar, ýol insiz, ony tapýanlar azdyr“ (Matta 7:14). Seniň ýanyoldaşyň şol dogry ýoly tapar ýaly dileg et, Mukaddes Ruhun gönükdirişini sora. Seniň ýanyoldaşyň Hudaýyň sözüne iman etmek bilen, Onuň ýolunda berk durmagy üçin dileg et, çünki Hudaýyň islegine garşy iş edende, bu oňa Hudaýa tabyn bolmaga we toba etmäge kömek berer. Iman bilen tabynlyk ony mukaddes ýolda saklar. Eger ol ten boýunça däl-de, ruh boýunça ýaşasa, bu ýoldan yzyna gaýtmaz. Durmuşda Hudaý bilen bile bolmagy we ähli zatda Oňa bil baglamagy üçin Hudaý seniň ýanyoldaşyňnyň Ruha görä

gezmegini isleýär (Galat. 5:25). Hudaýyň ýolundan ýöreýän adam - daş-töweregindäkiler üçin şatlykdyr.

Dileg

„Hudaýym, bilýän, adamyň ýöreýän ýoly onuň erkine bagly däl, öz aýaklaryna nireden ýöremegi görkezmek onuň gol astynda däl“ (Iýerem. 10:23). Şonuň üçin Hudaýym, meniň ýanyoldaşymyň aýaklaryny Özün gönükdir. Ony Öz ýşygyň bilen ýagtylt, oňa Öz ýollaryňy öwret, Seniň hakykatynda gezmegi öwret. Onuň aýaklarynyň Seniň ýollarynda berkeşmegi üçin, onda Seniň sözüňe bolan ruhy açlygyň we teşneligiň artmagy üçin dileg edýän. Seni gözlemegini hiç haçan bes etmez ýaly, goý, Seniň barlygyň onuň üçin şatlyk bolsun. Ony Öz ýollaryň bilen äkit we her gezek Seniň hakykatyňdan daşlaşan pursaty ony toba gelmäge gönükdir. Seniň önünde dogry gezmäge päsgel berýän ýapyk günälerini oňa açyp görkez. Seniň kanunyňy bozan wagty, goý ony ökünç duýgusy kösesin. Onda täze ýürek ýarat we ondaky dogurlyk ruhuny täzele. Ony terk etme we „Öz Mukaddes Ruhuny ondan aýyrma“ (Mezm. 51:10 -11).

Hudaýym, Sen: „Teniň hökümi astyndakylar Seniň göwnüňden turmagy başarmaz“ diýýän (Riml 8:8). Şonuň üçin adamyňy tendede däl-de, ruhda gezmegi we „özünü zorluk ýollaryndan saklamagy“ (Mezm.17:4) üçin dileg edýän. Goý, ol ruhda gezip, söýgi, şatlyk, parahatlyk, sabyr, mähribanlyk, ýagşylyk we sadyklyk ýaly ruhy miweleri getirsin (Gal. 5:22-23). Durmuşda diňe şol ýol bilen gider ýaly, ony mukaddes ýolda berkit.



SENIŇ DILEGIŇI HAS TÄSIRLI EDIP BILJEK MUKADDES KITAPDAN ALNAN AÝATLAR



Şeýlelikde, Reb ugrunda bendi bolan men
sizden çagyrylyşyňyza mynasyp gezmegi haýyş
edýärim. Pes göwünlilik, ýumşaklyk bilen,
sabyr hem söýgi bilen birek-birege
sabyr-takatly boluň.

Efesl. 4:1 - 2

Hakykatda gezyňan we hakykaty sözleýän,
ezmekden gelyňan peýdany ýigrenýän, ellerini para
almakdan saklaýan, gulaklaryny gan döküşlikler
hakda eşitmekden ýapýan, erbetlikleri görmez
ýaly gözlerini ýumýan adam beýiklikde mesgen
tutar; onuň gaçybatalgasy – çykyp bolmajak
gaýalar bolar; oňa çörek berler; onuň
suwlary guramaz.

Işaya 33:15 -16

Söýgüli doganlar, bu wadalarymyzyň barlygyna
göra, her hili ten we ruh pislighinden tämizlenip,
Hudaýdan gorkmakda mukaddesligi
kämilleşdireliň.

2 Korint. 7:1

Ýa Reb, Seniň çadyryňda kim mesgen tutar?
Seniň mukaddes dagyňa kim gonar?
Göni gezyňan, dogry iş edýän we ýüreginden
hakykaty aýdýan gonar.

Mezm.15:1 - 2

Olar meniň bilen ýaşar ýaly, gözüň ýurduň
sadyklarynda bolar; kämillik ýolunda gezyň
maňa hyzmat eder.

Mezm. 101:6

ONUŇ SÖZLERI



öp gürläp, az iş edýän adama duş bolup gördüňizmi? Öz maksatlary bilen öwnüp, olary amala aşyrmak üçin syn-anýşyk hem etmeýän erkek adamlar köp. Hakykaty aýtsak, bu adamlar duran ýerlerinde durýarlar: „Çünki düýşüň aladanyň köplüğinden bolşy ýaly, akmagyň sesi hem gepiniň köplüğinden tanaýandyr“ (Wagyzçy 5:3). Öňünde goýan maksadyň üçin doga-dileg etmezden ýa-da ony durmuşa geçirmek üçin hereket etmezden, ýöne gürläp ýöreniň bilen oňa ýetip bolmaýar. Siz haçan-da bolsa bir wagt özüni elde saklap bilmeýän, gödek gürleşip, erbet sözleri aýdýan adam bilen duşup gördüňizmi? Şeýle adamy diňleýänleriň özlari utanyp, ondan çaltrak daşlaşmaga synanyşýarlar. „Her ýamanlyk bilen birlikde her hili kine, gahar, gazap, galmagal we ýamanlama sizden daş bolsun“ (Efesl.4:31). Hudaýyň ak patasynyň agzyndan erbet söz çykýan adamyň daşyndan sowlup geçýändigi düşnüklidir.

Siz mydama zeýrenip ýören adamy bilýäňizmi? Nähili ýagdaý bolsa-da, ol ähli zadyň diňe erbet tarapyyny görýär. Emma: „Dünýäde ýşyk kimin ýalpyldaýan, egri hem azgyn nesliňiziň ortasynda aýypsyz, sap, Hudaýyň müýnsiz çagalary bolmak üçin, ähli zady hüňürdisiz, jedelsiz ediň“ diýilýär (Filip. 2:14-15). Erbet söz yz ýany bilen erbet netijeleri

getirýär, mydama şeýle sözleri aýdýan adam bolsa durmuşda köp zat alyp bilmez.

Siz agzyna gelen zady oýlanman aýdyp, öz sözleriniň üstünde az pikirlenýän adama gabat geldiňizmi? Olar aýdýan zadyny oýlanman, ölçermän, ýenilkellelik bilen aýdyp goýberýärler. „Dogrynyň ýüregi jogap berende köp oýlanýandyr; erbetleriň agzy bolsa ýaman sözleri sowurýandyr“ (Süleým.tym. 15:28). „Söz sözlemekde çalt adamy gördüňmi? Akylsyza oňa seredende köpräk umyt baglanýandyr“ (Süleým.tym.29:20). Öz agzyndan çykarýan sözünüň soňy hakda oýlanmaýan adama erbetlik garaşýar.

Siz öz gep-gürrüňi bilen başga adamlaryň, ýagny, ýanyoldaşynyň, çagasynyň, dostunyň ýa-da işdeşiniň ýüregine umytsyzlyk we agyryly aladalary salýan adamy gördüňizmi? „Ölüm we ýaşaýyş diliň ygtyýaryndadyr; dili söýýänler onuň miwesinden öler“ (Süleým.tym. 18:21). Beýle adamlar ilki bilen öz janyny heläkleýär.

Aýdýan sözlerimiz bizi aklabam, üstümüzden höküm çykarybam bilýän eken (Matta 12:37); olar bize ýa-ha şatlyk getirer (Süleým.tym. 15:23), ýa-da bizi „murdar edip bilýär“ (Matta 15:11). Sözlerimiz başgalary ýa-ha ruhlandyrar, ýa-da ýüregine gozgalaň salar (Süleým.tym.15:4). Aýdýan sözlerimiziň soňy şeýle bir çynlakaý bolup, özümizi hatda heläkleme-de, halas etmäge-de ukyplydyr (Süleým.tym.13:3).

Söz sözleýän adam özüçe saýlaw geçirýär, şonda dogry saýlaw etse, oňa sylag garaşýar: „Agzyny, dilini saklaýan janyny muşakgatdan gorayandyr“ (Süleým.tym. 21:23). Öz ýanyoldaşyň „agzyndan çykýan“ sözler gulak as, çünki olar onuň kalbyndaky zatlary saňa aýdar: „çünki agyz ýüregiň dolulygyndan sözleýändir“ (Matta 12:34). Eger ýanyoldaşyň hemişe zeyrenýän bolsa, hemme zatdan nägile bolsa, samsyk zatlary aýdyp, özüni hem başgalary heläkleýji sözleri sözleýän bolsa, eger ony gaharly duýgular gurşap alan bolsa, Mukaddes Ruhun onuň ýüregini arassalamagy üçin, ýüregini Öz söýgüsinden, parahatlygyndan we şatlygyndan doldurup, diline täze ýaşaýyş sözlerini bermegi üçin dileg et.



Dileg



Hudaýym, Seniň Mukaddes Ruhunuň ýanyoldaşymyň dilini goramagy üçin Saňa ýalbarýaryn. Goý, onuň agzyndan diňe akyldarlyk sözleri çyksyn. Ony mydama zeýrenip, ýañrap ýörmek höwesinden gutar; daş-töweregindäkileri weýran etmez ýaly, onuň agzyyny erbet sözlerden arassala. Agzyndan çykýan sözler Saňa ýakymly bolar ýaly, özüni gowy alyp bar-magy oňa öwret. Seniň sözüňde: „dilini ýamanlykdan, dodaklaryny ýaman gepden saklan“ adam öz sylagyny alar (Mezm. 34:13) diýilýär. Oňa muny öwret. Ony Öz söýgiň bilen şeýle bir doldur welin, şol söýgiň köplüğinden ýaña onuň agzyndan diňe ýaşayyş we dörediş sözleri dökülsin. Meniň ýüregimi hem şeýle üýtget.

Goý, biziň aýdýan sözlerimizde Seniň Ruhun höküm sürsün; goý bu sözler bizi hiç haçan ýaralaman, ikitaraplaýyn düşünişmegimize kömek bersin. Bize biri-birimize hormat goýmagy öwret, biri-birimize berkidýän, ruhlandyryýan, ýüregimizi açmaga we biri-birimiz bilen ylalaşyga getirýän sözleri aýtmagy öwret. Hudaý, Öz sözüňde: „eger iki adam Öz adyňyň hatyrsyna üýşse, Sen „olaryň arasynda“ boljakdygyňy aýdýar-syň, şonuň üçinem men dileg edýän: biziň ikimiz öz aramyzda ylalaşarymyz ýaly, hemişe aramyzda bol. Hudaýym, Sen biziň Halasgärimiz we galkanymyzsyň, goý sözlerimiz we pikirleri-miz „Seniň göwnüňden tursun“ (Mezm. 19:14).



**SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR**



Agzyňyzdan hiç haçan hapa söz çykarman,
gaýtam, eşidenler peýdalanar ýaly, gerekli abatlyk
üçin oňat sözler aýdyň.

Efesl. 4:29

Men size diýýärin, adamlar aýdan her bir boş sözi
üçin höküm gününde hasap berer.

Matta 12:36

Ýaşayşy söýüp, ýagşylygy görmek üçin uzak ömür
arzuw edýän adam kim? Diliňi ýamanlykdan,
dodaklaryňy hileli gepden sakla.

Mezm. 34:13 - 14

Akyldaryň agzyndan çykýan söz - eşretidir, emma
akmagyň sözleri onuň özüni heläk edýändir.

Wagyzçy 10:12

Ýöne agyzdan çykan zatlar ýürekden çykyp, adamy
murdar edýär.

Matta 15:18

ONUŇ TOBA GELŞI



Sýuzan öz adamsy Jerriniň neşäni goýmagy üçin birnäçe ýyllap dileg etdi. Şonda-da ol ony ýene we ýene bu işiň başynda gördi. Her gezek ol ökünip, indiden beýläk neşäni taşlajakdygyna ant içýärdi, emma beren sözünde durup bilenokdy. Sýuzan onuň hakyky toba gelmegi üçin, tobanyň bolsa ony doly üýtgetmegi we durmuşyny başga ugra gönükdirmegi üçin yzyny üzmän dileg etdi. Gynansak-da, Jerri Hudaýy tanaýança, Ondan birnäçe çynlakaý sapaklary almaly boldy. Netijede Jerriniň durmuşy düýbünden üýtgedi. Bu gün ol bütinleý başga adam. Ol öz aýaly Sýuzan bilen bile neşekeşlikden ejir çekýän adamlara neşäniň garşysyna göreşmäge kömek berip, Hudaýa hyzmat edýär. Sýuzan Hudaýyň öz adamsyny toba getirjekdigine bolan imandan hiç wagt ýüz öwürmän, dileg eden imany güýçli aýaldy.

Hemme adamlaram ýalňyşýarlar, ýöne esasy gep onda däl. Belanyň körügi adamlaryň şu gün öz ýalňyşlaryny boýun almazlygyndadyr. Bu ýer ýüzüniň ähli künjegine ýaýran ýokanç kesele meňzeýär. Injilde: „Eger biz günälerimizi boýun alsak, Ol ynamdar, adyldyr. Günälerimizi öter, bizi ähli ýamanlykdan arassalar“ diýilýär (1Ýahýa 1:9). Ýöne biz özümiziň ýalňyşlyklarymyz üçin toba gelmek islemesek, beýle bolup bilmez.

Hudaýyň maksadyna laýyklykda, häsiýetimiziň üýtgeýiş döwri üç ädimden durýar: birinjisi, Hudaýyň önünde günäni, öz ýalňyşlaryňy boýnuňa almak; ikinjisi, toba etmek, eden işiň üçin ökünmek, üçünjisi, öz günänden arassalanmak üçin ötünç soramak. Eger biz şu üç ädimiň hiç bolmanda birini ätmäge ukypsyz bolsak, onda kynçylyklarymyzyň köküni öz tekepbirligimizden agtarmaly. Hudaýyň we başga adamlaryň önünde tekepbirligini basmagy, öz ýalňyşyny boýun almagy başarmaýan adam diňe öz durmuşyny kynlaşdyrýar. „Öz gözüne akyldar görünýän adamy gördüňmi? Aklysyza bolan umyt onuňkydan köpdür“ (Süleým. tym. 26:12).

Belki seniň ýanyoldaşyňa günäsini boýun almak kyndyr? Belki ol gün içinde ýigrimi gezek „bagyşla“ diýibem, häsiýeti üýtgemeyänleriň biridir? Her nämede bolsa, onuň etmeli ýeke-täk zady – toba etmektir. Hakyky toba siziň indiden beýläk önki eden nädogry hereketleriňizi gaýtalamazlygyňyzy görkezýär. Nähili günä edendigimizi we ony nädip ýuwmaladygymyzy diňe Hudaý bize açyp bilýär: „Hudaýyň ýagşylygy seni toba eltýär“ (Riml. 2:4). Toba edenler Hudaýyň ak patasyny alarlar, biz bolsa öz ýanyoldaşlarymyzyň Hudaýyň merhemetini almagy üçin Hudaýa ýalbarmaga borçludyr.

Köp erkekler ýalňyşlaryny boýun almagy başarmaýandyklary we toba gelmeýändikleri üçin öz tekepbirliginiň pidasy boldular. Biz bu barada gazetlerde okap, mydama bu zatlara göz ýetirýäris. Özi üçin boýun alynmadyk günä hiç haçan ýitip gitmeýär. Edil rak keselindäki çiş ýaly, ol ösýär we бүтін janyňy iýýär. Ýanyoldaşyň öz günäsini görüp, Hudaýyň önünde özüni kiçeldip, eden işini boýun alyp, soň toba ederi ýaly, hiç haçan şol işleri gaýtalamaz ýaly dileg et. Hudaý: „Hiç kimiň heläk bolman, hemmelerini toba gelmegini“ isleýär (2 Petr. 3:9). Şeýle dilegiň dileg edilýän adam üçin agyr bolmagy mümkin, ýöne ol adam öz ýalňyşlyklarynyň netijesini soň „egni bilen çekmez“ ýaly, goý Hudaýyň Özi oňa günäsini açyp görkezsın. In soňunda ýanyoldaşyň eden dilegleriň üçin, hatda bu barada sesli aýtmasa-da, saňa minnetdar bolar.



Dileg



Hudaýym, ýanyoldaşyma durmuşyndaky ähli günälerini açyp görkezmegiň üçin dileg edýän, „çünki üsti açylmajak ýapyk zat, bilinmejek gizlin zat ýokdur“ (Matta 10:26). Ony ähli gizlin duran günäsinden arassala. Nädogry iş edäýse, goý, ol dessine toba gelsin (Mezm.19:12). Oňa öz günäsini boýun almagy öwret; Seniň hakykatyňy görer ýaly onuň gözüni aç, Seniň sesiňi eşider ýaly onuň gulagyny aç. Goý, ol Seniň önünde toba gelsin. Eger ol görgi görmeli bolsa, goý, bu kiçigöwünliligiň görgüsi bolsun, emma geçilmedik günäsi zerarly onuň durmuşyna ogrynça giren duşmanyň heläk edi-ji görgüsi bolmasyn. Hudaýym, men „pes göwünliligiň hormatdan öň gelyändigini“ bilýärim (Süleým.tym. 15:33). Onuň ýüreginden öz ýalňyşlyklaryny boýun almaga päsgel berýän tekepbirligi aýryp taşla, Seniň wada eden şöhratyňa girer ýaly, onuň kalbyna tabynlyk ber.



SENIŇ DILEGIŇI HAS TASIRLI EDIP
BILJEK MUKADDES KITAPDAN ALNAN AÝATLAR



Eý, söýgüli doganlar, eger ýüregimiz bizi
ýazgarmaýan bolsa, onda Hudaýyň huzurynda
gaýratymyz bolar. Näme dilesek, Ondan alarys;
çünki Onuň buýruklaryny berjaý edip,
Onuň halanyny edýändiris.

1 Ýahýa 3:21-22

Günäleri ýaşyran üstünlik gazanmaz; günälerini
boýun alyp, oňa ökünýänlere bolsa rehim ediler.

Süleým. tym. 28:13

Eý Hudaý, meni barla-da, ýüregimi bil, meni
syna-da, pikirlerimi bil; gör, mende erbet ýol bar
bolsa, meni ebedi ýola sal.

Mezm. 139:23 - 24

Men dymanymda бүтін gün iňňildimden
sünklerim garrady. Çünki gije-gündiz Seniň eliň
maňa agram saldy; tomus yssysyndaky ýaly
ysgynym gaçdy. Men günämi Saňa äşgär etdim,
ýazygymy gizlemedim. „Jenaýatlarymy Rebbiň
ýanynda boýun alaryn“ diýdim. Sen günämi,
ýazygymy bagyşladyň.

Sela. Mezm. 32:3 - 5

Rebbiň guly dawalaşmaly däl, hemmelere
mylatatly, öwretmäge ukyply, sabyrly bolmalydyr.
Özüne garşy bolanlary ýumşaklyk bilen ýola

getirmelidir. Hakykatyň bilimine ýeter ýaly, Hudaý olara, belki, bir toba ýoluny açar. Şeýdip, olar aýylyp, islegini ýerine ýetirmekleri üçin özlerini tussag eden iblisiň duzagyndan gutular.

2 Timot. 2:24 - 25



Melissa öz ýanyoldaşynyň araga göwün berendigi üçin uly alada edýärdi. Mark o diýen bir arakhoram dälde, ýöne bu ýaramaz endigiň alamatlary onda peýda bolup başlapdy. Sebäbi onuň kakasy hakyky arakhor adam bolupdy. Melissa bu erbet endigi öz çagalarynyň miras almazlyklary üçin dileg edýärdi. Ol Hudaýdan arakhorlugyň in ýönekeý alamatlaryndan hem öz çagalaryny goramagyny diledi. Onuň ýanyoldaşy arakhorlugy goýdy, olaryň çagalarynyň bolsa şu wagta çenli spirtli içgilere hiç hili gyzyklanmasy ýok. Melissa Hudaýyň öz dileglerine çagalaryny bu keselden gutarmak bilen jogap berendigini gördi.

Stefani toýdan soň köp wagt geçmänkä, öz ýanyoldaşy Jeýsonyň zyna etmeklik günäsi bilen içki söweş alyp baryandygyna düşündi. Oňa öz aýalyny söýmeýär diýip aýdyp bolmaz, ýöne ol özüniň sallahlyk durmuşy bilen hiç hoşlaşyp bilenokdy. Ol öz gatnaşyklaryny saýgarp, özünde teniň höweslerine garşy göreşmäge güýç tapyp bilenokdy. Öz ýanyoldaşynyň nämäniň gol astyndadygyny bilen Stefani onuň halas bolmagy üçin dileg edip başlady. Jeýsonyň özüniň bu zatlardan çalt-rak dynmaga isleginiň bolandygy üçin, olar özleriniň umumy maksadyna gaty basym ýetdiler.

Biziň her birimiz özümizi gul edip biljek ýaramaz endiklerden çaltrak halas bolmaga mätäç bolýarys. Hudaý muny bilýär. Eger biz Isa mätäç bolmadyk bolsa, onda Ol Halasgär hökmünde bize gelermidi? Ol näme üçin „Bizi iblisden halas et“ (Matta 6:13) diýip dileg etmegi bize öwretdi? Näme üçin Ol bizi synagdan (2 Petr. 2:9), erbet adamlardan (Mezm. 140:1), özümizi ölüme eltyän höweslerden (Süleým.tym. 24:11), ähli muşakgatlardan (Mezm. 34:17) we ölümden gutarmagy (2 Korint. 1:10) wada berdi? Onuň bize kömek bermek isleýändigini üçin dälmi? Ol şeýle etmäge taýýar we şeýle etmek isleýär, bize bolsa diňe Ondan bulary soramak galýar. Ol: „Muşakgat gününde Meni çagyry; Men seni halas ederin we sen Meni şöhratlandyrsyň“ (Mezm. 50 :15) diýýär.

Ölüm howply ýagdaýlaryň demir gysajyna düşüp, ejir çekenimizde, Hudaýyň öz mätäçligimizi görüp, halas bolmagymyz üçin edýän dileglerimizi eşidýändigine biz ynamly bolup bileris. Eýsem bu bizi köşeşdirenokmy? „Çünki Reb belent mukaddes mekanyndan aşak seretdi; tussagyň inňildisini eşitmek üçin, ölüme höküm edilenleri boşatmak üçin, Reb gökden ýere seretdi“ (Mezm. 102:19-20). Çykgynsyzlygyň we umytsyzlygyň torlaryndan Hudaýyň eliniň bizi çykaryp, halas edýändigini bilmek – eýsem şeýle ajaýyp dälmi? (Mezm. 25:15) Biziň haýsymyz muňa mätäç dälmi?

Ýanyoldaşyň öz mätäçligini boýun almaga ukyply bolmasa-da, oňa kömek et, sebäbi käbir erkekler hakyky umytsyzlyga düşýärler, aýalyň dilegi bolsa onuň gutulmagy üçin zerur bolan ýarag bolup biler. Sen Halasgärden öz ýanyoldaşyňy ähli garaşlylykdan halas etmegini sorap bilersiň. Ýanyoldaşyňy berk çolaşan kerebine has berkleşdirmäge çalyşýan duşmanyň garşysyna sen berk durup bilersiň. „Mesihini bize beren azatlygynda berk duruň, gulçulyk boýuntyrygyny gaýtadan saldyрмаň“ (Galat. 5:1) diýip, resul Pawlus bize öwüt berýär. Berk durmagyň maňa belli bolan in peýdaly usullarynyň biri - Hudaýyň beren ähli ýaraglaryny dakynmakdyr, özüm we ýanyoldaşym üçin dileg etmek bilen menem şeýdýärim. Ine meniň dilegim:



Dileg



Hudaýym Atam, muşakgat gününde Seni çagyrsak, bizi halas etjekdigiňi aýtdyň (Mezm. 50:15). Men şu wagt Seni çagyryň, ýanyoldaşymy gandallan ähli zatdan (şol zatlaryň ady) halas etmegiňi soraýaryn. Oňa kömege gel, onuň gaýasy, berkitmesi we galasy bol (Mezm.31:3) we ony duşmanyň elinden gutar (Mezm.31:15)

Oňa özündäki kanunsyzlyklary görmäge we Seni kömege çagyrmaga ýardam et. Eger dilegden soň dessine gutulyş gelmese, oňa ruhdan düşmezlige kömek ber we Seniň onuň durmuşynda oňat işe başlandygyňa we ony halas etjekdigiňe oňa ynam ber (Filip.1:6). Hudaýym, Seniň iň bir umytsyz zatlary hem üýtgetmäge güýjüň ýetýändigine ynanmaga ýanyoldaşyňa kömek ber.

„Biziň söweşimiziň adamlara garşy däl-de, hökümdarlara garşy, ygtyýarlylara garşy, bu garaňky dünýäniň häkimiýetlerine garşy, ýamanlygyň gökdäki ruhy gudratlaryna garşydygyna“ (Efesl. 6:12) düşünmäge oňa kömek et. Men öz ýanyoldaşymyň Hudaýda berkemegi üçin we Hudaýyň beren ähli ýaraglary bilen ýaraglanyp, çykgynsyzlykda-da şeýtanyň garşysyna ulanyp bilmegi üçin dileg edýärim. Oňa hakykat bilen bilini guşamaga, egnine dogurlyk sowudyny geýmäge, aýaklaryna bol-sa parahatlyk getirýän Hoş Habary wagyz etme taýynlygyny geýmäge, iman galkanyny eline almaga we şeýtanyň bütin otly oklaryny öçürmegi başarmaga, gutulyş tuwulgasyny, Hudaýyň sözi bolan Ruhun gyljyyny ele almaga, oňa dileg etmäge we durnuklylykda hüşgär bolmaga kömek et“ (Efesl.6:13-18).

SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AYÄTLAR



Reb meniň gaýam, galam we halasgärimdir;
Hudaýym, sygynýan gaýam, galkanym,
gutuluşymyň kuwwaty we belent diňimdir.
Men öwgä mynasyp Rebbi çagyraryn we
duşmanlarymdan gutularyn.

Mezm. 18:2 - 3

Yhlasyny Maňa baglandygy üçin, Men ony
halas ederin, ony goraryn, çünki adymy tanady.

Mezm. 91:14

Meni güýçli duşmanymdan we meni
ýigrenenlerden halas etdi; olar menden güýçlidi.
Kyn günümde olar meniň garşyma çykdylar, ýöne
Reb maňa daýanç boldy. Ol meni giň ýere çykardy,
halas etdi, çünki maňa Onuň pisindi oturdy.
Reb maňa dogrulygyma laýyk sowgat berdi, ellerimiň
tämizligine laýyk sowgat bilen sylaglady.

Mezm. 18:17 - 20

Çünki Sen meni ölümden halas etdiň.
Men diriler nurunda Hudaýyň önünde
gezer ýaly, Sen aýaklarymy büdremekden
goramaýarmysyň?

Mezm. 56:13

Rebbiň Ruhy üstümdedir. Çünki garyplara
Hoş Habary bildirmegim üçin meni mesh etdi;

Meni tussaglara azatlygy, körlere gözleriniň
açylmagyny yglan etmäge, zulum astyndakylary
azatlyga çykarmaga, Rebbiň merhemet
ýylyny yglan etmäge iberdi.

Luka 4:18

ONUŇ GULAK ASYŞY



Liza ýanyoldaşy Jonatanyň ruhy taýdan özi ýaly ösmeýändigini üçin gaty alada edýärdi. Şol wagtlar Lizanyň Hudaý bilen gatnaşygy gün-günden berkleşýärdi, ýanyoldaşynyň aragatnaşygy bolsa, görnüşi ýaly, diňe gowşaýardy. Onuň „ruhy durgunlygy“ Lizanyň lapyny keç edýärdi, sebäbi ol mydama bilelikde ruhy taýdan ösmegi, durmuşyň bu wajyp ugruna bile gatnaşmagy arzuw edýärdi. Liza maşgaladaky tirkeg çekijiniň roly ýaramaýardy. Jonatan hem onuň bu barada gürleşmek üçin synanyşyklaryny puja çykarýardy. Ol işiniň köpdügi sebäpli Hudaý bilen gürleşmäge we Onuň sözünü okamaga wagtyň galmaýandygy bilen özüni aklajak bolýardy. Mundan başga-da, ol hepdäniň soňunda tiz-tizden iş saparyna giderdi we öz maşgalasy bilen ýygnaşyga gidip bilmezdi.

Jonatanyň bu zatlar üçin alada etmeýändigini Lizany has hem gynandyrýardy. Bu zatlar onuň işinde kynçylyklar döreýänçä dowam etdi, sebäbi öz borçlaryny gowy derejede ýerine ýetirmek oňa başardanokdy. Üstesine-de, ýagdaýy dartgynlylyk derejesine ýakynlaşdygyça, tapdan düşýärdi we bu ýüki götermek oňa barha agyr düşýärdi. Eger Jonatan Hudaý bilen gündelik gepleşmek bilen, Ondan ruhy güýç almaklygyň arabaglanşygyny duýsa, onuň durmuşynyň gowy tarapa üýtgejek-

digini Liza bilýärdi. Ýanyoldaşynyň özüni diňlemek islemeýändigini-de bilýärdi.

Hudaýyň Jonatany gulak asmaklyga çagyryandygyna düşünse-de, Liza dymmaklygy makul bildi. Ýanyoldaşy bilen sögüşmegiň ýerine, Hudaýdan ony Öz Ruhy bilen doldurmagyny diledi. Tä Jonatan bir gün irden arkaýynlyk bilen: „Men bu gün edara biraz irräk gitjek. Iş günü başlaýança men Hudaý bilen ikiçäk bolmak isleýän“ diýýänçä, dileg edip geçirilen birnäçe aý hiç bir üýtgeşmesiz geçdi. Liza dymyp Hudaýa minnetdarlyk bildirdi.

Şondan bäri, käte bir çynlakaý sebäp bolaýmasa, Jonatan Mukaddes Kitaby okamaga we dileg etmäge ýetişmek üçin işine adatdakydan ir gitmäge başlady. Bu wakalar iki ýyl mundan ön boldy, bu gün bolsa Jonatanyň Hudaýyň tabşyryklaryna gulak asyşy, onuň durmuşynyň beýleki taraplaryna hem täsirini ýetirdi: beden maşklary ýerine ýetirýär, dogry iýmitlenýär, ol özüniň artykmaç agramyny-da aýyrdy. Ol ön bu barada diňe arzuw edýärdi, umuman aýdanymyzda, täze durmuşyň ýollarynda berkedi. Hudaýdan başga kim bu zatlary edip biler?

Eger öz ýanyoldaşynyň nädogry ýoldan barýanyny görseň, oňa bu barada aýtmak gerekmi? Eger gerek bolsa, onda haçan we nädip aýtmaly? Men öz şahsy tejribäme daýanyp aýdýan, muny ilki Hudaýa aýtmak gerek, goý, Ol ähli zady ölçerip, döksün. Belki, Ol seni Liza ýaly rahatlyga we dileg etmäge çagyrrar, belki bu gürrüň boýunça ýanyoldaşyň bilen gürleşmegiň gerekdigini görkezەر. Eger sen gürleşmänkän dileg eden bolsaň, belki, ýanyoldaşyň seniň sözleriňde Hudaýyň sesini eşider. Ýanyoldaşyňa „igäni sürtmek“ gerek däl. Beýle ýagdaýda iň gowusy dymmaly. Eger beýtmeseň ýagdaýyň beterleşmegi mümkin. Gelen tobasynyň netijesinde, seniň aýdan we maslahat beren zatlaryňdan has köp zatlary göreri ýaly, onuň gözleriniň açylmagy we görmegi üçin dileg et. Sen ony dogry hereket etmäge ruhlandyryp bilersiň hem-de mydama Hudaýyň tabşyryklaryny berjaý etmegi üçin dileg et, ýöne aýgytlaýjy täsiri bolsa diňe Hudaý berýändir.

Eger Hudaýa gulak asmagy öwrenmese, hiç bir adam Hudaýyň özi üçin taýýarlan baky ýaşaýşyna girmäge hukuk gazanyp bilmez. Öz pikirini mydama aýdyň beýan edýän Isa: „Ebedi ýaşaýşa gowuşmak isleýän bolsaň, tabşyryklary berjaý et“ (Matta 19:17) diýýär. Adama Hudaýa gulak asmaklykdan we Oňa ýaraýan zatlary etmekden başga hiç bir zadyň parahatlyk we ynam getirmejekdigini Ol bilýärdi. Eger Özüniň tabşyryklaryna we ýollaryna wepaly bolsa, Hudaýyň sözi seniň ýanyoldaşyňa rehimdarlyk (Mezm. 25:6-10), rahatlyk (Mezm. 37:37), bagt (Süleým.tym.29:18), gurplylyk (Süleým.tym. 21:5), ak pata (Luka 11:28) we ýaşaýş (Süleým.tym. 21:21) wada berýär. Tabyn bolmazlygyň soňy erbet ýollara äkidýändir (Süleým.tym 15:10). Gulak asmaýanyň dilegi hem eşidilmän galýandyr (Süleým.tym.28:9) we ol Hudaýyň patyşalygyndaky ebedi ýaşaýşdan mahrum bolýandyr (1Korint.6:9).

Hudaýa tabyn bolmak diňe bir Hudaýyň erkine görä ýaşamak bolman, eýsem Hudaýyň anyk tabşyryklaryny-da berjaý etmektir. Mysal üçin, eger Hudaý ýanyoldaşyňa dynç almagy tabşyranda, ol muňa tabyn bolmasa, bu gulak asmazlyk bolýar. Hudaý haýsydyr bir işi goýmagy buýruk berende, ýanyoldaşyň özüçe ony etmegini dowam etse, bu gulak asmazlyk bolýar. Eger Hudaý başga ýere göçmegi buýuranda, ol tabyn bolmasa, bu-da gulak asmazlykdyr.

Hudaýyň tabşyryklaryny berjaý edýän adam, öz öýüni gaýanyň üstünde gurýandyr. Ýagyş ýagyp, siller bu öýe ursa-da, ol öý ýykylmaz (Matta 7:24-27). Sen ýanyoldaşyňyň gurýan öýüniň onuň gulak asmaýanydygy üçin ýykylmagyny isleýän dalsiň. Öz ýanyoldaşyň üçin sen halypa ýa-da gözegçi däl, emma Hudaýdan goldaw alanyňdan soň, onuň üçin dileg edip bilersiň.

Eger hiç zada seretmezden, ýanyoldaşyň öz keçjallygy bilen öýüňize betbagtlyk getirse, bilip goý, Hudaý seniň tabynlygyňy gymmat saýýar we seniň heläk bolmagyňa ýol bermez. Ol seniň üstüne Öz ak patasyny boldan döker we ýitgileriňiň öwezini dolar. Sen ýanyoldaşyňyň Hudaýa

gulak asmasyny goýmazlygy üçin, mydama Hudaýyň islegi boýunça ýöremäge oňa güýç, gaýrat we isleg berilmegi üçin dileg et.



Dileg



Hudaýym Atam, Sen Öz sözünde ýüreginde kanunsyzlyk höküm sürýän adamyň sesini eşitmeýändigini aýdýaň (Mezm. 66:18). Meniň dilegimi eşidip, Seniň önünde we ýanyoldaşymyň önünde näme günä eden bolsam, şony maňa görkez. Men ony ýeterlik söýýänmi, ondan kine saklaýanmy, Seniň aýallara tabşyryşyň ýaly men oňa hyzmat edýänmi ýa-da ýok, bu zatlaryň hemmesini maňa görkez. Hudaýym, men Saňa gulak asýanmy, durmuşym Seniň isleýşiň ýalymy ýa-da ýok, maňa aýt, Rebbim! Men öz günälerimi boýun alýaryn we Seniň bagşlamagyňy soraýaryn.

Men ýanyoldaşyma (onuň ady) Seniň tabşyryklaryňa eýerip, Seniň ýollaryňdan ýöreme islegini sowgat bermegiňi soraýaryn. Oňa Öz maksadyňy açyp görkez we durmuşyndaky Senden gelmedik ähli zatlary durmuşyndan aýyr. Onuň her bir pikirini we her bir hereketini Sen gönükdir. Ony gowy işlere galkyndyr, adamlar hakda erbet söz aýtmagy oňa gadagan et, hemmelere çydamly we kiçigöwünli we tabynlygyň nusgasy bolmagy öwret (Titus 3:1-2). Oňa öz-özüni terbiýelemegiň we gulak asmagyň nähili wajypdygyny öwret. Oňa dogurlygyna laýyk sowgat ber we „elleriniň tämizligine görä sylagla“ (Mezm.18:20). Oňa Öz ýollaryňy görkez, Hudaýym, oňa Öz hakykatynda gezmegi öwret, çünki Sen onuň Halasgär Hudaýysyň (Mezm. 25:4-5).

Goý, ol Saňa öwgi aýtsyn, çünki Seni şohtarlandyranymyzda, durmuşymyz manydan dolýar, üýtgeýär hem-de Seniň tabşy-

rygyň boýunça ýaşamaga we tabyn bolmaga Senden güýç alýarys. Ýanýoldaşyma Öz erkiňi ýerine ýetirmek isleýän ýürek ber. Goý, onuň ýüregi Seniň tabşyryklaryňy bütinleý ýerine ýetirmeginiň netijesinde gelyän parahatlykdan doly bolsun.



SENIŇ DILEGIŇI HAS TÄSIRLI EDIP BILJEK MUKADDES KITAPDAN ALNAN AÝATLAR



Oglum, öwredenlerimi unutma, tabşyryklarymy
ýüregiňde sakla. Çünki olar saňa uzak ömür berip,
ýaşayyş ýyllaryny, parahatlygy artdyrarlar. Merhemet
we hakykat seni taşlamaz; olary boýnuna bagla,
ýüregiň daş sahypasyna ýaz.

Süleým.tym. 3:1 - 3

Maňa: „Ýa Reb, Ýa Reb“ diýen her adam gökleriň
patyşalygyna girmez, diňe göklerdeki Atamyň
islegini berjaý eden girer.

Matta 7:21

Kim kanuny diňlemekden gulagyny sowýan bolsa,
onuň dogasy-da ýigrenjidir.

Süleým.tym. 28:9

Meniň sesime gulak asyň, Men siziň
Hudaýyňyz bolaryn, siz bolsa Meniň halkym
bolarsyňyz, özüňize gowy bolar ýaly Meniň size
tabşyryan ähli ýollarymdan ýörärsiňiz.

Iýerem. 7:23

ОНУҢ ӨЗ-ӨЗҮНЕ БАҢА БЕРҖИ



Әме үчин өрән укыплы we зехинли адاملар көplenç „ýapyk gapa“ werazylyk berilmezlige sezewar bolýarlar-da, olara seredeniňde az zehinli адاملар bolsa өз durmuşynyň ähli taraplarynda üstünlik gazanýarlar? Bu birneme adalatsyzrak görünýär. Emma Hudaýyň bellän wagty babatda ýatdan çykarmak bolmaz. Ähli zatlar үчин Hudaýyň Öz wagty bar; Onuň Özi biziň үчин taýýarlan zadyna bizi ýuwaş-ýuwaşdan taýýarlaýar. Eger Hudaýyň islegini görüp, Onuň „altyn“ kadadygyny ýada salsak, onda biz Hudaýyň Öz meýillerini ýerine ýetirmegine arkaýyn garaşyp bileris.

Ýene-de bir wajyp zat, ýagny, өз-өзүне baha beriş babatda bilmek gerek. Öz-өзүне pes baha berýän adama elmydama өз hereketlerine we başga адاملар bilen gatnaşygyna bolan şübhele azar berýär. Öz-өзүне bolan ynamsyzlygy onuň өз-өзүне, dostlaryna, işdeş ýoldaşlaryna, hatda nätanyş адamlara bolan garaşsyna-da täsir edýär. Ret edilen bolmak bilen ylalaşyp, ol hemişe şeýledigine-de galýar.

Den durmuşyň agyr ýagdaýlaryndan çykalga gözläp ýörkä, göwnü-çökgünlige düşdi: ol özüniň kimdigini, nämä ukyplydygyny, umunam, özüniň belli bir zadý başarýandygyny-da bilmedi. Öz-өзүni çendanaşa „çuň gazyp“, ol aýaly Sindi bilen gatnaşygyny hem has kynlaşdyrdy.

Aýaly nähili kömek etjek bolsa-da, ol ony diňlemedi, sebäbi aýaly onuň ejizliginiň we ýagdaýdan baş alyp çykyp bilmeýşiniň üstünden gülýändigir öýtdi. Şol sebäpli Den onuň ähli tekliplerinden boýun gaçyrdy, aýaly hem öz gezeginde özüniň şowsuz synanyşyklaryny gaýtalady oturdy. Sindi ýanyoldaşyna täsir etmäge synanyşdygyça, Den ondan daşlaşýardy, ahyrynda çykalgasyz ýagdaýa düşüp, aýalyndan arany has-da açdy.

Şeýle ýagdaýlaryň aýrylyşmak bilen gutarjakdygy belli zat, emma Sindi öz ýanyoldaşy bilen söweşmegiň biderekdigine, ýöne onuň üçin dileg etmegiň gerekdigine düşündi. Ol Hudaýdan Dene näme bolýandygyny özüne düşündirmegi, onuň ýürekden kömek etmek isleginiň bardygyna seretmezden, ýanyoldaşynyň özüne bolan duşmançylykly garaýşynyň sebäbini sorady. Hudaý oňa bu zatlaryň ählisiniň sebäbiniň Deniň öz kakasyndan miras alan kemçilikler toplumyndadygyny bildirdi. Onuň kakasy hem бүтін ömrüne edeni ugruna barmaýan adam eken. Bu zatlaryň sebäbiniň nämededigine seretmezden, Sindi öz ýanyoldaşyny üýtgetmäge Hudaýyň güýjüniň ýetýändigine ynanýardy.

Sindi Hudaý tä Deni gandallap saklaýan zynjyrlary üzýänçä we ýanyoldaşyny Öz isleýşi ýaly üýtgedýänçä, dileg etmek kararyna geldi. Ol Hudaýdan Deniň özüniň Rebbiň perzendidigine düşünmäge kömek etmegini sorady. Sindi ýene-de Hudaýdan adamsynyň öz sözlerini tankydy sözler däl-de, ruhlandyryjy sözler hökmünde kabul etmegi üçin, Den bilen ten boýunça däl-de, ruh boýunça gürleşmegi öwretmegini diledi.

Sindi öz dileglerine ilkinji jogaby diňe birnäçe aýdan soň aldy, ýöne bu örän ähmiýetli üýtgeşmelerdi. Den öz aýalynda özüniň ýakyn arkadaşyny gördi. Olar özara ylalaşyga geldiler we bilelikde hereket etmek üçin söweşmegi bes etdiler. Ol ýygy-ýygýdan ýygnağa barmaga, çuň düşünmek bilen Mukaddes Kitaby okamaga başlady. Dura-bara ol özünde Hudaýyň söýgüli perzentleriniň birini gördi we özüne „ösüşüň şowsuz önümi” hökmünde seretmegini goýdy. Onuň özüne baha berşi artadygyça, Den özüniň hakyky derejesine düşündi hem-de öz gözüne has ähimýetli bolup göründi. Onuň önünde täze gapylaryň açylýp

başlamagyna bolsa haýran galasy zat ýok. Ol özüniň köp wagtlap arzuw eden üstünliginiň we ykrar edilmesiniň gelyändigini duýdy.

Eger ýanyoldaşyňň öz-özüne bolan garaýşyny üýtgetmek gerek bolsa, onda sabarly bol. Köp ýyllaryň dowamynda berkeşen kemçilikleri eliňi bir gezek galgadanyň bilen ýykyp bolmaýar. Şeýle-de bolsa, Hudaýyň hakykatyny eşitmäge päsgel bermek maksady bilen ýalan pikirleri getirýän duşmany ýeňmäge güýji ýetýän Hudaýyň kömegine bil baglap biler-siň. Ýanyoldaşyň üçin töwellaçylyk dilegine edişiňe seredip, Hudaý saňa adamyňdaky anyk kynçylyklaryň sebäbini açyp görkezzer. Başgaça aýt-sak, dilegleriniň dowamynda Ol saňa nädip dogma etmelidigini öwreder.

Erkekleriň durmuşynda orta ýaşlarda gabat gelyän pese düşmeleriň önüni onuň üçin anyk dileg etmek arkaly alyp bolýandygyna men ynanyaryn. Erkek adam 50 ýaşa ýetende uzak ýyllaryň dowamynda onuň kalbynda ýyganan „galyndylary“, ozal aňrsynda saklan göze görünmeýän böwet ýaly, zäherli akymyny akdyrmaga başlaýar. Şol böwet wagtyň geçmegi bilen has gowşaýar. Eger ol böwsüläýse, akym onuň özüni gaty uzaklara äkidip biler. Onuň bu agyr döwürde saklanmagy bolsa onuň Hudaýda berkeşip, özünde Onuň keşbini görüp bilişine bagly bolup durýar.

Hudaý bizi ilki bilen Özüne ýüzlenmäge – Özüni gözlemäge, tabşyryklaryny berjaý etmäge, Ony birinji ýerde goýup, öz şahsy islegimizi ikinji orna geçirmäge çagyryýar. Hudaý bilen birleşenimizde, Ol biziň durmuşymyza ýolbaşçylyk edip başlaýar: ýol görkezýär, bize bolsa diňe Onuň yzyna düşäýmek galýar. Oňa bakanymyzda, Onuň şöhratynyň ýalkymy bizde görünýär we Onuň keşbi bizde şekillenýär. Oňa bütin ýüregimiz bilen gulluk edenimizde doly üýtgeýäris. Şonda hem hakyky gutulyşa eýe bolýarys. Biz şeýle gutulyşy öz ýanyoldaşlarymyza hem arzuw edýäris.

Hudaýyň tebigatyna düşüňänçä, seniň ýanyoldaşyň özüni hakykat nurunyň içinde görüp bilmez. Sen ýanyoldaşyňň özüne özi hakdaky hakykatyň açylmagyny öz dilegiňde sora.



Dileg



Hudaýym, men ýanyoldaşymyň (onuň ady) özüniň Seniň keşbiňde ýaradylandygyny görmegi üçin dileg edýän. Seniň gözleriň önünde özüniň nähili gymmatdygyna düşünmäge we Seniň talaplaryňa laýyk gelmäge oňa kömek et. Goý, ol Seniň sowgat beren zehiniňi görsün we olara mynasyp bolsun. Goý, ol özüni Seniň gözleriň bilen görsün we: „Seniň ony perişdelerden az-kem aşak tutanyňa, oňa şöhrat we hormat täjini geýdireniňe, Öz eliň işleriniň üstünden oňa agalyk etdireniňe, ähli zatlary onuň aýagynyň astynda goýanyňa“ düşünsin (Mezm. 8:5-8). Goý, oňa erbet zatlary pyşyrdaýan sesler sem bolsun, onuň üstünliginiň girewiniň öz kämilleginde däl-de, Seniň tagallaňdygyny aýdýan sesiňi eşitmek üçin gulaklary açylsyn.

Özüniň „Hudaýyň suraty we şöhratydygyny“, (1 Korint. 11:7), onuň: „ähli hökümdarlyk, ähli häkimiýetler başy bolan Mesihde kämillige gowşandygyny“ (Kolos. 2:10) oňa görkez. Ony Özüniň kabul edýändigini, inkär etmeýändigini oňa görkez, goý bu bilim oňa parahatlyk we kalbyna howpsuzlyk duýgularyny getirsin. Şübheleriň özüni gul etmez ýaly, öz-özüne artykmaç baha bermekden ony halas et. Goý, ol Seni Öz bolşuň ýaly görsün, goý, onuň kalby özüde Mesihiň keşbiňiň nusgasyny götersin.



SENIŇ DILEGIŇI HAS TÄSIRLI EDIP
BILJEK MUKADDES KITARDAN ALNAN AÝATLAR



Sebäbi köp doganlaryň arasynda Öz Oglunyň ilkinji
doglan bolmagy üçin, Hudaý öňden tanaýan adamlaryny
Oglunyň keşbine dönmek üçin öňden belläp goýdy.

Riml. 8:29

Emma biziň hemmämiz perdesi aýrylan ýüz
bilen Rebbiň şöhratyny görüp, şöhrat üstüne
şöhrat bilen şol keşbe dönderilýändiris. Bu hem
Ruh bolan Mesih tarapyndyr.

2 Korint. 3:18

Öňki ýaradylyşy erbet işleri bilen bile egniňizden
çykaryp, Ýaradanyň keşbine görä, Hudaýy tanamagyňyz
üçin täzelenen täze ýaradylyşy geýinenligiňiz
sebäpli, biri-biriňize ýalan söz aýtmaň.

Kolos. 3:9 - 10

Çünki kim sözi diňläp, ony ýerine ýetirmese,
ol öz tebigy keşbini aýnada synlaýan adama meňzeşdir:
çünki ol öz-özünü synlap gidýär-de, nähilidigini şol bada
unudýar. Emma kim kämil kanuna, azatlyk kanunyna
ýakyndan seretse, huşsuz diňleýji bolman, işe amal
ediji bolup onda dursa, ol öz edenlerinde bagtly bolar.

Ýakup 1:23 - 25

Tur Iýerusalam, ýalkym saç, çünki seniň nuruň
geldi we Hudaýyň şöhraty seniň üstünde dogdy.

Işaya 60:1

ONUŇ IMANY



zünin hiç bir zada ynanmaýandygyny subut etjek bolýan adamy diňlemek meniň üçin hemişe gülkünç. Munuň hakykat dældigini men bilýän. Hemme adamlar ynam bilen ýaşaýarlar, ýöne ynam hersinde dürli-dürli bolýar. Lukmana ýüz tutanyňyzda özüňize goýlan diagnozyň hakykatdygyna ynammak isleýärsiňiz. Dermanhana baryp, alynmaly dermanyň hatyny görkezmek bilen, ondaky ýazylan zada ynanýarsyňyz. Restorana baryp naharlananyňyzda, özüňize hyzmat edýän adamlaryň sizi zäherlemejekdigine ynanýarsyňyz (käbir restoranlaryň beýlekilere seredeňde has ynamdardygyny aýtsak ýalňyşmarys). Her kim näme-de bolsa bir zada ynanýar. Hudaý her kime „imanyň möçberini“ belli bir ýagdaýda berdi (Riml.12:3).

Nämä ynanmalydygymyzy biziň özümüz saýlaýarys. Käbir adamlar öz-özüne ynanýar, käbirleri hökümete, üçünji birleri bolsa – erbetlige, dördünji biri ýene bir zada: ylyma, gazetlere, özünüň berlen işine, başga adamlara, käbirleri bolsa Hudaýa ynanýarlar. Maňa belli bolan adamlaryň içinde diňe bir aýal hiç zada ynanmaýardy. Ol aklyndan azaşandygy üçin özünüň soňky günlerini psikiatrik hassahanada geçirdi. Ynamsyz ýaşamak mümkin däl.

Şeýle hem ynamsyz ölmek-de mümkin däl. Bu dünýäden gidenimizden soňky geljeginiz özümiziň ynamymyza bagly bolýar. Eger siz Isa ynansaňyz, öz geljegiňiz üçin arkaýyn bolup bilersiňiz, sebäbi „Isany ölümden Direldeniň Ruhysizde mesgen tutan bolsa, onda Mesihi ölümden Direldeniň sizde mesgen tutan Ruhysy üçin ölümlü bedeniňizde ýaşayyş berer“ (Riml. 8:11). Başgaça aýtsak, eger Isany ölümlerden Direldeniň Ruhysy sende ýaşayan bolsa, onda Ol senem edil Isany diredişi ýaly ölümlerden diredler. Geljegimize bolan ynam biziň häzirki durmuşymyzyň keşbini kesgitleýär. Geljekki baky ýaşayşymyza bolan ynamymyz bize ýerdäki durmuşymyzda ynam berýär.

Nähili haýran galdyryjy pikir! Köpleri sagaldanda Isa olara: „Imanyňyza görä bolsun“ diýdi (Matta 9:29). Hudaýa bolan imanyňa garaşyňa täzeden seretmek islegi sende döränokmy? Eger dörän bolsa, bu gowy zat, sebäbi biz bu ýagdaýda öz durmuşymyzyň soňuna azda-kände täsir edip bilýäris. Durmuşymyz tötänlikleriň erkine berlip bilinmez, biziň geljeginizi, imanyňyzy kesgitleýär.

Biziň her birimize wagtal-wagtal şübhele agalyk edýär. Hatda Isa hem Ata Hudaýyň näme üçin Özüni terk edendigini sorady. Bu Onuň Hudaýyň barlygyna, Özüne kömege gelmäge Onuň güýjüniň ýetmeýändigine şübhelenendigini aňlatmaýar. Ol Özüniň terk ediljekdigine garaşmandy. Köplenç biz Hudaýyň bardygyna ýa-da Onuň özümize kömek edip biljekdigine şübhelenmeýäris, ýöne Onuň durmuşymyza derrew aralaşmak isleýändigine welin şübhelenýäris. Elbetde, Ol meniň meselelerimi çözerden has işli diýip, biz pikir edýäris. Emma bu hakykatda beýle däl.

Seniň ýanyoldaşyň şübhele gurşap alýarmy? Eger şeýle bolsa, onda imanyňyň berkemeği üçin edýän seniň dilegleriň ýanyoldaşyňnyň durmuşynda hakyky agdarlyşyk amala aşyrar. Hatda ol Hudaýy tanaýan bolsa-da, onuň ýüreginde imanyň peýda bolmagy we kalbyňnyň rahatlanmagy üçin sen dileg edip bilersiň. Hudaýa iman edip, ýeňip bolmajak kynçylyk ýanyoldaşyňnyň durmuşynda ýok. Isa: „Kim maňa iman

etse, onuň içinden dirilik suwunyň bulaklary akar“ (Ýahýa 7:38) diýýär. Öňden galan islendik ýarany, aladany, gorkuny, ýigrenji, umytsyzlygy, göwnüçökgünligi, şübhäni „ýuwмага“ diňe şunuň özi hem ýeterlik. Gel onda, dileg edeli.



Dileg



Hudaýym, men Senden onuň (ýanýoldaşyňyň ady) Saňa bolan imanyny edil şu gün berkitmegiňi haýyş edýän. Oňa Seniň sözüňe, ýollaryňa we güýjüňe köp ynanmaga kömek ber. Goý, ol Seniň bilen gepleşmäge we sesiňi eşitmäge teşne bolsun. Diňe Senden bir zat soramakdan başga-da, Seniň barlygyňdan lezzet almagy oňa öwret. Goý, ol Seni agtarsyn, hemme zatda Saňa bil baglasyn, Seniň yzyňa düşsün, Seni birinji ýerde goýsun we özüniň ähli işlerinde Seni görsün. Hudaýym, Sen: „Iman eşitmekden, eşitmek hem Hudaýyň sözi arkaly bolýandyr“ (Riml. 10:17) diýýän. Seniň bilen ähli kynçylygy ýeňip geçjekdigine ynanar ýaly, onuň kalbyny Öz sözüň bilen gandyр. (Matta:19:26). Oňa Öz wada beren zadyňy ýerine ýetirjekdigiňe berk iman ber (Riml. 4:21). Goý, imany onuň galkany bolsun; goý, imany onuň durmuşyna daglary ýerinden gozgap biler ýaly täsir etsin. Seniň sözüňde: „Dogry adam iman bilen ýaşar“ diýlen (Riml.1:17). Men onuň imandan doly durmuşynyň Seniň isleýşiň ýaly bolmagy üçin dileg edýän. Goý, ol „Özüňden gorkýanlar we Özüňe bil baglaýanlar üçin saklap goýan ýagşylygyň nähili uludygyna“ (Mezm.31:19) şübhelenmesin.



SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AÝATLAR



Ol iman bilen dilesin, hiç hili şübhe etmesin;
sebäbi, şübhe edýän adam ýel bilen çaykalyp, eýläk-beýläk
kowlup ýören deňiz tolkunyny ýalydyr. Çünki bu adam
Rebden bir zat alaryn diýip pikir etmesin.

Ýakup 1:6 - 7

...Imansyz edilen zat - günädir.

Riml. 14:23

Isa hem olara diýdi: „Imanyňyzyň ýoklugy üçin
Men size dogrusyny aýdýaryn, bir gorçisa ýaly-da
imanyňyz bolup, şu daga: „Bu ýerden ol ýere göç“
diýseňiz, ol göçer, size başartmajak zat bolmaz.

Matta 17:20

Mesih bilen birlikde haça çüýlendim.
Indi men ýaşaman, eýsem Mesih mende ýaşayar.
Şindi tende geçirýän ýaşayşymy Hudaýyň meni söýen,
meniň ugrumda Özüni pida eden Ogluna bolan
iman bilen geçirýärim.

Galat. 2:20

Şeýlelikde, iman bilen aklanandygymyz üçin,
Rebbimiz Isa Mesih arkaly Hudaý bilen
ýaraşygymyz bardyr.

Riml. 5:1

ONUŇ GELJEGI



dam öz durmuşynyň manysyna düşünmeli we maksadyny görmeli. Şeýtmesek biz durmuşda edil azaşan ýaly, maksatsyz ygar ýöreris, durmuş bize boş bolup görner, şeýdibem ýuwaş-ýuwaşdan öleris. „Gökden ylham bolmasa, halk jylawsyz bolýandyr“ (Süleým.tym 29:18).

Öz geljegiňe düşünmeklik öz durmuşyňdaky boljak wakalary jikme-jik bilmekligi aňlatmaýar. Bu ýerde gürrüň ilki bilen seniň nämä niýetlenip ýaradylandygyňa düşüňänligiň we öz geljegiňiň ajaýypdygyna ynanyandygyň barada gidýär.

Emma hemme adamlar öz geljegi baradaky ylhamy görmäge ukyply däl. Şeýle ukyby bolmadyk adamlar bolsa kem-kemden ölýär diýip aýtmak mümkin. Emma şeýle ukyby bar adamlaram aram-aram ony ýitirýärler. Hatda ruhy taýdan kämil adamlaram ýadaýar, ruhdan düşýär, Hudaýdan daşlaşýar, ýoluny ýitirýär, özüne we geljegine düşünmegini goýýär. Ol öz durmuşynyň hakyky maksadyny gözünden ýitirip, howsaüla we umytsyzlyga gark bolup bilýär. Umydyny, özi baradaky hakykaty ýadyndan çykaryp, öz ýagdaýyna dogry düşünmesini bes edip, adam öz geljegi hakdaky ýalan zatlara ynanyňp başlaýar. „Meniň halkym gönükdirlişniň ýetmezçiligi zerarly gyrlar“ (Osiýa. 4:6).

Hudaý bize ýalan seslere gulak asmazlygy buýruk berýär, sebäbi olar „Hudaýyň agzyndan çykanyny däl-de, öz ýüreginiň arzuwyny aýdýar“ (Iýerem. 23:16). Geljege bolan umyt we şatlyk bolmadyk islendik pikir – Hudaýdan dälidir (Iýerem.29:11). Ýöne Hudaý ýitirilen umytlary täzedan dikeltmegi, ýiten arzuwlary yzyna getirmegi başaýar. Ýalany we lapykeçligi ýeňmäge, wada berlen gelejege ýetmäge bolan ynamy bermäge Onuň güýji ýetýändir. Bu maksada ýetmäniň ýoly bolsa – dilegdir.

Meniň dileglerimiň güýjüni Los-Anjelosdan Neşwille göçenimizde has anyk duýandygyny adamym maňa aýtdy. Şol wagt bize özüme ýakyn adamlardan aýrylyşmak we hemme zady täzedan başlamak agyr düşüpdü. Şol pursat biz Hudaýa has köp ynanmagy öwrendik. Mundan beýläk nähili boljagyny biziň özümizem bilmeýärdik, emma Hudaýyň islegi boýunça hereket edýändigimize we Onuň gönükdirmesi bilen özümüziň howpsuzlykda boljakdygymyza ynanýardyk. Men Hudaýyň özüne beren gelejege bolan umydyňy ýitirmez ýaly Maýkl üçin dileg etdim. Özüniň aýdysyna görä, ol ýakymсыз ýagdaýlar zerarly duýujylyk ukybyny ýitirende, meniň dileglerim ony gaýtadan gazanmaga kömek edipdir.

Ata Hudaýyň Öz wesýetnamasyny düzendigini we Öz baýlyklaryny çagalarynyň arasynda deň paýlandygyny ýatda saklamak gerek. Oňa degişli bolan ähli zatlar bize-de degişli, sebäbi biz „Hudaýyň mirasçylary, Mesihniň hem mirasdaşlarydyrys“ (Riml. 8:17). Men bu wesýetnamanyň göçürmesini okadym. Hudaýyň biziň üçin saklaýan zadyny bolsa göz önümize-de getirip bilmeýändigimizi bilýärim: „Hudaýyň Özünü söýenler üçin taýýarlan zatlaryny ne göz göreindir, ne gulak eşidendir, ne-de adam ýüregi hyýal edendir“ (1 Korint. 2:9). Ol „aýypсызларыň ýagşylygy miras aljagyny“ wada berýär (Süleym.tym.28:10), Ol bizi diňe şu durmuşda gerekli zatlarymyz bilen üpjün etmekligi wada bermek bilen çäklenmän, göklerde iň gymmat sylagyň bize ölenimizden soň garaşandygyny hem aýdýar. Hudaýyň ýanynda boljak ýerimizde bolsa bizde hiç hili mätäçlik, amala aşmajak arzuwymyz bolmaz.

Eger ýanyoldaşyňyň bar ünsi gündelik hysyrdylardan doly bolsa, eger ol öz geljegini görmeyän bolsa, onda seniň dilegleriň oňa gözlerini asmana galdyrmaga kömek eder. Olar oňa öz gelejeginiň Hudaýdadygyny açyp görkez, onuň durmuşy bolsa şol gelejege barýan ýoldur. „Siz yl-gaw meýdanynda ylgaýanlaryň hemmesiniň ylgaý, ýöne baýragy biriniň alýanyňy bilmeýärmisiňiz? Baýrak alar ýaly ylgaý“ (1Korint. 9:24).

Eýsem ýanyoldaşyňyň durmuşda öz şahsy pikirlerine daýanyp, netijede-de ýoluň soňundaky aljak baýragyndan mahrum bolmagyny isleýäňmi? Ýok, sen onuň ähli zatlara Hudaýyň gözi bilen seretmegini isleýäň.

Hudaý biziň öz geljeginizi däl-de, Onuň Özüni bilmegimizi isleýär. Ol biziň özümizi ädimme-ädim gelejege äkitmekligi Özüne tabşyrmagymyzy isleýär. Hudaýyň elini görüp täze ädim ädip başlamazymyzdan önürti Onuň barlygyny gözlemegimiz zerurdyr. „Rebbi agtarýanlar ähli zada düşüňändir“ (Süleým.tym. 28:5). Berýän jogaplaryny eşitmek üçin, biziň Oňa has ýakyn bolmagymyz gerek. Hudaý durmuşymyzy manydan doldurýar, şonuň üçin ýanyoldaşyňyň öz nazaryny Oňa aýlamagy we Onuň berjek jogaplaryna garaşmagy üçin dileg et, sebäbi Hudaý ýanymyzda wagty biz öz gelejegimize has ynamly bolýarys.

Dileg

Hudaýym, Senden haýyş edýän, oňa (ýoldaşyňyň ady) özüniň nämä niýetlenendigine gowy düşünmäge kömek et. Seniň diňe ýagşylyk etmek we oňa „geljek hem umyt“ bermek isleýändigini görmäge kömek et (Iýerem.29:11). Durmuşda Seniň bilen bile ýöremäge mynasyp bolary ýaly, Seni her babatda hoşnut edip, her işde oňat miwe bermegi üçin we Seni tana-makda ösmegi üçin (Kolos. 1:10-11), oňa Öz maksadyňy açyp görkez, oňa paýhas we duýgurlyk ber. Goý Mukaddes Ruh

ony gönükdirsin, her hili şübheden we gorkudan halas etsin. „Ynsan üçin mümkin däl zatlaryň Hudaý üçin mümkindigini“ (Luka 18:27) bilip, Saňa ähli isleg-arzuwlaryny açyp biler ýaly, Özüňde gündelik berkemegi öwret. Oňa Öz maksadyňy aç we durmuşynyň geljege barýan ýola öwrüleri ýaly, ýaşamagy öwret.

Özüniň ähli günlerinde Saňa ýürekden gulluk etmegi üçin dileg edýän. Oňa öz durmuşynyň maksadyny görmäge kömek ber we gelejege bolan „jan labyry ýaly ynamly hem berk bolan umydy“ ber (Ýewr. 6:19). Oňa „ýüreginiň küýseýän zadyny“ (Mezm.21:2) we „Özüňden gorkýanlara berýän baýlygyňy“ ber (Mezm. 61:5). Gojalanda-da Seniň howlularyňda güllär ýaly, ter miwe berer ýaly ony Öz öýünde oturt (Mezm. 2:13-15). Seniň bilen birleşmek üçin bu ýerden gitmeli wagty gelende, goý, onyň baky durmuşa bolan ynamy, ol ýere geçişi ýeňil we agyrsyz bolsun, ol şatlyk we rahatlyk bilen utgaşsyn. Şol güne çenli bolsa ýanyoldaşym goý, Seniň özi üçin taýýarlan geljegiňiň ajaýypdygyna ynamly bolsun.



SENIŇ DILEGIŇI HAS TÄSIRLI EDIP
BILJEK MUKADDES KITAPDAN ALNAN AYÄTLAR



Çünkü siziň üçin bolan meýillerimi diňe
Men bilýärim, bu meýiller erbetlik üçin däl-de,
ýagşylyk üçin, ýagny size gelejek we umyt bermek
üçindir diýip, Hudaý aýdýar.

Iýerem. 29:11

Kämil adamy synla, göni adama seret, çünki
beýle adamyň soňy parahatlykdyr. Jenaýatçylar
bolsa bilelikde ýok ediler; erbetleriň soňy
kesilip taşlanmakdyr.

Mezm. 37:37-38

Rebbiň öýünde, Hudaýymyzyň howlusynda
ekilenler güllär; olar garrylykda-da miwe berer,
suwly we ter bolar.

Mezm. 93:13,15

Rebden bir zat diledim, islegim şu: Rebbiň
gözelligine seredip, Onuň ybadathanasynda doga
etmek üçin ömrümiň ähli günleri Rebbiň öýünde
mesgen tutmak.

Mezm. 27:4

Seniň gelejegiňe bolan umyt bar...

Iýerem. 31:17